

មេរៀន ធម៌

ជំនួយសិក្សា

ភាគទី ១

រៀបរៀងដោយ

ខ្ញុំព្រះករុណា

ខ្ញុំបាទ ប៊ុត សាវណ្ណ

ហាមលក់

មេរៀន ធម៌

ជីវិតយុវតី

រៀបរៀងដោយ

ខ្ញុំព្រះករុណា

ខ្ញុំបាទ ប៊ុត សាវណ្ណ

ចស្សនៈថ្នាល

អត្ថបទធម៌ « ជំនួយសតិ » នេះសំខាន់ណាស់
ពីព្រោះ :

១ - ពេលអំពីពិកមាតិកា ២២ ក្នុងគម្ពីរ
អភិធម្ម ធម្មសង្គណ្ឌី គ្រប់សព្វ ព្រមទាំងមាន
អត្ថាធិប្បាយ ពន្យល់ខ្លះៗផង ។

២ - អត្ថបទនេះ នឹងបានជាឯកសារដ៏សំខាន់
សំរាប់កុលបុត្រ អ្នកសិក្សាគម្ពីរ ព្រះអភិធម្ម ពេល
ណា ដែលត្រូវការស្រាវជ្រាវរក ខ្លឹមសារពិតប្រាកដ ។

៣ - ជាជំនួយស្មារតី ចំពោះអ្នកមានឆន្ទៈប្រាថ្នា
សិក្សាចេះចាំ - យល់ដឹង នូវអត្ថនិងសភាវៈរបស់ព្រះ
អភិធម្ម ។

៤ - អត្ថបទនេះ មានន័យចាត់ទុកថា ជា

សង្គាយនាមួយយ៉ាងតូច ផ្នែកគម្ពីរ ព្រះអភិធម្ម ពី
ព្រោះកម្ររកលោកអាចារ្យណា មានសមត្ថភាពចេះ
ដឹងចាក់ឆ្លុះមោះមុតនូវសភាវធម៌ និពន្ធចងក្រុងឡើង
ណាស់ ។

អាត្មាភាព សម្តេចព្រះបន្ទូលទេពាចារ្យ សូម
កោតសរសើរចំពោះឆន្ទៈ វិរិយៈ ចិត្តៈ វិមំសារ របស់
លោកគ្រូធម្មាចារ្យ ប៊ុត សាវណ្ណ ដែល ជំរុញអោយ
កើតចេញជាអត្ថបទជំនួយសតិនេះឡើង ។

អត្ថបទនេះ គួរពួកពុទ្ធបរិស័ទគ្រប់មជ្ឈដ្ឋានយក
ចិត្តទុកដាក់រៀនសូត្រ អោយចេះចាំ គិតអោយយល់
គ្រប់ពិភពៈមាតិកានីមួយៗ ហើយរក្សាទុកជា ឯកសារ កុំ
អោយបាត់រហូតតទៅ ! ។

ថ្ងៃទី ០៦ ខែ មីនា ឆ្នាំ ១៩៩៦

ហត្ថលេខា

អ៊ឹម ស៊ឹម សង្ឃត្តេរោ

មាតិកាធម៌

លេខប្រៀប	ឈ្មោះធម៌	ទំព័រ
១ :	ពិភមាតិកាទី ១	១
២ :	ពិភមាតិកាទី ២	១៤
៣ :	ពិភមាតិកាទី ៣	១៨
៤ :	ពិភមាតិកាទី ៤	៣១
៥ :	ពិភមាតិកាទី ៥	៣៩
៦ :	ពិភមាតិកាទី ៦	៥១
៧ :	ពិភមាតិកាទី ៧	៦០
៨ :	ពិភមាតិកាទី ៨	៦៦
៩ :	ពិភមាតិកាទី ៩	៧៣
១០ :	ពិភមាតិកាទី ១០	៧៨
១១ :	ពិភមាតិកាទី ១១	៨៦
១២ :	ពិភមាតិកាទី ១២	៩២
១៣ :	ពិភមាតិកាទី ១៣	៩៨
១៤ :	ពិភមាតិកាទី ១៤	១០១
១៥ :	ពិភមាតិកាទី ១៥	១០៤
១៦ :	ពិភមាតិកាទី ១៦	១០៨
១៧ :	ពិភមាតិកាទី ១៧	១១៦
១៨ :	ពិភមាតិកាទី ១៨	១២០
១៩ :	ពិភមាតិកាទី ១៩	១២៤
២០ :	ពិភមាតិកាទី ២០	១៣១
២១ :	ពិភមាតិកាទី ២១	១៣៣
២២ :	ពិភមាតិកាទី ២២	១៣៨

តិក្ខាបាតិកា

១ _ តិក្ខាបាតិកាទី ១

១. កុសលា ធម្មា

ពួកធម៌ជាកុសល បានដល់កុសលចិត្ត ៣៧
ចេតសិក ៣៨

កុសលចិត្ត ៣៧ គឺ ÷

- កាមាវចរកុសលចិត្ត ៨
- រូបាវចរកុសលចិត្ត ៥
- អរូបាវចរកុសលចិត្ត ៤
- លោកុត្តរកុសលចិត្ត ២០

* ក្នុងចិត្តនីមួយៗតែងមាន ចេតសិកកើតរួម
ជាមួយៗ

ចេតសិក ៣៨ គឺ ÷

- អញ្ញសមាសាចេតសិក ១៣
- សោភណចេតសិក ២៥

អដ្ឋកថា អដ្ឋសាលី

* សភាវដែលឈ្មោះថាកុសល ព្រោះអត្តថា ញ៉ាំង បាបធម៌ដែលបណ្ឌិតខ្ពើមអោយវិនាស ធម្មានៅក្នុងពិកមាតិកានិងទុកមាតិកា ២៦៦ ធម្មាដោយអត្តថា មិនមែនសត្វ មិនមែនអត្តា សូន្យចាកខ្លួន ឬសូន្យចាកវត្ថុជារបស់ខ្លួន ។

ចែកជាខន្ធ ៤

- * ចំពោះចេតសិក ៣៨ ជាខន្ធ ៣
- វេទនាចេតសិកជាវេទនាខន្ធ

- សញ្ញាចេតសិកជាសញ្ញាខន្ធ

- ចេតសិក ៣៦ ជាសង្ខារក្ខន្ធ

កុសលចិត្ត ៣៧ ជាវិញ្ញាណក្ខន្ធ

សតិប្បដ្ឋាន

កុសលធម៌ទាំងឡាយមិនមែននៅក្នុងស្បែកភៅទេ
តែគឺនៅក្នុងជីវិតប្រចាំថ្ងៃ ជាទីតាំងនៃសតិរលឹកត្រង់
លក្ខណៈនៃសភាវដែលកំពុងប្រាកដ ទើបបញ្ជាក់ឃើញ
ថា ជាធម្មៈ ពិតៗ ។

ចែកវាយាយតន ២

* កុសលចិត្ត ៣៧ ជាមនាយតនៈ

ចេតសិក ៣៨ ជា ធម្មាយតនៈ

សតិប្បដ្ឋាន

ធម៌ទាំងឡាយកើតឡើងព្រោះអាស្រ័យហេតុ
បច្ច័យ បើយល់ឃើញថាខ្លួនយើងជាអ្នកធ្វើនូវកុសល
ធម៌ ចុះម៉េចបានជាមានអកុសលធម៌កើតឡើងដែរ

តាមពិតបច្ច័យដែលញ៉ាំងកុសលធម៌អោយកើតឡើង
នោះ ពុំមែនជាតួខ្លួនយើងឡើយ ។

ចែកជានាគ ២

- * កុសលចិត្ត ៣៧ ជាមនោវិញ្ញាណធាតុ
ចេតសិក ៣៨ ជាធម្មធាតុ ។

សតិប្បដ្ឋាន

កុសលធម៌ទាំងឡាយគ្រាន់តែជាធាតុប៉ុណ្ណោះ
បុគ្គលដោយច្រើនតែងយល់ឃើញថា ជារបស់ខ្លួន
ព្រោះខ្លួនជាអ្នកធ្វើ សូមសួរថាទុក្ខវេទនាមានឈឺ
ក្បាលឬឈឺពោះជាដើម តើខ្លួនយើងជាអ្នកធ្វើដែរឬទេ?
តាមពិតសង្ខារធម៌ស្រេចនៅលើបច្ច័យ

ចែកជានាគ: ២ និង សច្ចវិមុត្តិ

- * លោកិយកុសលចិត្ត ១៧ គឺ :
 - កាមាវចរកុសលចិត្ត ៨ រូបាវចរកុសលចិត្ត ៥
និង អរូបាវចរកុសលចិត្ត ៤

ចេតសិកសម្បយុត្ត ៣៨ :

កុសលធម៌ត្រឹមប៉ុណ្ណោះជាមគ្គសច្ចៈ

* ចេតសិកជាអង្គអរិយមគ្គ ៨ គឺ

១ - បញ្ចាចេតសិក ជា សម្មាទិដ្ឋិ

២ - វិតក្កចេតសិក ជា សម្មាសង្កប្បៈ

៣		សម្មាវាចា
---	--	-----------

៤	វិរតិចេតសិក ៣ ជា	សម្មាកម្មន្តោ
---	------------------	---------------

៥		សម្មាអាជីវោ
---	--	-------------

៦ - វិរិយចេតសិក ជា សម្មាវាយាមោ

៧ - សតិចេតសិក ជា សម្មាសតិ

៨ - ឯកគ្គតាចេតសិកជាសម្មាសមាធិ

លោកុត្តរចេតសិក ៨ នេះជាមគ្គសច្ចៈ

ចំណែកកុសលធម៌ដែលនៅសល់គឺ ៖ លោកុត្តរ

ចិត្ត ២០ ចេតសិក ២៨ (វៀរមគ្គចេតសិក ៨) ជា

សច្ចវិមុត្តិ

* សច្ចវិមុត្តិគឺជាអង្គធម៌បរមត្ថដែលមិនមែនជា
អរិយសច្ចធម៌ណាមួយក្នុង អរិយសច្ចធម៌ទាំង ៤ គឺ ផុត
ចាកអំពីអរិយសច្ចធម៌ ។

២ - អកុសលា ធម្មា

ពួកធម៌ជា អកុសល បានដល់អកុសលចិត្ត ១២
និង ចេតសិក ២៧ ។

អកុសលចិត្ត ១២ គឺ ៖

- លោភមូលចិត្ត ៨
- ទោសមូលចិត្ត ២
- មោហមូលចិត្ត ២

ចេតសិកសឃ្យយុត្ត ២៧ គឺ ៖

- អញ្ញាសមាសាចេតសិក ១៣
- អកុសលចេតសិក ១៤

រដ្ឋកថា រដ្ឋសាលី

ធម្មដែលឈ្មោះថា អកុសល ព្រោះអត្ថថា មិន
មែនកុសលអធិប្បាយថា ធម៌ដែលជាបដិប័ក្ខចំពោះ
កុសល ដូចអមិត្តជាបដិប័ក្ខដល់មិត្ត ។

ចែកវាខន្ធ ៤

- វេទនាចេតសិក ជា វេទនាខន្ធ
- សញ្ញាចេតសិកជាសញ្ញាខន្ធ
- ចេតសិក ២៥ ជាសង្ខារក្ខន្ធ

អកុសលចិត្ត ១២ គឺជាវិញ្ញាណក្ខន្ធ

សតិប្បដ្ឋានវិបស្សនា

បុគ្គលទាំងឡាយតែងស្វែងរកនូវវត្ថុដែលជាទី
ប្រាថ្នា ជាទីស្រឡាញ់ពេញចិត្ត កាលដែលស្វែងរកក៏
បានតាមសេចក្តីប្រាថ្នា ហើយក៏ត្រេកអររីករាយ ។
ដូច្នេះការស្វែងរកយ៉ាងនេះ សូម្បីអស់ពេលវេលាយូរ

ឬឆាប់ប៉ុណ្ណាក៏ដោយ ទីបំផុតក៏ត្រូវបានជួបប្រទះនូវ
 កាមតណ្ហាក្នុងលក្ខណៈដែលថា ៖ «នោះជារបស់
 អញ» លោភធម៌ជាធម៌ពិតក្នុងជីវិតប្រចាំថ្ងៃ ជាធម៌
 ដែលមានហេតុបច្ច័យនាំអោយកើត ។ លោភធម៌ដែល
 គ្របសង្កត់ចិត្តនាំអោយមានការប្រព្រឹត្តនូវទុច្ចរិត ព្រោះ
 រង្វេងភ្លេចសតិ ហើយប្រកាន់ធម៌លោភៈថាជាតួខ្លួន
 ឯង។ សតិប្បដ្ឋានបដិបត្តិ គឺសតិមានការរលឹកត្រង់
 លក្ខណៈនៃលោភធម៌ បញ្ជាក់ឃើញតួលោភៈជាសភាវ
 ធម៌ពិតៗ « ដែលមិនមែនជាតួខ្លួនឯងឡើយ » ។

អកុសលធម៌ ៦ របស់គង ២

* អកុសលចិត្ត ១១២ ជាមនោធាតុៈ

ចេតសិកទាំង ២៧ ជាធម្មាយតនៈ

សតិប្បដ្ឋាន

ការបាននូវវត្ថុជាទីពេញចិត្តមិនមានបានអ្វីក្រៅ
 អំពីការបានបន្ថែមនូវសេចក្តីពេញចិត្តនោះ ហើយដែល

ពិតប្រាកដណាស់ គឺព្រាត់ប្រាសចាកចោលនូវវត្ថុនោះ
ទៅវិញ ព្រោះថា នុះជារបស់អញ គឺជាការយល់ច្រឡំ
ទេ ។

ធាតុ ២

* អកុសលចិត្ត ១២ ជាមនោវិញ្ញាណធាតុ

ចេតសិក ២៧ ជា ធម្មធាតុ ។

សតិប្បដ្ឋាន

* ការស្វែងរកកាមដូចជាបុគ្គលដើរហាលថ្ងៃក្ដៅ
ហើយស្រេកទឹក ការបានជួបប្រទះនូវកាមដូចបុគ្គល
ស្រេកទឹក ហើយបាននូវទឹកអំបិលផឹក គឺវានាំអោយរឹត
តែស្រេកឃ្លានខ្លាំងឡើងទៀត ដូច្នេះការមិនស្រេក
ឃ្លានក្នុងកាម « គឺការប្រព្រឹត្តព្រហ្មចរិយធម៌ » ។

សច្ចធម៌ ២

* អកុសលចិត្ត ១២ និងចេតសិក ២៦ (វៀរ
លោភចេតសិក) អកុសលធម៌ប៉ុណ្ណោះជា ទុក្ខសច្ចៈ ។

- លោកចេតសិកជាសមុទយសច្ចៈ

សតិប្បដ្ឋាន

* បើយើងចង់បានរបស់អ្វីមួយ ដើម្បីអោយបាន
របស់នោះពិតប្រាកដអោយគ្រប់គ្រាន់ផង គឺការឈប់
ចង់បានហ្នឹងឯង ព្រោះបើមិនចង់បានហើយអ្វីដែល
ចង់បាន គឺមិនមានឡើយ ។

មនុស្សលោករស់នៅសព្វៗថ្ងៃ ចេះតែទំនាស់
ទាស់ទែងជាមួយអ្នកដទៃ និងទាស់ជាមួយអ្វីៗផ្សេងៗ
ទៀត សេចក្តីក្តៅក្រហាយចិត្តក៏មានជានិច្ចជាកាល
ផងដែរ ប៉ុន្តែបើមនុស្សលោក មិនមាននូវកិលេស
ដោយខ្លួនឯងទេនោះ គឺពិតជាមិនមានអ្វីដែលសំរាប់
អោយទាស់ចិត្តដែរ ដូច្នេះតើអ្វីដែលជាគ្រឿងទាស់ពិត
ប្រាកដ ?

៣ - អព្យាកតា ធម្មា

ពួកធម៌ជា អព្យាកតៈ បានដល់

- វិបាកចិត្ត ៥២

- កិរិយាចិត្ត ២០

អព្យាកតចិត្ត ៧២

- ចេតសិកសម្បយុត្ត ៣៨

- រូបបរមត្ថ និង និព្វានបរមត្ថ

អដ្ឋសាសិនិអដ្ឋកថា

ធម៌ដែលឈ្មោះថាអព្យាកតៈ ព្រោះអត្ថថា មិនធ្វើ
អោយច្បាស់ អធិប្បាយថា ៖ លោកមិនពោលទុក
ដោយសេចក្តីជាកុសល និងអកុសល ។ ក្នុងបណ្តាធម៌
ទាំងបីនោះកុសលមានសេចក្តីមិនមានទោស និងមាន
វិបាកជាសុខជាលក្ខណៈ, អកុសលមានទោសនិងមាន
ទុក្ខជាវិបាកជាលក្ខណៈ, អព្យាកតៈមាន អវិបាក ជា
លក្ខណៈ ។

សតិប្បដ្ឋាន

មិនមានអ្នកគិតក្រៅអំពីចិត្ត ដែលឈ្មោះថាចិត្ត
ដោយអត្ថថា «គិត» ក្នុងអព្យាកតធម៌ វៀរនិព្វានចេញ

ចែកជា ខន្ធ ៥

- រូបបរមត្ថ ២៨ ជា រូបក្ខន្ធ
- ចេតសិក ៣៨ ជា ខន្ធ ៣
- អព្យាកតចិត្ត ៧២ ជា វិញ្ញាណក្ខន្ធ ។

សតិប្បដ្ឋាន

ការឃើញរូប គឺ ចក្ខុវិញ្ញាណធ្វើទស្សនកិច្ច
ប៉ុណ្ណោះ សតិរលឹកត្រង់លក្ខណៈតែមួយលក្ខណៈមិន
ប្រជុំរួមជាមួយសភាវធម៌ដទៃ ទើបឃើញដោយបញ្ចាង្គ
ប្រពៃនៃចិត្តឃើញគឺចក្ខុវិញ្ញាណចិត្តនោះមិនមានតួខ្លួន
អ្នកឃើញផ្សេងអំពីចិត្តឃើញទៀតឡើយ ។ នេះហើយ
ឈ្មោះថា ការចំរើនចិត្តានុបស្សនាសតិប្បដ្ឋាន ។ សូម្បី
ចិត្តដទៃផ្សេងៗទៀតមួយលក្ខណៈៗសតិរលឹកបានគឺជា
ការដេញកំចាត់សក្កាយទិដ្ឋិ, សភាវៈដទៃៗផ្សេងៗទៀត
ក៏ដូច្នោះដែរ ត្រូវតែជាទីតាំងនៃសតិនេះជាឧបាយ
បណ្តេញ ទិដ្ឋិ

អព្យាកតធម៌ចែកជា

អាយតនៈ ១២

- ឱឡារិក្ខរូប ១២ ជា អាយតនៈ ១០
- អព្យាកតចិត្ត ៧២ ជាមនាយតនៈ
- សុខុមរូប ១៦ ចេតសិក ៣៨ និង និព្វាន គឺ

ធម្មាយតនៈ ។

ធាតុ ១៨

- ឱឡារិក្ខរូប ១២ ជា ធាតុ ១០
- ចិត្ត ៧២ ជា វិញ្ញាណធាតុ ៧
- សុខុមរូប ១៦ ចេតសិក ៣៨ និង និព្វាន ជា

ធម្មធាតុ ។

អព្យាកតាធម្មាចែកជា សច្ចៈ ២ សច្ចវិមុត្តិ

* រូប ២៨ លោកិយវិបាកចិត្ត ៣២ កិរិយាចិត្ត ២០
និង ចេតសិក ៣៥ (វៀរវិរតិ ៣) ទាំងអស់នេះជា
ទុក្ខសច្ចៈ ។

* និព្វាន ជា និរោធសច្ចៈ ។

-*- អព្យាកតធម៌ដែលនៅសល់គឺ ៖ លោកុត្តរ
វិបាកចិត្ត ២០ ចេតសិកសម្បយុត្ត ៣៦ (វៀរអប្បមញ្ញា
២) នេះជា សច្ចវិមុត្តិ ។

ពាក្យគួរចងចាំជានិច្ច

ធម៌ទាំងឡាយកើតព្រោះ មានហេតុ មានបច្ច័យ
ដូច្នេះតែវាយ៉ាងម៉េចគឺវាអញ្ចឹងឯង កុំចាំបាច់ចង់កុំ
អោយវាអញ្ចឹងអី តើយល់ឬទេ ? ហើយម្យ៉ាងទៀត
ចិត្តយើងមិនដូចចិត្តគេទេ កុំចង់អោយតែគេគិតដូច
យើង បើយើងវិញក៏គិតមិនដូចគេដែរ នេះជាច្បាប់
ធម្មជាតិ ។

២ - តិកម្មាតិកាទី ២

១. សុខាយវេទនាយ សម្បយុត្តា ធម្មា ពួក
ធម៌ ប្រកបជាមួយសុខវេទនា បានដល់

* សុខសហគតចិត្ត ៦៣ គឺ ៖

- សុខសហគតកាយវិញ្ញាណចិត្ត ១

- សោមនស្សសហគតមនោវិញ្ញាណចិត្ត ៦២ ។

(ចូរមើលវេទនាសង្គហៈបរិច្ឆេទទី ៣)

* ចេតសិកសម្បយុត្ត ៤៦ (វៀរវេទនា ១

ទោចតុកៈ ៤ និង វិចិកិច្ចាចេតសិក ១)

សតិប្បដ្ឋាន

ពួកធម៌ដែលប្រកបជាមួយសុខវេទនាគឺជា សញ្ញា
ខន្ធ, សង្ខារក្ខន្ធ និងវិញ្ញាណក្ខន្ធ ។

សត្វលោកស្វែងរកសេចក្តីសប្បាយរីករាយ
ពេញចិត្តនិងសេចក្តីសប្បាយសុខស្រួលផ្លូវកាយ ប៉ុន្តែ
សេចក្តីដឹងខ្លួនជាសុខក្នុងការសោយអារម្មណ៍គឺគ្រាន់
តែជាប្រភេទនៃនាមធម៌ម្យ៉ាងដែលមានផស្សៈជាបច្ច័យ
តាក់តែងប៉ុណ្ណោះ ជារបស់ដែលត្រូវបាត់បង់ទៅវិញ
កាលដែលសតិរលឹកបានបញ្ហាឃើញច្បាស់យ៉ាងនេះ

គឺឃើញច្បាស់នូវការសោយអារម្មណ៍ជា សភាវធម៌
ម្យ៉ាងមានលក្ខណៈជាបរមត្ថៈមិនមែនសត្វ ឬគុលតួខ្លួន
នេះ គឺវេទនានុបស្សនាសតិប្បដ្ឋាន ។

វេទនាឯណានិមួយដែលសតិរលឹកបាន គឺត្រូវ
តែជាវេទនាពិតក្នុងជីវិតប្រចាំថ្ងៃ គឺជាវេទនាដែលផស្សៈ
ប្បថ្ន័យអោយកើតឡើងប៉ុណ្ណោះ សត្វឬគុលតួខ្លួនអ្នក
ធ្វើវេទនាមិនមាន ។

២ - ទុក្ខាយ វេទនាយ សម្បយុត្តាធម្មា ពួក
ធម៌ ប្រកបជាមួយទុក្ខវេទនា បានដល់ ៖

* ទុក្ខសហគត្តចិត្ត ៣ គឺ ៖

- ទុក្ខសហគតកាយវិញ្ញាណចិត្ត ១ និងមោមនស្ស
សហគតចិត្ត ២

* ចេតសិកសម្បយុត្ត ២១ គឺ ៖

- អញ្ញាសមាសា ១១ (វៀរបីតិ វេទនា)

- មោចតុកៈ ៤ មោចតុកៈ ៤ និង ថីនៈ មិទ្ធៈ ។

ពួកធម៌ទាំងអស់នេះគ្រាន់តែជាខន្ធ អាយតនៈ
ធាតុ សច្ចៈ ប៉ុណ្ណោះ ។

សតិប្បដ្ឋាន

មិនមែនជាសត្វបុគ្គលណាជាអ្នកប្រកបដោយទុក្ខ
វេទនានោះឡើយ គឺជាពួកធម៌សុទ្ធៗ ។ សុខវេទនាក្តី
ទុក្ខវេទនាក្តី សុទ្ធតែជាទីតាំងនៃសតិរលឹកបានទាំងអស់
សុខផ្លូវកាយ សប្បាយផ្លូវចិត្ត ទុក្ខផ្លូវកាយទោមនស្សផ្លូវ
ចិត្ត ប៉ុន្តែធម៌បដិបត្តិត្រូវតែសតិកើតដោយមានបច្ច័យនៃ
សតិពិតៗដែលបច្ច័យនៃសតិនោះមិនមែនបុគ្គលទេ ។

**៣ - អទុក្ខមសុខាយ វេទនាយ សម្បយុត្តា
ធម្មា** ពួកធម៌ប្រកបដោយវេទនាមិនជាទុក្ខ មិនជាសុខ :
បានដល់

* ឧបេក្កាសហគតចិត្ត ៥៥ និង

- ចេតសិក ៤៦ (វៀរវេទនា បីតិ និង ទោចតុក

៤)

* វេទនាដែលកើតគ្រប់ចិត្តទាំងអស់មិនដែល
ប្រកបជាមួយវេទនាឡើយ ។

* រូប ២៨ និង និព្វាន ក៏មិនប្រកបជាមួយវេទនា
ដែរ ។

សតិប្បដ្ឋាន

* ហេតុអ្វីបានជាមនុស្សមានសេចក្តីទុក្ខតាមផ្លូវ
ចិត្តច្រើនជាងទុក្ខតាមផ្លូវកាយ ?

- ពីព្រោះមនុស្សមិនព្រមទទួលស្គាល់សេចក្តីពិត
នៃជីវិត មិនមានបញ្ហាដឹងថាហ្នឹងឯងអីរិត រួចហើយក៏
ហ្វូងហែងនូវជីវិត ទើបមានសេចក្តីទុក្ខតាមផ្លូវចិត្ត ។
សេចក្តីទុក្ខតាមផ្លូវចិត្តរមែងមិនមានផលអ្នកដែលមិន
ហ្វូងហែងជីវិតឡើយ ។

៣ - តិរមាតិកាទី ៣

១. វិបាកា ធម្មា

* ពួកធម៌ជាវិបាក វិបាកគឺជាផលដ៏អ្និនរបស់កម្ម

សំដៅយកតែនាមធម៌គឺចិត្តនិងចេតសិក ។

- បានដល់ : វិបាកចិត្ត ៥២ និង ចេតសិក
សម្បយុត្ត ៣៨ ។

* វិចារចិត្ត ៥២ គឺ

- លោកិយវិបាកចិត្ត ៣២
- លោកុត្តរវិបាកចិត្ត ២០

* លោកិយវិចារចិត្ត ៣២ គឺ

- កាមាវចរវិបាកចិត្ត ២៣
- មហគ្គតវិបាកចិត្ត ៩

* ភាវាវចរវិចារចិត្ត ២៣ គឺ ៖

- អកុសលវិបាកអហេតុកចិត្ត ៧
- កុសលវិបាកអហេតុកចិត្ត ៨
- មហាវិបាកចិត្ត ៨ ។

* អកុសលវិចារអហេតុកចិត្ត ៧ គឺ ៖

១ - ចក្ខុវិញ្ញាណ ចិត្តឃើញរូបារម្មណ៍មិនល្អ

២ - សោតវិញ្ញាណ ចិត្ត ឮសំលេងមិនល្អ

៣ - ឃានវិញ្ញាណ ចិត្ត ធុមក្លិនមិនល្អ

៤ - ជីវ្ហាវិញ្ញាណចិត្ត ដឹងរសជាតិមិនល្អ

៥ - កាយវិញ្ញាណចិត្តដឹងផោដ្ឋព្វៈមិនល្អ

៦ - សម្មជីច្ឆន្ទៈ ក៏ទទួលអារម្មណ៍ ៥ មិនល្អ

៧ - សន្តិរណៈក៏ពិនិត្យអារម្មណ៍មិនល្អ

* នេះគឺជាច្បាប់យុត្តិធម៌របស់ អកុសលកម្មដែល

ត្រូវអោយផល ។

សតិប្បដ្ឋាន

អកុសលវិបាកចិត្តទាំង ៧ គឺវាគ្រាន់តែជាចិត្ត
ប៉ុណ្ណោះ ជាពិសេសវិញ្ញាណចិត្តទាំង ៥ តាមបញ្ចូទ្វារ
មានចិត្តឃើញជាដើមដែលធ្វើទស្សនកិច្ច តាមពិតមិន
មែនខ្លួនយើងទេជាអ្នកឃើញនោះ ចិត្តឃើញក្តី ចិត្តឮក្តី
ចិត្តផ្សេងៗទៀតក្តី មួយលក្ខណៈៗសតិរលឹកបាន

ឈ្មោះថា ចិត្តានុបស្សនាសតិប្បដ្ឋានដោយពិត ។

កុសលវិធារករហេតុកចិត្ត ៨

បញ្ញវិញ្ញាណចិត្តទាំង ៥ និងវិបាកមនោធាតុ ១
(សម្បជ្ជិច្ឆន្ទៈ) វិបាកមនោវិញ្ញាណធាតុ ២
(សោមនស្សសន្តិរណៈ១ ឧបេក្កាសន្តិរណៈ ១) សុទ្ធតែ
ជាចិត្តដឹងអារម្មណ៍ល្អ ព្រោះជាផលវិបាកនៃកុសលកម្ម
បុថុជ្ជនអ្នកមិនបានស្លាប់រមែងមិនបានដឹងចិត្តជាអកុ-
សលវិបាក ឬក៏ចិត្តជាកុសលវិបាកដូចនេះក្នុងជីវិត
រាល់ថ្ងៃទេ ហើយក៏ប្រកាន់ជាតួខ្លួនឬថារបស់ខ្លួន ។

* មហាវិធារកចិត្ត ៨

* ចេតនាមហាកុសលប្រព្រឹត្តទៅក្នុង មាន សីល
ការវនាគីជាកម្មប្បច្ច័យញ៉ាំងអោយមហាវិបាកចិត្តប្រកប
ជាមួយចេតសិកកើតឡើងធ្វើបដិសន្ធិកិច្ចគឺកើតក្នុងកាម
សុគតិភពបន្តពីចុតិចិត្ត គឺស្លាប់អំពីជាតិមួយមុនមក
(ចុតិរូបបដិសន្ធិ)

* មហាកុសលកម្មមិនត្រឹមតែអោយកើតបដិសន្ធិ
ប៉ុណ្ណឹងទេគឺ ៖

បានញ៉ាំងវិបាកជីវិតអោយរស់បន្តទៅអោយបាន
ដឹងនូវអារម្មណ៍ល្អៗ មានវិបាកជាសុខក្នុងជីវិត

* ផលវិបាកដែលជាសុខហើយដែលបានដឹង
អារម្មណ៍ល្អៗនេះមានកំរិតតាមកម្លាំងកុសលកម្ម ដូច្នេះ
មនុស្សលោកអ្នកមានបញ្ហាតែងមានធម៌សន្តោសគឺចេះ
ល្មមតាមសច្ចភាវៈនៃជីវិត ។

ចំណែកមនុស្សល្ងង់ដែលមិនចេះល្មម មិនមាន
បញ្ហាឃើញសច្ចធម៌របស់ជីវិត រមែងត្រូវតណ្ហាគ្រប
សង្កត់ចិត្តប្រាថ្នាចង់បាននូវរបស់ដែលមិនអាចបាន
ព្រោះខ្វះបុណ្យ កាលមិនបានហើយក៏ក្ដៅក្រហាយចិត្ត
បណ្ដាលអោយចិត្តកើតរោគ មិនមានពេទ្យក្នុងលោក
អាចព្យាបាលបានឡើយ រោគចិត្តរីករាលដាលទៅ
ជាមានការច្រណែននឹងអ្នកដទៃមានសេចក្ដីកំណាញ់

៤៧៤ ប៉ុន្តែកុំទាន់អស់សង្ឃឹមអីថ្នាំព្យាបាលរោគ
របៀបនេះគឺពិតជាមាន អោយតែអ្នកជម្ងឺ ព្រមលេប
ព្រមផឹកដោយខ្លួនឯង

ទី ១ - អ្នកឈឺរោគនេះបានដឹងថាខ្លួនឯងមាន
រោគមែន ថែមទាំងបានដឹងសម្បជាននៃរោគនេះទៀត
ផង ។

ទី ២ - អ្នកជម្ងឺត្រូវស្គាល់ថ្នាំដែលសំរាប់ព្យាបាល
រោគច្បាស់លាស់

ទី ៣ - អ្នកជម្ងឺអាចមាននូវសមត្ថភាពលេបថ្នាំ
បានពិតៗ

* បើយ៉ាងនេះគឺពិតជាសះស្បើយ

* ដែលថាស្គាល់រោគនៃខ្លួនឯងនោះ គឺស្គាល់
អកុសលចិត្ត ថាចិត្តពិតជាមានរោគមានជម្ងឺមែន ឯ
ចំណែកសម្បជានរបស់រោគគឺ ៖ តណ្ហា (សត្វលោក
មានទុក្ខតាមផ្លូវចិត្តសោកៈបរិទេវៈជាដើម ព្រោះតណ្ហា

ជាដែនកើតជាសមុទេវៈ)

* ដែលជាថ្នាំសំរាប់ព្យាបាលនោះបានដល់
សេចក្តី សន្តោស គឺ ៖

- ល្មមចំពោះរបស់ដែលមាន
- ល្មមចំពោះរបស់ដែលបាន
- ល្មមចំពោះរបស់ដែលគួរ (របស់ដែលគួរគឺ
បានដោយសុចរិត)

* ឯចំណែកសមត្ថភាពសំរាប់លេបថ្នាំគឺធម៌
សន្តោសនេះបានគឺបញ្ជាបានដឹងនូវសេចក្តីពិតនៃជីវិត
ប្រចាំថ្ងៃ ព្រោះថាជីវិតនេះមួយចំណែកគឺជាផលវិបាក
របស់កម្មចាស់ ហើយជីវិតនេះមួយចំណែកទៀតកំពុង
សន្សំរូកម្មថ្មី ទាំងបុព្វកម្ម ទាំងបាបកម្ម ដូច្នេះដរាប
ណាកម្មនៅតែមាន ពិភពលោកនេះនៅតែជារោង
ឡាននៃជីវិតដែលមានសាច់រឿងទៅតាមកម្មល្អ កម្ម
អាក្រក់ ជាអ្នកចាត់ចែង ម្តងដើរតួជាស្តេចជាសេដ្ឋី

ជនណាដើរតួជាអ្នកសូមទានគេ ឬក៏ត្រូវគេធ្វើទារុណ-
កម្មផ្សេងៗ ។ ល ។

* បើជាតួអង្គហើយសុខចិត្តសំដែងអោយវាចប្រែ
មួយរឿងៗទៅកុំចាំបាច់ចងកែសាច់រឿងគេធ្វើអ្វី ព្រោះ
កម្មគេបានចងក្រងរួចស្រេចទៅហើយ ។

* ប៉ុន្តែបើនឿយណាយហើយ លែងចង់ដើរតួអង្គ
ក្នុងឆាកល្បោងនៃជីវិតនេះបន្តទៅទៀតនោះ ត្រូវសង
បំណុលចៅកែអោយវារួចទៅ ព្រោះតណ្ហាវាជាចៅកែ
នៃរោងល្បោងនេះ តែបើនៅតែជំពាក់បំណុលតណ្ហា
មេនោះ កម្មនៅតែចាត់ចែងសាច់រឿងអោយវិបាក
ប្រព្រឹត្តទៅជាតួអង្គតទៀត ។

* សូមជ្រាបជាពិសេសថាគ្រប់តួអង្គទាំងអស់មក
អំពីក្តីល្ងង់មិនមានវិជ្ជាជីវិត (វិបស្សនាវិជ្ជា) ទើប
បុលបំណុលតណ្ហា ហើយក៏ជាអ្នកបំរើតណ្ហាទៅ ។

២ - វិបាកធម្ម ធម្មា

ពួកធម៌នាំអោយមានវិបាកបានដល់

- កុសលចិត្ត ៣៧ ចេតសិក ៣៨

- អកុសលចិត្ត ១២ ចេតសិក ២៧ (រួមចិត្ត ៤៩ ចេតសិក ៥២)

* ចេតនាចេតសិកប៉ុណ្ណោះដែលជាកម្មប្បធម្មនាំអោយមានវិបាកធម៌ ប៉ុន្តែពួកសម្បយុត្តធម៌គឺចិត្ត និងចេតសិកដែលប្រកបជាមួយចេតនា ៤៩ ក៏ជាពួកធម៌នាំអោយមានវិបាកដែរ ប៉ុន្តែដោយឧបនិស្សយប្បធម្មប៉ុណ្ណោះ គឺមីអាស្រ័យដ៏មានកម្លាំងជាប្រក្រតីញ៉ាំងពួកធម៌ជាវិបាកអោយកើតឡើង មិនជាកម្មប្បធម្ម ទេ ព្រោះមិនមែនជាចេតនា ។

* ប៉ុន្តែដែលជាកម្មប្បធម្មផង ជាឧបនិស្សយប្បធម្មផងបានដល់ចេតនានៅក្នុងចិត្ត ៤៩ ផង ។

សតិប្បដ្ឋាន

* ពួកធម៌ដែលនាំអោយមាននូវផលវិបាកកើតឡើងនោះ មានចែកជាលោកិយនិងលោកុត្តរ ដូចខាងក្រោម

- លោកិយគឺ ៖ កុសលចិត្ត ១៧ និងអកុសលចិត្ត ១២ រួមទាំងចេតសិក ៥២ ។

- លោកុត្តរគឺ ៖ លោកុត្តរចិត្ត ២០ និងចេតសិក ៣៦ ។ (ចំពោះសេចក្តីរៀបរាប់នូវចេតសិកប្រកបជាមួយចិត្តចូររៀនក្នុងសៀវភៅ អភិធម្មត្ថសង្គហៈ) ។

* ចំពោះពួកធម៌ដែលនាំអោយកើតនូវវិបាកដែលជាលោកុត្តរ គឺមិននាំអោយកើតមានវិបាកបដិសន្ធិឡើយ ។ ឯចំណែកពួកធម៌ដែលនាំអោយកើតនូវវិបាកជាលោកិយ (ចេតនា ២៩ និង សម្បយុត្តធម៌) គឺនាំអោយមានវិបាកបដិសន្ធិ ។ កម្មគឺចេតនានេះជាពូជ ផលវិបាកស្រេចនៅលើពូជនេះគឺដំណើរនៃសង្ខារធម៌សុទ្ធ

មនុស្ស សត្វគ្រាន់តែសន្មតតាមប្រភេទតាមភូមិ ឬតាម
ជាតិនៃបរមត្ថសង្គារតែប៉ុណ្ណោះ ។

* បដិសន្ធិគឺជា វិបាករបស់កម្ម បដិសន្ធិក្នុងស្ថាន
ផ្សេងៗគឺស្រេចតែនៅលើកម្ម

* ទាំងកម្ម ទាំង បដិសន្ធិ សុទ្ធតែពុំមែនជាមនុស្ស
ជាសត្វបុគ្គល ឬទេវតាឡើយ គឺជាសង្គារធម៌ បរមត្ថ
សុទ្ធ ។

* នៅក្នុងភពដែលមានខន្ធ ៥ កម្មមិនមែន នាំ
អោយកើតតែវិបាកបដិសន្ធិទេ គឺកម្មនាំអោយកើតរូប
ទៀតដែរ ដូចជាបសាទរូប ៥ ហឫទ័យវត្ថុ ១ ភាវរូប ២
និង ជីវិតរូបជាដើម ។ រូប ជារូបក្នុងវិបាកបដិសន្ធិ
ចេតសិកជាវេទនាខន្ធសញ្ញាខន្ធ និងសង្គារក្នុង ។
ឯចំណែកវិបាកបដិសន្ធិចិត្តគឺជាវិញ្ញាណក្ខន្ធ ។

* មាតា បិតា ជាអ្នកបង្កើតកូនប្រុសស្រី មាន
គុណលើកូន ព្រោះអំណាចព្រហ្មវិហារធម៌ ប៉ុន្តែ មាតា

បីតា មិនមែនបង្កើតខន្ធ ៥ ទេ ព្រោះបច្ច័យដែលនាំ
អោយខន្ធ ៥ កើតមិនមែនមាតា បីតា ឬមនុស្សសត្វ
បុគ្គលណាឡើយ ។

មាតាបីតាបង្កើតកូនបានមែន តែមិនអាចបង្កើត
ចិត្តរបស់កូនបានទេ តាមពិតបុគ្គលមិនអាចនឹងបង្កើត
ចិត្តរបស់ខ្លួនឯងបានផង ចាំបាច់ពោលថ្វីចំពោះចិត្ត
អ្នកដទៃ ចិត្តគឺធម្មជាតិដឹងច្បាស់នូវអារម្មណ៍ ចិត្តជា
ធម្មជាតិគិតនឹកចិត្ត គឺធម្មជាតិសន្សំសន្តានទៅដោយ
អំណាចជវនវិថី ។ ចិត្តគ្រាន់តែជាចិត្ត កើតឡើងមួយ
ខណៈ ហើយត្រូវរលត់ទៅវិញ ទើបចិត្តមួយខណៈផ្សេង
ទៀតកើតបន្ត ។ តាំងតែបដិសន្ធិចិត្ត រហូតដល់ចុតិចិត្តគឺ
ជាខណៈចិត្តបន្តគ្នារាប់មិនអស់ ដូច្នេះនៅពេលណា
មានចិត្តអ្វីកើតឡើងប្រាកដសតិរលឹកបាន បញ្ជាក់ឃើញ
ត្រឹមតែជាចិត្តពិតៗ លះបង់សេចក្តីប្រកាន់នូវចិត្តនោះ
ថា ជាតួខ្លួន ថាជារបស់ខ្លួនថាជាយើងបាននេះគឺ ចិត្តានុ

បស្សនាសតិប្បដ្ឋាន ជាធម៌បដិបត្តិ ។

* ដោយការសន្សំសន្តានចិត្តក្នុងសង្សារវដ្ត ដ៏យូរ
លង់មកខុសៗគ្នាទើបមនុស្សយើងមានចិត្តផ្សេងៗគ្នា
នេះគឺបរមត្ថសច្ចៈ កាលណាបើមនុស្សលោកយល់
ដល់ការពិតនេះ ក៏រមែងលះបង់បាននូវការកង្វល់ហ្នឹង
ហែងមិនឈ្នោះទាស់ទែងគ្នា និងសំរួលទៅតាម
អធ្យាស្រ័យនៃគ្នានិងគ្នា ថែមទាំងជួយផ្តល់នូវឱវាទ
ដ៏បួនានល្អៗក្នុងកាលដ៏សមគួរទៀតផង ។

៣ - នេវិបាក នវិបាកធម្ម ធម្មា

ពួកធម៌ជាវិបាកក៏មិនមែនជាធម៌នាំអោយមានវិបាក
ក៏មិនមែនបានដល់

- កិរិយាចិត្ត ២០ ចេតសិក ៣៥

- រូប ២៨ និង និព្វាន ។ (មិនមែនពួកធម៌ ២
ពួកមុន)

សតិប្បដ្ឋាន

សេចក្តីមិនកង្វល់គឺជាទីពឹងនៅក្នុងវដ្តសង្សារដ៏ធំ
ធេងនេះ ការមិនប្រកាន់នាំអោយមិនមានក្តីកង្វល់ ការ
ឃើញសច្ចធម៌នាំអោយមិនមានការប្រកាន់ ។

៤ – តិកមាតិកាទី ៤

១. ឧបាទិស្ថបាទានិយាធម្មា

ពួកធម៌មានកម្មក្តីលេសនាំអោយកើតទាំងជា
អារម្មណ៍នៃការប្រកាន់មាំ បានដល់ ៖

- លោកិយវិបាកចិត្ត ៣២ និងចេតសិក ៣៥
- កម្មជួររូប ២០ រូប ។

* ពួកធម៌ទាំងអស់នេះគឺជាខន្ធ អាយតនៈ ធាតុ
សច្ចៈ សភាវធម៌គឺជាអារម្មណ៍របស់វិបស្សនា ។

សតិប្បដ្ឋាន

សេចក្តីប្រកាន់មាំកើតឡើងនៅក្នុងអារម្មណ៍ណា

ផុសផុលនៅក្នុងអារម្មណ៍ណា កាលដែលបញ្ញាឃើញ
នូវអារម្មណ៍នោះតាមសេចក្តីពិតដោយប្រថ៌ក្សលក្ខណៈ
នៃសភាវៈបរមត្ថ នេះគឺឧបាយដែលត្រូវលះបង់
សេចក្តីប្រកាន់ ។ ដូច្នេះទីតាំងនៃសេចក្តីប្រកាន់គឺនាម
រូបក្នុងជីវិតប្រចាំថ្ងៃនាមរូបចែកជា កាយ វេទនា ចិត្ត
ធម៌ នាមរូបក្នុងជីវិតរាល់ថ្ងៃ កាលបើជាទីតាំងនៃសតិ
វិបស្សនាក៏ជាការលះបង់នូវអភិជ្ឈានិងទោមនស្ស ។

* សូមយល់ចូលចិត្តថាបើមិនមានឧបាទានក្នុង
សភាវធម៌ណាទេនោះក៏មិនត្រូវទៅបង្កើតធ្វើនូវសភាវ
ធម៌នោះសំរាប់អោយជាអារម្មណ៍នៃវិបស្សនា កាល
ណាដែលពុទ្ធបរិស័ទបានសិក្សា អង្គធម៌បរមត្ថគឺ ឧបា-
ទិន្នធម៌ ក៏អាចជ្រាបបានថា ៖ លោកិយចិត្តុប្បាទនិងរូប
ដែលជាផលជាវិបាករបស់កម្ម មានជាប្រចាំក្នុងជីវិត
រាល់ថ្ងៃនេះ គឺអ្វីខ្លះ ហើយដែល ត្រូវខ្វែងខាង
ចាមយកជារអារម្មណ៍ ។ ដូចនេះត្រូវតែឧបាទិន្នធម៌

ជាអារម្មណ៍ នៃវិបស្សនាវិញ្ញាណក្ខន្ធចម្រើកនេះនូវឧបាទានចេញ
បាន ។

* ឧបាទិន្នធម៌គឺធម៌ដែលកើតអំពីលោកិយកម្ម
មានចិត្តឃើញ ចិត្តឮ ចិត្តដឹងក្លិនចិត្តដឹងរស ចិត្តដឹង
ផោដ្ឋព្វៈជាដើម ឬក៏សុខវេទនានិងទុក្ខវេទនាតាមផ្លូវ
កាយសុទ្ធតែវិបាករបស់កម្ម កាលដែលកើតឡើងវង្វេង
ភ្លេចសតិក៏ជាអារម្មណ៍នៃឧបាទាន ។

* ការកំចាត់ឧបាទានត្រូវយកទីតាំងនៃឧបាទាន
មកជាទីតាំងនៃសតិវិញ្ញា ។

២ - អនុបាទិន្នបាទានិយោធម្មា

ពួកធម៌មិនមានកម្មក្តីលេសនាំអោយកើត តែជា
អារម្មណ៍នៃការប្រកាន់មាំ បានដល់ :

- លោកិយកុសលចិត្ត ១៧
- អកុសលចិត្ត ១២
- កិរិយាចិត្ត ២០

- ចេតសិកស្សរូបទាំងអស់ ៥២

- រូប ៣ សមុជ្ឈានឡើង (វៀរកម្មជួររូប)

* ពួកធម៌នេះមិនកើតមកពីកម្មក្តីលេសទេ តែនៅ
តែជាអារម្មណ៍នៃឧបាទាន ព្រោះជាលោកិយ ។

សតិប្បដ្ឋាន

* ឧប = ចូលទៅជិត

* អាទាន = ចាប់យក កាន់យក

ឧបាទានៈគឺ ៖ ការប្រកាន់មាំដោយការចាប់យក
នូវលោកិយធម៌មកប្រកាន់ថាជារបស់អញ ឬប្រកាន់
ថាគ្នានូវអញ ព្រោះមិនបានដឹងការកើតឡើងនៃសង្ខារ
ធម៌ គឺការកើតឡើងនៃទុក្ខ និងមានការវិនាសជាម្ចាស់ ។

* (អ + ទិន្ន + អាទាន) = អទិន្នាទាន គឺការកាន់
យកនូវរបស់ដែលគេមិនបានអោយ ដោយការលួចប្លន់
បរិស័ទមានសីល គឺមិនលួច មិនកាន់យកនូវរបស់ដែល
មានម្ចាស់គេនៅគ្រប់គ្រងរក្សា ប៉ុន្តែរបស់ណាជារបស់

យើង យើងកាន់យកប្រើប្រាស់តាមត្រូវការ នេះគឺបញ្ហា
ថ្នាក់សីលដោយការចេះដឹងបានត្រឹមត្រូវ មិនប្រព្រឹត្តនូវ
អំពើល្មើចឬនូវឥរិយាបថអំពើម្ចាស់ទ្រព្យឡើយ ។

កុសលថ្នាក់សីលនេះអាចមិនកាន់យករបស់ដែល
គេមិនបានអោយដែលជាការលះបង់នូវអទិន្នាទាន
ប៉ុន្តែមិនអាចលះបង់នូវឧបាទានបានឡើយ ដោយនៅ
មានការប្រកាន់ឧបាទានក្នុងថាវារបស់ខ្លួន ឬថាជាតួ
ខ្លួន ។

* វិបស្សនាញាណ បានឃើញនូវសង្ខារធម៌ទាំង
ឡាយមានការកើតឡើងហើយ វិនាសទៅវិញជាធម្មតា
បានឃើញនូវម្ចាស់នៃសង្ខារធម៌តាមសេចក្តីពិត គឺការ
រលត់ការវិនាស ការអស់ទៅការសូន្យទៅ ។

បញ្ហាថ្នាក់នេះទើបអាចលះបង់នូវ ឧបាទាន បាន
គឺមិនប្រកាន់នូវអ្វីៗទាំងពួង ដែលមានការកើតឡើង
ហើយ រមែងវិនាសទៅវិញជាធម្មតានោះថាជាតួខ្លួន ឬ

ថាជារបស់ខ្លួនទៀតឡើយ ដោយការមិនចាប់យកនូវ
សង្ខារទើបជាការបាននូវទីពឹងបានដល់កោះ មិនរសាត់
អណ្តែតក្នុងសមុទ្រសង្សារដែលជាការនៅក្នុងកងទុក្ខ
ទៀតឡើយ ។

៣ - អនុបាទិន្ទានុបាទានិយោធម្មា

ពួកធម៌មិនមានកម្មក្តិលេសនាំអោយកើត ទាំងមិន
ជាអារម្មណ៍នៃការប្រកាន់មាំ

- លោកុត្តរចិត្ត ៤០ និងចេតសិក ៣៦ និព្វាន ។

សតិប្បដ្ឋាន

និព្វានមិនត្រឹមតែមិនមែនជាអារម្មណ៍នៃឧបាទាន
ប៉ុណ្ណោះទេ ថែមទាំងជាអារម្មណ៍វិលត់ឧបាទានទៀត
ផង ព្រោះខណៈនៃអរិយមគ្គកើតឡើងគឺមាននិព្វានជា
អារម្មណ៍ ។

អរិយមគ្គជាលោកុត្តរធម៌ លះកិលេសបានពិត
ប្រាកដ កិលេសណាដែលអរិយមគ្គលះហើយ មិន

ត្រឡប់កើតវិញឡើយ ព្រោះហេតុនេះមគ្គជាលោកុត្តរ
និមួយៗមានសោតាបត្តិមគ្គជាដើមកើតតែម្តងគត់ ហើយ
ត្រឹមតែមួយខណៈប៉ុណ្ណោះក្នុងសង្សារវដ្ត ។

អរិយមគ្គ គឺជាធម្មៈសុទ្ធៗ «លោកុត្តរាធម្មា»

អរិយមគ្គបាននូវបច្ច័យជាវិស្វកម្មវិស្វកម្មវិស្វកម្មវិស្វកម្ម
គឺ គោត្រភូញាណ ។

គោត្រភូញាណគឺបញ្ញាជាន់សង្កត់ឈានកន្លងលះ
បង់នូវភាពជាបុថុជ្ជនទៅរកអរិយជនពិតៗ ។

គោត្រភូញាណ គឺជាមហាកុសលញ្ញាណសម្ប-
យុត្ត លះបង់នូវសង្កតនិមិត្តគឺអារម្មណ៍ជាសង្ខារដោយ
តម្កល់ប្បហាន តោងយកនិព្វានជាអារម្មណ៍ ។

គោត្រភូញាណគឺជាធម្មៈសុទ្ធៗដោយបរមត្ថៈមិន
មានបុគ្គលតួខ្លួនជាអ្នកធ្វើទេ តែអាស្រ័យដោយអនុ-
លោមញ្ញាណ អនុលោមញ្ញាណ គឺបញ្ញាក្នុងមហា-
កុសល មានកិច្ចលះបង់នូវការដំទាស់រាវាំងនូវលក្ខណៈ

របស់សង្គារដែលវិបស្សនាញាណខាងដើមបានឃើញ
មានអនិច្ចលក្ខណៈជាដើម និងលះបង់ការជំទាស់រវាង
ក្នុងដំណើរទៅរកព្រះនិព្វានដែលជាការលះបង់ដោយ
ឥទ្ធិប្បហាន គឺលះបង់ដោយអង្គនៃវិបស្សនានោះ ។

អនុលោមញាណគឺ ញាណដែលស្របតាម
វិបស្សនាញាណខាងដើម ឃើញតាមដោយសង្គារធម៌
កំពុងប្រាកដនូវលក្ខណៈក្នុងភាពជាអារម្មណ៍របស់អនុ
លោមញាណនឹងឯង មិនត្រឹមតែប៉ុណ្ណោះថែមទាំងព្រម
ក្នុងការអោយលះបង់នូវសង្គារ បញ្ចូលដំណើរទៅរក
ការបានឃើញនូវនិព្វានដែលស្ងប់ប្រណីត ផ្ទុយអំពី
សង្គារធម៌ទៀតផង ។

* វិបស្សនាញាណមួយថ្នាក់ៗសុទ្ធតែជាសង្គារ
ធម៌អាស្រ័យនូវបច្ច័យដែលជាសង្គារធម៌ដែរ វិបស្សនា
ចំរើន ដោយការមានសតិរលឹកដឹងនូវអារម្មណ៍ជា
បរមត្ថធម៌ មិនមែនដោយការតាំងតួខ្លួនទៅធ្វើឬទៅ

បដិបត្តិនោះទេ គឺផ្ដើមដោយការសង្កេតនិងសិក្សានូវ
សភាវធម៌ក្នុងជីវិតប្រចាំថ្ងៃ ។

ការស្តាប់ព្រះធម៌យល់ជាហេតុនៃការមានសតិ ។
ការស្តាប់នូវព្រះធម៌យល់គឺជាមហាកុសលញ្ញាណសម្ប
យុត្តចិត្តប្បាទ គឺត្រឹមតែជាការកើតឡើងនូវកុសលធម៌
ដែលប្រកបដោយបញ្ញាថ្នាក់ស្តាប់ប៉ុណ្ណោះ គឺជា
បរមត្ថធម៌ពិតៗ សត្វបុគ្គលត្នូនមិនមាន សូម្បីតួសតិ
រលឹកនូវសភាវធម៌រួចក៏រលត់បាត់ទៅដែរ បញ្ញាក៏រលត់
ទើបពោលថា សត្វបុគ្គលអ្នកបដិបត្តិធម៌មិនមានគឺមាន
តែធម៌បដិបត្តិសុទ្ធៗ ។

៥ – និកមាតិកាទី ៥

១. សង្កិល្លិសង្កិលេសិកា ធម្មា

ពួកធម៌សៅហ្មង ទាំងគួរដល់នូវការសៅហ្មង គឺ ៖
អកុសលចិត្ត ១២ និង ចេតសិក ២៧ ។

* ពាក្យគួរដល់ការសៅហ្មងគឺជាអារម្មណ៍នៃ
កិលេស ព្រោះជាលោកិយ

សតិប្បដ្ឋាន

មនុស្សលោកខ្លាចស្លាប់ព្រោះការជាប់ជំពាក់ចិត្ត
នឹងអ្វីៗជុំវិញជីវិតការរស់នៅ ទោះជាបស់មាន
វិញ្ញាណ ឬក៏អត់វិញ្ញាណក៏ដោយ មាសប្រាក់ កិត្តិយស
ភ្លេចឈ្មោះ និងការសប្បាយរីករាយភ្លើតភ្លើន ជាប់
ជំពាក់ក្នុងជីវិតដែលបានបរិភោគនូវកាមគុណ ទោះបី
ជីវិតនោះត្រូវជាបត្រផ្លូវយ៉ាងណាក៏ដោយ ក៏មនុស្សនៅ
តែខ្លាចស្លាប់ ។ ជាការបញ្ជាក់ថា លោភៈឬកាមតណ្ហា
របស់មនុស្សហ្នឹងឯងដែលនាំអោយមនុស្សខ្លាចស្លាប់។
តាមពិតទៅសេចក្តីស្លាប់ មិនគួរខ្លាចទេ ព្រោះជាធម្មតា
នៃការកើត ប៉ុន្តែអ្វីដែលគួរអោយខ្លាចនោះគឺលោភៈ ឬ
កាមតណ្ហាដែលវាធ្វើអោយមនុស្សចេះខ្លាចស្លាប់ និង
ចេះភ័យខ្លាចក្នុងប្រការផ្សេងៗច្រើនមុខទៀតផង ។

ការយំរៀបរាប់ ដោយការសោកស្តាយ ចំពោះ
 សត្វ ឬសង្គារដែលវិនាសព្រាត់ប្រាសទៅ សេចក្តី
 សោកសង្រេងក្រៀមក្រំទាំងអស់សុទ្ធតែកើតមកអំពី
 សេចក្តីស្រឡាញ់គឺលោភៈ ឬកាមតណ្ហាហ្នឹងឯង
 មនុស្សលោកក្បត់នឹងខ្លួនឯង ព្រោះថា ជាមួយគ្នានឹង
 ការភ័យខ្លាច និងមានការសោកស្តាយក៏ខំស្វែងរកនូវ
 របស់អោយជាទីពេញចិត្ត ឬក៏ខំជាប់ជំពាក់ខ្លាំងដែរ ។
 លោភៈជានាមធម៌ម្យ៉ាងជាទីតាំង នៃសតិរលឹកសតិ
 រលឹកទាន់ពេល ដែលលោភៈកំពុងប្រាកដ គឺមិន
 មែនមនុស្ស សត្វ ឬគុណតួខ្លួនជាអ្នកជាប់ជំពាក់ឬត្រូវ
 ការប្រាថ្នាចង់បាននោះទេ បញ្ហាឃើញច្បាស់នូវ
 សភាវៈលោភធម៌ជា បរមត្ថសង្គារពិតៗ លះបង់ការ
 ប្រកាន់ដោយទិដ្ឋិគឺ ឃើញខុសថាលោភៈជាខ្លួន ការលះ
 បង់នូវអកុសលធម៌គឺលះបង់នូវពេលដែលសភាវធម៌
 កំពុងប្រាកដដោយការមានសតិរលឹកដឹងទាន់ ហើយ

បញ្ហាឃើញច្បាស់នូវលក្ខណៈនៃសភាវធម៌នោះៗ ។

បើសភាវធម៌កើតឡើងមិនចំពោះថា កុសលឬក៏
អកុសល អព្យាកតៈអ្វីឡើយអោយតែជាលោកិយៈ មិន
មានសតិរលឹកដឹងទាន់ទេនោះក៏ជាឱកាសនៃ កិលេស។

២ - អសង្កប្បិដ្ឋសង្កិលេសិកាធម្មា

ពួកធម៌ដែលមិនសៅហ្មងតែគួរដល់នូវការសៅ
ហ្មង

- លោកិយកុសលចិត្ត ១៧
- លោកិយវិបាកចិត្ត ៣២
- កិរិយាចិត្ត ២០ និង ចេតសិក ៣៨ រូប ២៨ ។

សតិប្បដ្ឋាន

ការបាននូវរបស់ដែលជាទីពេញចិត្ត មិនមានបាន
អ្វីក្រៅអំពីការបាននូវសេចក្តីបន្ថែមការពេញចិត្តនោះ
អោយកើនច្រើនឡើងទៀតតែប៉ុណ្ណោះ ទីបំផុតការ
ប្រាត់ប្រាសចាករបស់ដែលជាទីស្រឡាញ់នឹងត្រូវ

បានមកដល់ នៅពេលដែលព្រាត់ប្រាសមកដល់មិន
មាននៅសល់អ្វីក្រៅអំពីការសោកស្តាយ និងការសន្សំ
សន្តានពេញទៅដោយកិលេសតណ្ហា ដែលជាគ្រឿង
សៅហ្មង ។ ការព្រាត់ ព្រោះបានជួបបើមិនមានការ
បានជួបទេ ការព្រាត់ប្រាសក៏ពុំមានដែរ ប៉ុន្តែមនុស្ស
ល្ងង់ខ្លៅបើមាន ការព្រាត់ប្រាសអ្វីមួយដែលជាទី
ពេញចិត្តក៏យំសោក ដោយត្រូវការចង់បាននូវរបស់
ដែលព្រាត់ប្រាសនោះមកវិញ ។

ទឹកភ្នែកដែលច្រើនជាងទឹកមហាសមុទ្រ ក៏ព្រោះ
តែមានការពេញចិត្តដោយលោភៈជាប់ជំពាក់នឹងរបស់
ដែលបានជួបហ្នឹងឯង ។

សង្គារធម៌ទាំងឡាយជាទុក្ខទោសព្រោះមិនទៀង
មនុស្សលោកធ្វើការវែកញែកបែងចែក ការជួបនិងការ
ព្រាត់ ឬការកើតនិងការស្លាប់ ឬការជានិងការឈឺ ឬ
ភាពក្មេងនិងចាស់ជរា អោយដាច់ចេញអំពីគ្នា ហើយ

ធ្វើការពេញចិត្តនឹងម្យ៉ាង ទាស់ចិត្តនឹងម្យ៉ាងទៀត ។
សត្វលោក ពេញចិត្តនឹងបានលាភ តែទាស់ចិត្តនឹងការ
អត់លាភ ពេញចិត្តនឹងបានយស បានសុខ បាន
សរសើរ ប៉ុន្តែក៏ទាស់ចិត្តផងដែរនឹងភាពផ្ទុយគ្នា សត្វ
លោកញាប់ញ័រមិនមានទីពឹងដូចត្រីក្នុងទីដែលមានទឹក
តិច ។ ធម្មជាតិណាដែលមានការកើតជាធម្មតាធម្មជាតិ
នោះ សុទ្ធតែមានការវិនាសទៅវិញជាធម្មតានេះជា
ចំណុចសំខាន់ដែលបញ្ជាក់បានឃើញតាមពិតសង្គារ
ធម៌មានការមិនទៀងប្រឹងឯងដែលជាទោស អ្វីៗដែល
សត្វលោកទាស់ចិត្តនោះវាជារបស់ធម្មតា ដូចតែគ្នានឹង
អ្វីៗដែលសត្វលោកពេញចិត្តស្រឡាញ់នោះដែរ ប៉ុន្តែ
ដែលទាស់ចិត្ត ខឹងក្រោធកើតឡើងនោះ ព្រោះការ
ស្រឡាញ់ពេញចិត្តគឺលោភៈទេតើដែលនាំអោយកើត ។
ក្មេងម្នាក់ធ្លាប់តែដើរទៅរៀន តែក្រោយមកឪពុកម្តាយ
របស់ក្មេងនោះ បានទិញកង់អោយកូនជិះដែលនាំ

អោយក្មេងនោះឯង មានការសប្បាយចិត្តច្រើន ។

ក្រោយមកទៀតឪពុកម្តាយបានទិញម៉ូតូអោយកូន
ជិះ ដែលធ្វើអោយរឹងរឹតតែពេញចិត្តមែនមែន ប៉ុន្តែជិះ
បានតែពីរបីថ្ងៃគាត់ឈប់អោយកូនគាត់ជិះម៉ូតូតទៅ
ទៀត ព្រោះខ្លាចចោរឬនឹងម៉ូតូហើយគ្រោះថ្នាក់ដល់
កូនគាត់ ឯចំណែកក្មេងនោះវិញ ព្រោះតែការជំពាក់ចិត្ត
នឹងម៉ូតូចង់ជិះម៉ូតូបន្តទៀត ក៏កើតទុក្ខយ៉ាងខ្លាំងក្នុងការ
ជិះដោយកង់ទៅរៀនលើកក្រោយនេះ ជាការសំដែង
អោយឃើញថាការមាស់ចិត្ត ការមិនសប្បាយចិត្ត មិន
មែនមកអំពីជិះកង់ មិនបានជិះម៉ូតូនោះឡើយ ។

ពិតណាស់សេចក្តីស្រឡាញ់នាំអោយកើតទុក្ខ
សោកខ្សឹកខ្សួលនាំអោយចេះខឹង ចេះស្អប់ ចេះភ័យ
បុគ្គលធ្វើរបស់អោយជាទីស្រឡាញ់ពេញចិត្តច្រើន
ឈ្មោះថាធ្វើនូវសេចក្តីទុក្ខសោក ការភិតភ័យសំរាប់ទុក
អោយខ្លួនឯងច្រើនដែរ ។ ក្នុងលោកនេះមានវត្ថុជាទី

ត្រេកអរ ដែលជានុយបូជារដ្ឋាក្របសម្ព័ន្ធរាជ ឯការរីក
រាយត្រេកអរដោយនន្ទិរាគៈ គឺជាការជាប់នូវអន្ទាក់
ដោយពិត ប៉ុន្តែសត្វលោកមើលឃើញនូវអន្ទាក់នោះជា
កម្រងផ្កាទេវិញ ។ សត្វលោកសំគាល់នូវការដែលជាប់
អន្ទាក់របស់មច្ចុរាជថាជាការបាននូវទីពឹងដ៏មាំមាំ ថែម
ទាំងមានការមើលងាយអ្នកដទៃទៀតផង មិនខុសគ្នា
អំពីជ្រូកស្រុកដែលគេចិញ្ចឹមយកសាច់សំរាប់លក់ ឬ
សំរាប់បរិភោគនោះឡើយ ។

បុគ្គលណាបានដឹងច្បាស់ថា អារម្មណ៍ក្នុងលោក
គឺសុទ្ធតែជាគ្រឿងជាប់ជំពាក់បុគ្គលនោះមិនឆោតល្ងង់
ឡើយ ។

៣ - អសង្គិលិដ្ឋាសង្គិលេសិកាធម្មា

ពួកធម៌ដែលមិនសៅហ្មងទាំងមិនគួរដល់ការសៅ
ហ្មងបានដល់លោកុត្តរធម៌ទាំងអស់

- លោកុត្តរចិត្ត ៤០ ចេតសិកសម្បយុត្ត ៣៦

សតិប្បដ្ឋាន

* មានតែលោកុត្តរធម៌ប៉ុណ្ណោះដែលមិននាំ
 អោយមានការជាប់ជំពាក់ ព្រោះមិនមែនជាអារម្មណ៍នៃ
 ឆន្ទរាគៈ ។ រូបសំលេងក្លិនរសជោដ្ឋព្វៈ និងធម្មារម្មណ៍
 ជាតិជាលោកិយសុទ្ធតែអាចជាចំណីនៃកិលេសបាន
 ទាំងអស់ និងជាចំណីនៃសេចក្តីវិនាសដោយពិតប្រាកដ
 ទៀតផង ។

ជាធម្មតារបស់នុយគេតែងធ្វើយ៉ាងណា អោយ
 ប្រណីតនិងអោយជាទីចាប់ចិត្តដល់ពពួកត្រីទាំងឡាយ
 ប៉ុន្តែគួរអោយស្មុតខ្លាចនូវអាជ្ញាដែលបង្កាប់នៅក្នុង
 នុយពួកត្រីដែលលេបនុយហើយ ក៏ត្រូវព្រានធ្វើតាម
 សេចក្តីប្រាថ្នា ។ ព្រានសន្ធឹចគឺជាឈ្មោះនៃមារបានដល់
 កិលេសមារ សន្ធឹចដែលមាននុយយ៉ាងប្រណីត គឺជា
 ឈ្មោះលាភសក្ការៈនិងកិត្តិយសក្តើរឈ្មោះ សេចក្តី

សរសើរលោកិយសុខកិលេសកាម វត្ថុកាមរូបសំលេង
 ក្លិនរសផោដ្ឋព្វៈ ។ បុគ្គលដែលមានការត្រេកអរជាប់
 ជំពាក់ប្រាថ្នានូវលាភសក្ការៈជាដើមគឺជាការលេបនុយ
 មារអាចធ្វើតាមសេចក្តីប្រាថ្នាគឺថាកិលេសមាននឹងធ្វើ
 អោយសត្វលោកធ្លាក់ក្នុងអបាយភូមិដល់នូវការវិនាស
 យ៉ាងធំ ឬថានឹងធ្វើអោយសត្វលោកមិនមានទីពឹងនៅ
 ក្នុងមហាសមុទ្រទុក្ខ សត្វលោកមិនរួចចាកជាតិជរា
 មរណៈ សេចក្តីសោក សេចក្តីឱ្យកខ្វល់ទុក្ខទោមនស្ស
 និងសេចក្តីចង្អៀតចង្អល់ចិត្តឡើយ ។

វណ្ណរូបជាលោកក្នុងការរស់នៅក្នុងខណៈឃើញ
 សន្ធឹកជាលោកនៃការរស់នៅក្នុងខណៈឮ គន្ធឹក
 ក្លិនជាលោកនៃការរស់នៅក្នុងខណៈធុមក្លិន រសរូបគឺ
 រសារម្មណ៍ ជាលោកនៃការរស់នៅក្នុងខណៈដឹងរស
 ផោដ្ឋព្វៈជាលោកនៃការរស់នៅក្នុងខណៈដឹងផោដ្ឋព្វៈ
 ធម្មារម្មណ៍ ជាលោកនៃការរស់នៅក្នុងខណៈនៃមនោ

វិញ្ញាណដែលដឹងនូវធម្មារម្មណ៍នោះៗ ។

នេះជាលោកបរមត្ថជាលោកក្នុងអរិយវិន័យ ។ តើ
ព្រះគុណម្ចាស់ ញាតិញ្ញោមពុទ្ធបរិស័ទ រស់នៅក្នុង
លោកបរមត្ថ ឬក៏រស់នៅក្នុងលោកបញ្ចត្តិ ?

លោកបញ្ចត្តិគឺលោកនៃសភាវៈច្រើនប្រជុំរួមគ្នា
ហើយបញ្ចត្តិហៅថាលោកមនុស្សមានផែនដី ព្រៃ
ព្រឹក្សា មហាសមុទ្រ មានភ្នំមានមនុស្ស មានសត្វ ។ល។

ការដឹងបានថា មានការរស់នៅក្នុងលោកបរមត្ថ
ពិតៗគឺក្នុងខណៈមានសតិប្បដ្ឋានគឺសតិរលឹករូបធម៌ឬ
នាមធម៌ដែលកំពុងប្រាកដ ។

រូបធម៌ នាមធម៌ គឺជាលោកដោយបរមត្ថ មានរយៈ
ពេលឆាប់រហ័សណាស់ក្នុងការបែកធ្លាយគឺតាំងនៅពុំ
បានយូរឡើយ ជីវិតដែលរស់នៅប្រកបជាមួយចិត្តក៏
រលត់ទៅតាមចិត្ត សតិក៏រលត់ វិបស្សនា ក៏រលត់
តែសភាវធម៌ថ្មីកើតមកជំនួស ហាក់ដូចជាសភាវធម៌មុន

មិនបានរលត់ ហើយមិតនៅបានយូររហូតរាប់ខែរាប់
ឆ្នាំទៀតផង ។

រូបសំលេងក្លិនរសផោជ្ជព្វៈប្រាកដបានត្រឹមតែជា
អារម្មណ៍នៃវិចិត្តក្នុងទ្វារនិមួយៗ រួចហើយក៏កន្លងទៅ
រលត់ទៅទាំងវិចិត្តទាំងអារម្មណ៍ គឺជាការបែកធ្លាយ
នៃលោក ។

ការនឹកគិតដល់រឿងរបស់រូបសំលេងក្លិនរសផោជ្ជ
ព្វៈ គឺជាលោកគំនិត សូម្បីរូបឬសំលេងជាដើមកន្លងទៅ
ហើយក៏ដោយឬពុំទាន់មកដល់ ។

លោកគំនិត

មួយថ្ងៃៗជីវិតរស់នៅក្នុងលោកនៃការគិតច្រើន
ណាស់ ការគិតនាំអោយមានចិត្តជាអកុសល ឬជា
កុសលកើតឡើង ការគិតនាំអោយមានសោមនស្ស
ទោមនស្ស ឧបេក្ខា វេទនាបីនេះណាមួយកើតឡើងពុំ
ខាន ការគិតនាំអោយមានការស្អប់ការស្រឡាញ់កើត

ឡើង ការគិតជាលោកបរមត្ថសូន្យចាកសត្វបុគ្គលអ្នក
គិត ។

៦ _ តិកមាតិកាទី ៦

១. សវិតក្កសវិចារធម្មា

ពួកធម៌ប្រកបដោយវិតក្កៈទាំងប្រកបដោយវិចារៈ

- សវិតក្កសវិចារចិត្ត ៥៥ ដួង (កាមចិត្ត ៤៤ +
បថមជ្ឈានចិត្ត ១១) ។

ចេតសិក ៥០ (វៀរវិតក្កៈវិចារៈ)

សតិប្បដ្ឋាន

ពួកធម៌ដែលមានការត្រិះរិះពិចារណា មិនមែន
មនុស្សសត្វបុគ្គលណាៗឡើយ គឺគ្រាន់តែជាចិត្តនិងចេត
សិកប៉ុណ្ណោះ ។

* រាល់ការកើតឡើងនៃនាមធម៌នឹងរូបធម៌មួយ
ខណៈៗតាមម្នាវទាំង ៦ រកត្ថខ្លួនឯងមិនមាន ព្រោះ

គ្រាន់តែជាផលរបស់បច្ច័យប៉ុណ្ណោះ កាលដែលកើត
ឡើងមិនមានផ្លូវមក កាលដែលរលត់ទៅវិញមិនមានផ្លូវ
ទៅប្រៀបដូចផ្លូវកបន្ទោរព្រះអាកាស កាលបើនាមរូប
រកត្ថខ្លួនឯងមិនមានផងយ៉ាងនេះ តើមានអ្វីទៅដែលជា
របស់នាមរូប ។

កាលបើខន្ធទាំងឡាយកើតឡើងហើយ ការបែក
ធ្លាយនៃខន្ធទាំងនោះក៏មានប្រាកដដែរ បុគ្គលល្ងង់ខ្លៅ
តែងក្ដៅក្រហាយ និងសោយសោក ព្រោះហេតុតែថា
កូនអញមានទ្រព្យអញមាន តាមពិតរកតែខ្លួនឯងមិន
ទាំងមានផង តើកូនទាំងឡាយមានមកពីណាទ្រព្យទាំង
ឡាយមានមកពីណា ។

* បុគ្គលល្ងង់ខ្លៅ គឺជាឈ្មោះនាមរូប និង
អវិជ្ជាធាតុដែលអាស្រ័យនឹងនាមរូប ។

* ការក្ដៅក្រហាយសោយសោកគឺជា ទុក្ខសច្ចៈ ។

* កូនរបស់អញមានទ្រព្យរបស់អញមាន

គឺជាតួនៃតណ្ហាឧបាទាន ។

* អត្ថាបិអត្ថនោនតិ ខ្លួនមិនមានខ្លួន គឺជាសភាព
ពិតនៃនាមរូបដែលបច្ច័យតាក់តែងអោយកើតឡើង

- នាមធម៌ជាធាតុដឹងអារម្មណ៍អាស្រ័យនាមធម៌
ដែលរលត់ទៅមុនជាបច្ច័យផង អាស្រ័យវត្ថុរូបផង ព្រម
ទាំងបច្ច័យផ្សេងៗទៀតផងទើបកើតឡើងជាសភាវៈមិន
មែនសត្វ

- រូបធម៌ជាធាតុមិនដឹង អាស្រ័យសមុជ្ជានគឺកម្ម
ចិត្តឧតុអាហារកើតឡើង ព្រមដោយធាតុដី ទឹក ភ្លើង
ខ្យល់ ។ នាមរូបប្រជុំរួមគ្នាសន្មតិថាសត្វ បុគ្គល ប៉ុន្តែ
នាមរូបរកតែខ្លួនឯងមិនមានប្រៀបបីដូចពន្លឺថ្ងៃ ឬពន្លឺ
ប្រទីប ឬក៏ចំហាយកំដៅនៃភ្លើង ដែលរកភាពទៀង
ទាត់ដោយខ្លួនឯងមិនមាន ។

ពន្លឺប្រទីបមិនមានអ្វីជារបស់ខ្លួន ទាំងមិនមានអ្វីជា
ភាវៈនៃខ្លួនឯងយ៉ាងណានាមរូបក៏យ៉ាងនោះដែរ ។

សកម្មភាពនៃការហ្លួងហ្លោងមិនមានព្រោះមិនមាន
ឧបាទាន ការប្រកាន់ហ្លួងហ្លោងថា នុ៎ះរបស់អញមិន
មាន គឺមិនមានតណ្ហា អវិជ្ជារលត់អស់មិនមាននៅសល់
ព្រោះវិជ្ជាកើតឡើង ព្រះអរហត្តមគ្គ លះអស់នូវអវិជ្ជា
តណ្ហាឧបាទានដូច្នេះទើបព្រះខីណាស្រពលែងតាក់
តែងនូវអភិសង្ខារគឺសកម្មភាពនៃឧបាទាន អភិសង្ខារគឺ
កម្មមិនមាន វិញ្ញាណមិនប្រាកដគឺមិនមានបដិសន្ធិចិត្ត
ដែលជាវិបាករបស់កម្ម បើវិញ្ញាណមិនមាន នាមរូបក៏
មិនមានសឡាយតនៈ ក៏មិនមាន ។ ល ។ ជាតិជរាមរណៈ
និងគំនរទុក្ខទាំងអស់ក៏មិនមាន នេះជាទីបំផុតទុក្ខគឺទុក្ខ
និរោធបានដល់ព្រះនិព្វាន ។

* មគ្គបដិបទាដែលបានអោយដល់នូវទុក្ខនិរោធ
ជាត្រូវរំលត់នូវឆន្ទរាគៈ ធ្វើទីបំផុតនៃទុក្ខអោយជាក់
ច្បាស់នេះគឺមគ្គសច្ចៈ ។

២ - អវិជ្ជាវិចារមគ្គា ធម្មា

ពួកធម៌មិនមានវិតក្កៈ មានតែវិចារៈ បានដល់ ៖

- ទុតិយជ្ឈានចិត្ត ១១ និងចេតសិក ៣៦ (វៀរ
វិចារៈ) ព្រមទាំងវិតក្កចេតសិកទាំងអស់ក្នុងចិត្ត ៥៥
ផង ។

សតិប្បដ្ឋាន

នាមរូបកើតមាន ព្រោះមានវិញ្ញាណជាបច្ច័យ
សូម្បីនៅក្នុងគភ៌នៃមាតា បើវិញ្ញាណរលត់នាមរូប ក៏
មិនអាចចំរើនដុះដាលបានឡើយ ដូច្នេះគប្បីឃើញថា
នាមរូបកើតមានព្រោះវិញ្ញាណជាបច្ច័យ បើមិនមានបដិ
សន្ធិវិញ្ញាណទេនោះ ក៏មិនមាននាមរូបប្រព្រឹត្តទៅ
បានដែរនៅក្នុងផ្ទៃនៃមាតានោះ ។

បដិសន្ធិវិញ្ញាណមិនមែនជាវិញ្ញាណនៃមាតាបិតា
ឬក៏វិញ្ញាណនៃបុគ្គលណាឡើយ ជាធម្មតាបើមិនមាន

វិញ្ញាណមួយមុនរលត់ទៅហើយជាបច្ច័យទេ ក៏មិនមាន
វិញ្ញាណជាខណៈមួយទៀតអាចកើតឡើងបានឡើយ ។
បដិសន្ធិវិញ្ញាណបានកើតបន្តអំពីវិញ្ញាណចុងក្រោយនៃ
ជាតិមុន ដោយកម្លាំងកម្មណាមួយចាត់ចែងអោយកើត
បន្តក្នុងទុគ្គតិភពឬសុគតិភព ។

* មាតា បីតាបង្កើតកូនបានមែន ប៉ុន្តែមិនអាច
បង្កើតវិញ្ញាណកូនបានឡើយ គឺថាទាំងវិញ្ញាណទាំង
នាមរូបខណៈបដិសន្ធិកើតឡើងដោយកម្លាំងកម្មណា
មួយជាកុសល ឬអកុសលកម្មជា កម្មប្បច្ច័យ ពុំមានអត្តា
ព្រលឹងតួខ្លួនស្ទុះអន្ទោលទៅកើតទៀត ឬដាច់ស្ងួត
ឡើយ

មាតា បីតាអាចទូន្មានប្រៀនប្រដៅកូនប្រុសស្រី
បាន តែមិនអាចហ្វូងហែងបញ្ចក្ខន្ធបានជាដាច់ខាត
ដូច្នេះត្រូវមាតា បីតាស្គាល់អោយច្បាស់ថាអ្វីជាកូន អ្វី
ជាបញ្ចក្ខន្ធ ។

៣ - អវិចក្កាវិចារធម្មា

ពួកធម៌មិនមានវិតក្កៈទាំងមិនមានវិចារៈ បានដល់

- ទ្វិបញ្ចវិញ្ញាណចិត្ត ១០

ឈានចិត្ត ៤៥ ចាប់អំពីតតិយជ្ឈានចិត្តឡើងទៅ

- ចេតសិក ៣៦ និងវិចារចេតសិកទុតិយជ្ឈាន

ព្រមទាំងរូប ២៨ និព្វាន ។

* វិចារចេតសិកនៅក្នុងចិត្ត ៥៥ ដែលប្រកប
ជាមួយវិតក្កៈជាតិកវិមុត្តិក្នុងតិកមាតិកាទី ៦ ។

សតិប្បដ្ឋាន

ហ្នឹងឯងជីវិត សំរេចតាមសេចក្តីពិតរបស់បច្ច័យ
បុគ្គលណាបានដឹងច្បាស់នូវភាពពិតនៃជីវិតដោយ
បញ្ញាដ៏ប្រពៃបុគ្គលនោះ អាចកាត់បន្ថយនូវសេចក្តី
កង្វល់ ការហ្លួងហ្លោងតាមកម្លាំងនៃបញ្ញា ។

ជាតិត្រកូល ទ្រព្យសម្បត្តិមិនមែនជារបស់ប្រសើរ

សំខាន់សំរាប់ជីវិតទេ តែវាជាវត្ថុសំរាប់សម្លាប់អ្នក
ដែលល្ងង់ខ្លៅមិនមានបញ្ហាឃើញការពិត ហើយវង្វេង
ស្រឡាញ់ជាប់ជំពាក់ជាមួយនឹងវា ។ របស់ដែលគួរ
អោយខ្លាចណាស់នោះ គឺរបស់ណាដែលយើង
ស្រឡាញ់ជាប់ជំពាក់ ព្រោះថាសេចក្តីទុក្ខកើតមកអំពី
ការស្រឡាញ់ជាប់ជំពាក់ ។ បញ្ហា ស្មារតីប្រព្រឹត្តទៅ
ដើម្បីអរិយមគ្គអង្គ ៨ ទើបជារបស់ប្រសើរថ្លៃថ្នា
ព្រោះជាផ្លូវដែលបានធ្វើអោយជាក់ច្បាស់នូវព្រះនិព្វាន
ជាទីក្សេមចាកយោគៈអ្នកមាន អ្នកក្រ អ្នកល្អ អ្នក
អាក្រក់ ជាដើមគ្រាន់តែសន្មតិប៉ុណ្ណោះ ប៉ុន្តែសេចក្តីពិត
គឺ ៖ ជីវិតជាអ្នកដែលត្រូវប្រហារជីវិត ជីវិតត្រឹមតែជា
អ្នកមានទោសយ៉ាងធ្ងន់ត្រូវទទួលនូវទារុណកម្មសព្វ
បែបយ៉ាងដែលក្នុងនោះមានមហាទារុណកម្មមួយគឺ
«ស្នេហា» ស្នេហាជាបីសាចធ្វើអោយជីវិតទៅជា
វង្វេងឆ្គួត ។

* នាមរូប ជាពន្ធនាគារក្នុងសង្ខារវដ្តៈ
សេចក្តីប្រកាន់មាំចំពោះនាមរូប គឺជាការជាប់នៅក្នុង
ពន្ធនាគារ ។

* វិញ្ញាណដូចការចាក់ដោយលំពែង នាមរូបដូច
មុខរបួស កងទុក្ខដូចការឈឺនូវមុខរបួស ដូច្នោះឯង ។

៧ - តិក្ខាបិដក ៧

១. បិទិសហត្ថកា ធម្មា

ពួកធម៌ប្រព្រឹត្តទៅជាមួយនឹង បិទិ បានដល់

- បិទិសហត្ថកា ៥១

ចេតសិក ៤៦ (វៀរទោចតុកៈ ៤ វិចិកិច្ចាបិទិ)

ពាក្យថាប្រព្រឹត្តទៅក្នុងទីនេះគឺសម្បយុត្តធម៌ ពួកធម៌
ដែលប្រកបជាមួយបិទិក្តី បិទិក្តីគឺគ្រាន់តែជាសភាវធម៌
ពិតមិនទៀង មានបច្ច័យប្រជុំតាក់តែង តែងអស់ទៅ
សូន្យទៅ ។

សតិប្បដ្ឋាន

នៅពេលដែលយើងគិតនឹកឡើងអ្វីមួយ ការនឹកនាំ
អោយគាប់ចិត្តក៏មានទាស់ចិត្តក៏មាន ឬការនឹកគិតនាំ
អោយកើតការជ្រះថ្លាក្នុងកុសលផ្សេងៗក៏មាន សតិ
ថ្នាក់នឹកគិត មានឡើងគិតជាអារម្មណ៍នាំអោយជ្រះថ្លា
តែសតិថ្នាក់សតិប្បដ្ឋានវិបស្សនា មាននាមធម៌គិតជា

អារម្មណ៍ បញ្ជាក់ឃើញច្បាស់ថាការគិតនឹកមានប្រាកដ
ប៉ុន្តែរឿងដែលគិតក្តី សត្វបុគ្គលជាអ្នកគិតក្តីពុំមាន
ដោយបរមត្ថឡើយ ។

ខ្លួនយើងក្តី ទ្រព្យរបស់យើងក្តី មានព្រមជាមួយ
ការគិតនឹកកើតឡើង ហើយក៏មិនមាន ព្រមពេលជាមួយ
នឹងការគិតនឹករលត់ទៅវិញដែរ បានន័យថាខ្លួនយើងក្តី
ទ្រព្យរបស់យើងក្តីមិនមានយ៉ាងដទៃផ្សេងពីការគិត
ឡើយ ហើយក៏មិនមែនជាការគិតនឹកហ្នឹងដែរ ។

* ចិត្តនឹកគិតថាជាផ្ទះរបស់យើងផ្សេង ផ្ទះរបស់
អ្នកដទៃផ្សេង ត្រូវតាមសម្មតិសច្ចៈ ប៉ុន្តែរបស់លេងក្លិន
រសជាដង្ហែងៈ មាននាទីត្រឹមតែជាអារម្មណ៍នៃបញ្ចុ-
វិញ្ញាណ តាមវិស័យផ្សេងៗគ្នាប៉ុណ្ណោះ ដូចជាវណ្ណរប
មានកិច្ចនាទីធ្វើជាអារម្មណ៍អោយចក្ខុវិញ្ញាណដោយមិ-
នចំពោះថាចក្ខុវិញ្ញាណនៃមនុស្ស សត្វ ម្ចាស់ឬមិនមែន
ម្ចាស់នោះឡើយ ហើយចក្ខុវិញ្ញាណនោះសោត ក៏មិន

មែនជាមនុស្ស សត្វ ឬគុណទាំងអស់ ចក្ខុវិញ្ញាណ
ជាវិញ្ញាណក្ខន្ធជាមនោយតនៈ ជាទុក្ខសច្ចៈជាមនិន្ទ្រីយ៍
ជាវិបាកធម៌ ព្រោះកម្មជាបច្ច័យ សតិរលឹកបានឈ្មោះ
ថា ចិត្តានុបស្សនា សតិប្បដ្ឋាន ។ រូបធម៌នាមធម៌ជា
សង្ខត មានការកើត ហើយវិនាសទៅវិញ ស្មើគ្នាជា
បរមត្ថសច្ចៈ ។

២ - សុខសហគតា ធម្មា

ពួកធម៌ប្រព្រឹត្តទៅ ជាមួយនឹងសុខវេទនា គឺ ៖

- សុខសហគតចិត្ត ៦៣

ចេតសិក ៤៦ (វៀរទោចតុកៈ វិចិកិច្ចា និងសុខ
វេទនា ៦៣)

* សុខវេទនាដែលកើតក្នុងចិត្ត ៦៣ មិនប្រកប
ជាមួយសុខវេទនាឡើយ ហើយចិត្ត ៦៣ និងចេតសិក
៤៦ ដែលប្រកបជាមួយនោះក៏មិនមែនជាយើងដែរ ។

សតិប្បដ្ឋាន

សុខផ្លូវកាយ សប្បាយផ្លូវចិត្ត គឺជាប្រភេទនៃនាម
ធម៌ម្យ៉ាងដែលមិនគួរប្រមាទធ្វេសប្រហែស ។

សុខវេទនាផ្លូវកាយគឺជាកុសលវិបាកដែលកើត
ឡើង ព្រោះកុសលកម្មជាបច្ច័យមិនទៀង ជាទុក្ខមិន
មែនជាតួខ្លួនឡើយ សតិរលឹកត្រង់លក្ខណៈដែលកំពុង
ប្រាកដ គឺវេទនានុបស្សនា ។

* ទិដ្ឋិប្រកាន់ថាតួខ្លួនជាអ្នកធ្វើសុខវេទនាអោយ
កើតឡើង តណ្ហាស្វែងរកសុខ ហើយប្រកាន់ថាសេចក្តី
សុខរបស់យើង ប៉ុន្តែសុខទុក្ខកើតពីផស្សៈ ជាបច្ច័យ
បច្ចុប្បន្ន រួចក៏រលត់បាត់ទៅវិញភ្លាម ។

ដែលថានោះជារបស់យើង គឺគ្រាន់តែជាតណ្ហា
ប៉ុណ្ណោះ សតិរលឹកត្រង់លក្ខណៈនៃតណ្ហា ទើបដឹង
ច្បាស់ថា អ្វីៗជារបស់ខ្លួនមិនមានគឺមានត្រឹមតែជា
តណ្ហាប៉ុណ្ណោះ ។

* សោមនស្សវេទនា គឺសប្បាយផ្លូវចិត្តដោយ
អកុសលក៏មានដោយកុសលក៏មាន ។

* សត្វលោកលំបាកយ៉ាកយ៉ាប់ក្នុងការស្វែងរក
សេចក្តីសុខ ។

* សុខវេទនាបៀតបៀនសត្វលោក ធ្វើអោយ
សត្វលោកលំបាកក្នុងការស្វែងរកវា ។

* សុខវេទនាបោកបញ្ឆោតសត្វលោក ធ្វើអោយ
សត្វលោកជាប់ក្នុងវដ្តទុក្ខអស់កាលយូរ ។

៣ - ឧបេក្ខាសហគតា ធម្មា

ពួកធម៌ប្រព្រឹត្តទៅជាមួយនឹងឧបេក្ខាវេទនាបាន
ដល់-ឧបេក្ខាសហគតចិត្ត ៥៥

ចេតសិក ៤៦ (វៀរទោចតុកៈបីតិ និងឧបេក្ខា
វេទនា ៥៥)

* ពិកៈវិមុត្តិនៃមាតិកាទី ៧ គឺ ៖

- ទុក្ខសហគតចិត្ត ៣ ដង ចេតសិក ២២ ។

- សោមនស្សវេទនាដែលមិនប្រកបដោយបីតិ
ក្នុងចិត្ត ១១ សុខវេទនាកុសលវិបាក ១ ។

- ឧបេក្ខាវេទនា ៥៥

- រូប ២៨ និព្វាន ។

ពួកធម៌ក្នុងតិកវិមុត្តិនេះ មិនប្រកបដោយបីតិផង
សុខផងឧបេក្ខាផង ។

សតិប្បដ្ឋាន

បច្ច័យ ៤ មានគ្រឿងស្លៀកពាក់ដណ្តប់ អាហារ
បរិភោគជាដើម សំរាប់ដោះស្រាយនូវទុក្ខលំបាក
ផ្លូវកាយ តែមិនអាចដោះស្រាយសេចក្តីទុក្ខផ្លូវចិត្ត
បានឡើយ ព្រោះសេចក្តីទុក្ខផ្លូវចិត្ត មានតណ្ហាជាហេតុ
ជាសមុជ្ជាន ។

* បុគ្គលមានទ្រព្យសម្បត្តិច្រើនប៉ុណ្ណាក៏ដោយ
អោយតែមិនមានបញ្ញា មិនអាចថាមិនកង្វល់ មិនហ្មង
ហែងបានឡើយ ហើយក៏រមែងបានដល់នូវសេចក្តីទុក្ខ

ក្នុងរបស់ដែលហ្មងហែងនោះឯងនេះគឺទុក្ខតាមផ្លូវចិត្ត។

* យើងចង់បានរបស់អ្វីមួយដោយអំណាច
លោភៈ ដើម្បីអោយបាននូវរបស់នោះពិតៗគឺទាល់តែ
លែងចង់បានវា ព្រោះលោភៈដែលជាការចង់បាននោះ
មិនមែនអស់ទៅដោយសារការបាននូវវត្ថុបំណងនោះ
ឡើយ ហើយដរាបណាការចង់បាននូវតែមានឬរឹតតែ
ច្រើននោះ ដរាបនោះការខ្វះឬការក្រខ្សត់នៅតែមាន
ឬរឹតតែខ្វះខាតច្រើនតាមកម្លាំងនៃលោភៈដែរ

* សម្បត្តិក្នុងលោកទាល់តែបញ្ចាំទើបផ្អែត ។

៨ - តិកមាតិកាទី ៨

១. ទស្សនេន បហាតញ្ចា ធម្មា

ពួកធម៌ត្រូវលះដោយទស្សនៈ បានដល់

- លោកចិត្ត ៤ ដូចដែលប្រកបដោយទិដ្ឋិ ចេត

សិក ២១

- មោហចិត្ត ១ ដួងដែលប្រកបដោយវិចិត្រា
ចេតសិក ១៥ ។

២ - ភាវនាយ បហាកញ្ចា ធម្មា

ពួកធម៌ត្រូវលះដោយភាវនា បានដល់ :

- មោហចិត្ត ១ ដួង ដែលប្រកបដោយឧទ្ធច្ចៈ
ចេតសិក ១៥

* ចំណែកអកុសលចិត្តប្បាទ ៦ ដួងទៀតត្រូវលះ
ដោយទស្សនៈក៏មាន ត្រូវលះដោយភាវនាក៏មាន ។

ចំណាំ - អកុសលចិត្ត ៦ ដួងនេះបើលះដោយ
ទស្សនៈ ត្រូវមានចេតសិក ២៥ តែបើលះដោយភាវនា
វិញ ត្រូវមានចេតសិកតែ ២៣ ប៉ុណ្ណោះ ព្រោះឥស្សា
មច្ឆរិយលះដោយទស្សនៈអស់ទៅហើយ ។ ពាក្យថា
ទស្សនៈប្រែថាឃើញបានដល់សោតាបត្តិមគ្គ ភាវនា
ចំរើនគឺមគ្គ ៣ ខាងលើ ។

សតិប្បដ្ឋាន

សោតាបត្តិមគ្គឈ្មោះថា ទស្សនៈ គឺព្រោះបាន
ឃើញនូវព្រះនិព្វាន ហើយលះនូវអកុសលធម៌ ជាការ
មិនធ្លាប់បានឃើញមកក្នុងសង្សារវដ្ត

* អរិយមគ្គកើតឡើង ព្រោះឧបនិស្ស័យនៃ
វិបស្សនា ។

* វិបស្សនាក៏ព្រោះអាស្រ័យហេតុ បច្ច័យផ្សេងៗ
ដែលពុំមានបរមត្ថជាសត្វ បុគ្គល ដើម្បីធ្វើធម៌បង្កើតធម៌
ឡើយ ។ មានការសួរដោយច្រើនថា : បដិបត្តិធម៌ដូច
ម្តេច ដើម្បីអោយឆាប់ដល់ព្រះនិព្វាន សូមឆ្លើយថា
ផ្លូវទៅព្រះនិព្វានគឺពិតជាមាន តែត្រង់ឆាប់ឬយូរឆ្លើយ
មិនបានព្រោះជាសម្មត្ថភាពនៃបញ្ញា មិនមែនជាការ
បង្គាប់បញ្ជាត្រឹមតែមួយរយៈពេលនោះបានទេ ។

* សេចក្តីកង្វល់នឹងខ្លួនថា កើតមាន ជាសត្វ
ជាបុគ្គល នេះគឺជាអ្នកនៅក្នុងវដ្តដោយពិត ។ បុគ្គល

ឃើញដោយបញ្ជាដ៏ប្រពៃនូវធម្មជាតិដោយពិតដែល
មានចលនាក្នុងការកើតនិងចលនាក្នុងការវិនាសទៅ
វិញ លះបង់ការកង្វល់នឹងតួខ្លួនថា កើតមាន ធ្វើអោយ
មច្ចុរាជរកមើលមិនឃើញ នេះគឺជាអ្នកចេញអំពីវដ្តៈ
តាមផ្លូវដ៏ប្រសើរបំផុត ពុំមានផ្លូវដទៃណាប្រសើរជាង
ឡើយគឺមគ្គអង្គ ៨ ។

ការអស់ជីវិតដោយចុតិចិត្តមិនមែនជាដំណើរទៅ
កាន់ព្រះនិព្វានឡើយ ព្រោះចុតិចិត្តមិនមែនជាអរិយមគ្គ
តែមានអ្នកយល់ខុសច្រើនណាស់ថា ការស្លាប់ទៅមិន
កើតទៀតនៃបុគ្គលណា បុគ្គលនោះបាននូវសេចក្តីសុខ
ក្នុងព្រះនិព្វាន ។

* ការអស់ជីវិតគឺមរណៈគ្រាន់តែជាការបែកធ្លាយ
ខន្ធក្នុងកំណើតមួយប៉ុណ្ណោះ ដោយពុំមែនជាការ
រលាស់ចោលនូវខន្ធដូចអរិយមគ្គដែលកើតឡើងនោះ
ឡើយ ។ ដូច្នេះបញ្ចក្ខន្ធគឺមិនមែនជានិព្វានហើយចុតិក៏

មិនមែនជាផ្លូវទៅនិព្វាន ទើបបុគ្គលត្រូវបានដល់នូវព្រះ
និព្វានក្នុងបច្ចុប្បន្នដោយនៅមានជីវិតរស់ ព្រោះមាន
អរិយមគ្គកើតឡើងជាផ្លូវទៅនិព្វានយ៉ាងពិតប្រាកដ ។

* បុគ្គលយល់ឃើញថាមានតួខ្លួនក្រោយពីស្លាប់
ទៅកើតក្នុងលោកដទៃទៀត ការយល់នេះជាសក្កាយ
ទិដ្ឋិ ហើយការលះបង់នូវសក្កាយទិដ្ឋិនេះឯង ដោយ
អរិយមគ្គ ទើបជាអ្នកបានដល់នូវព្រះនិព្វានក្នុងការ
ដែលនៅមានជីវិតនៅឡើយ ព្រោះមិនមានការត្រិះរិះ
ថា ខ្លួនជាអ្នកនៅក្នុងលោកនេះទៀត ។

* មនុស្សលោតចុះពីលើឡានដែលកំពុងតែបើក
ទៅមុខ រួចហើយឡាននោះក៏ត្រូវក្រឡាប់ធ្លាក់ជ្រោះ
ដោយមនុស្សមិនស្លាប់ ។

ឡានជាឈ្មោះនៃបញ្ចក្ខន្ធ មនុស្សជាឈ្មោះ
សក្កាយទិដ្ឋិ លោតចុះពីឡានជាឈ្មោះអរិយមគ្គ រួចពី
ស្លាប់ជាឈ្មោះបានដល់និព្វាន ឡានធ្លាក់ជ្រោះជាឈ្មោះ

៣ - នេវ ទស្សនេន នភាវនាយ បហាតញ្ចា ធម្មា

ពួកធម៌ដែលមិនមែនជាធម៌ត្រូវលះដោយមគ្គទាំង
៤ បានដល់ពួកធម៌អកុសលនិងពួកធម៌ជាអព្យាកត ។

សតិប្បដ្ឋាន

* ធម៌ដែលត្រូវលះគឺពួកអកុសលធម៌ប៉ុណ្ណោះ
ហើយពួកអកុសលធម៌នេះត្រូវលះដោយបញ្ញាពិតៗ ។

* អ្នកដែលមិនបានស្តាប់ធម៌អោយយល់ចូលចិត្ត
បានចោទថាព្រះពុទ្ធសាសនាដឹកនាំមនុស្សអោយក្រ
ព្រោះត្រូវលះបង់នូវការស្វែងរកទ្រព្យ គេមិនបានយល់
ថា មេក្រគឺលោភៈត្រូវលះបង់ដោយបញ្ញា គេមិនបាន
គិតអំពីការគ្រប់គ្រាន់ ផ្អែតផ្អន់ ធុញទ្រាន់ នឿយណាយ
នោះទេ តែគេគិតអំពីគូប្រជែងក្នុងការយកឈ្នះឬយកកុំ
អោយអ្នកណាមើលងាយគេ ។

* សូមមនុស្សលោកបានយល់ថា សូម្បីតែ
អត្តភាពមនុស្សនេះវាជាទារុណកម្មមួយយ៉ាងធ្ងន់ណា
សំទៅហើយ ដែលម្នាក់ៗលំបាកក្នុងការចិញ្ចឹមបី
បាច់ថែទាំ មិនគួរមានការរីករាយចំពោះទារុណកម្ម
ប្រចាំរដ្ឋឡើយ ។

* ផលវិបាករបស់កម្ម មិនមែនជាធម៌ត្រូវលះបង់
ឡើយ តែត្រូវលះបង់នូវអកុសលធម៌ ព្រះអរិយបុគ្គល
ជាគហបតីសេដ្ឋី ជាព្រះរាជា ជាអ្នកមានសម្បត្តិច្រើនៗ
ព្រោះថាជាសម្បត្តិកើតអំពីបុណ្យ មិនត្រូវលះដោយ
អរិយមគ្គទេ ។

* បុគ្គលមិនមានបញ្ហាតែងគិតលំបាកហើយ
ចង្អៀតចង្អល់ចិត្តក្នុងការលះ ព្រោះលោភៈជាប់ជំពាក់
ក្នុងរបស់ដែលគិតថាត្រូវលះ តាមពិតការលះបង់នូវ
ឧបាទានក្នុងដោយអរិយមគ្គអង្គប្រាំបីជាផ្លូវលោកុត្តរគី
លះឆន្ទរាគៈហ្នឹងឯង ឆន្ទរាគៈជាសត្រូវផ្នែកល្ងង់លោម។

៩ - តិកមាតិកាទី ៩

១. ទស្សនេន បហាតព្វហេតុកា ធម្មា

ពួកធម៌ប្រកបជាមួយហេតុដែលត្រូវលះដោយ
ទស្សនៈ បានដល់ :

- លោភចិត្ត ៤ ដួងដែលប្រកបដោយ ទិដ្ឋិ
ចេតសិក ២១

- មោហចិត្ត ១ ដួងដែលប្រកបដោយវិចិក្ខា
ចេតសិក ១៤ (វៀរមោហា:)

* មោហចេតសិកដែលប្រកបដោយវិចិក្ខាជា
អហេតុកៈ ។

២ - ភាវនាយ បហាតព្វហេតុកា ធម្មា

ពួកធម៌ប្រកបជាមួយហេតុដែលត្រូវលះដោយ
ភាវនា បានដល់ - មោហចិត្ត ១ ដួងដែលប្រកប
ដោយឧទ្ធច្ច ចេតសិក ១៤ (វៀរមោហា:) មោហចេត-

សិកក្នុងមោហា មូលចិត្តជា អហេតុកៈ ។

* ពាក្យថាអហេតុកៈគឺមិនមានហេតុប្រកបជា
មួយ ។

* ចំណែកអកុសលចិត្តប្បាទ ៦ ផ្ទៀងទៀតសុទ្ធ
តែប្រកបដោយហេតុ ហើយត្រូវលះដោយទស្សនៈ
ក៏មាន ត្រូវលះដោយភាវនាក៏មាន ។

* ពាក្យថា ចិត្តប្បាទ គឺការកើតឡើងនៃចិត្ត
ដែលព្រមដោយចេតសិក ព្រោះធម្មតាតែកាលណាចិត្ត
កើតឡើងត្រូវមានចេតសិកកើតរួម ។

* ចិត្តជាធំជាប្រធានក្នុងការដឹងអារម្មណ៍ សូម្បី
មិនមានចេតសិកខ្លះ ក៏ចិត្តកើតឡើងបានដែរ តែបើមិន
មាន ចិត្តក៏មិនមានចេតសិកណាមួយកើតឡើងបាន
ឡើយ ។

សតិប្បដ្ឋាន

* អារម្មណ៍ទាំងឡាយនោះជាប្រណីតយ៉ាងណាក៏ដោយ ឬសូម្បីថោកទាប ក៏មានតែចិត្តនិងចេតសិកប៉ុណ្ណោះដែលបានដឹង ។ ធម្មជាតិដឹងនូវអារម្មណ៍គ្រប់ពេលវេលាមិនមែនជាសត្វបុគ្គលឡើយ ។ អ្វីណាដែលចិត្តបានដឹង អ្វីនោះហៅថាអារម្មណ៍ អារម្មណ៍ដែលប្រាកដជាលោកដោយប្រភេទផ្សេងៗ ទោះជាបុគ្គិ ជានាមក្តីត្រូវកន្លងទៅដោយការបែកធ្លាយ ។ វិចីតាមទ្វារទាំង ៦ ជាវិចីចិត្ត ឬខ្សែតំណនៃចិត្តក្នុងការដឹងអារម្មណ៍ ។

* អារម្មណ៍គឺជាភ្ញៀវក្នុងលោកទាំង ៦ មានលោកភ្នែកជាដើម ចំណែកអ្នកដែលទទួលភ្ញៀវក្នុងលោក ៦ គឺចិត្តនិងចេតសិក ។

មួយថ្ងៃៗមានការទទួលភ្ញៀវច្រើនណាស់ មិនដឹងជាប៉ុណ្ណាទៅទេ តែបើការទទួលភ្ញៀវព្រមដោយ

មោហៈក៏មិនអាចដឹងនូវភ្ញៀវនោះទៅតាមសេចក្តីពិត
បានឡើយ ។

តាមពិតគឺមានសុទ្ធតែជាភ្ញៀវបរមត្ថក្នុងជីវិតរាល់
ថ្ងៃ ទាំងភ្ញៀវក្នុងភ្ញៀវក្រៅ ទាំងភ្ញៀវមានរូប ភ្ញៀវ
អត់រូប ។

៣ - នៅ ទស្សនេន នភាវនាយ

បហាតព្វហេតុកា ធម្មា

ធម៌ទាំងឡាយដែលមិនមែនជាពួកធម៌មានហេតុ
ត្រូវលះដោយមគ្គ ៤ គឺ ៖

- ពួកធម៌ជាកុសល និងពួកធម៌ជាអព្យាកត ។
- មោហចេតសិកក្នុងមោហមូលចិត្ត ២ ដួង ។

សតិប្បដ្ឋាន

* បុគ្គលចាប់ដងកាំបិតចិតបន្ថែមមិនមែនដើម្បី
អោយសឹកដងទេ គឺដើម្បីធ្វើការងារតែប៉ុណ្ណោះ ប៉ុន្តែ

ជាធម្មតា រាល់ពេលធ្វើការងារដោយកាំបិត ដងកាំបិត
រមែងសឹកបន្តិចម្តងៗ ព្រោះការចាប់កាន់ដងឡើយ។
យ៉ាងណាម៉ិញសតិរលឹកលក្ខណៈនៃរូបធម៌ ឬនាមធម៌
មិនមែនដើម្បីអោយអស់អាសវក្កិលេសនោះទេ តែគឺ
ដើម្បីការដឹងច្បាស់ដោយបញ្ជាចំពោះសភាវធម៌ពិត។
ពិតមែនតែកិច្ចការងាររបស់សតិ វិបស្សនា ដើម្បីការ
ចាក់ឆ្កួតតាមពិតនូវលក្ខណៈនៃនាមរូប ប៉ុន្តែករសឹករិច
រិលនៃអាសវក្កិលេសបន្តិចៗទៅតាមសតិ វិបស្សនា
ដូចជាការសឹកដងកាំបិតដែរ រហូតសឹកដាច់អស់ដោយ
អរហត្តមគ្គ។

* ក្នុងខណៈសតិរលឹកបាននូវសភាវធម៌ ប្រៀប
ដូចការចាប់ដងកាំបិត យើងមិនត្រូវចង់អោយអស់នូវ
អាសវក្កិលេសភ្លាមៗនោះទេ តែបើមានការចង់យ៉ាង
នេះកើតឡើង ក៏សតិស្មារតីមានចំពោះការចង់ដោយ
រលឹកដឹងហើយឃើញតាមសេចក្តីពិតថា ការចង់អោយ

អស់កិលេសនេះ វាជានាមធម៌ម្យ៉ាងប៉ុណ្ណោះ មិនមែន
យើងជាអ្នកចង់ទេ ។

* ការសំខាន់ គឺរលឹកដឹងបាននូវសភាវធម៌ក្នុង
ជីវិតប្រចាំថ្ងៃត្រូវតែឃើញថាមិនមែនយើង មិនមែន
សត្វបុគ្គលអោយបានច្បាស់ ។

១០ _ តិកមាតិកាទី ១០

១. អាចយកមិនៅ ធម្មា

ពួកធម៌ដល់នូវការសន្សំកូន គឺជាហេតុនាំអោយ
បដិសន្ធិ បានដល់ - កុសលចិត្ត ជាលោកិយ ១៧
ចេតសិក ៣៨

- អកុសលចិត្ត ១២ និង ចេតសិក ២៧ ។

* មោហមូលចិត្តឧទ្ធច្ចសម្បយុត្តមិននាំអោយមាន
វិបាកបដិសន្ធិទេ តែនាំអោយមានវិបាកក្នុងបវត្តិកាល ។
ចិត្តប្បាទនេះក៏ឈ្មោះថាពួកធម៌សន្សំកូនដែរ ។

សតិប្បដ្ឋាន

* បុគ្គលដឹងនូវកំហុសរបស់ខ្លួន ហើយលះបង់នូវ
កំហុសនោះចោលជាការល្អប្រពៃ ។

ក្នុងបណ្តាកំហុសទាំងឡាយអំពើដែលនាំអោយ
មានបដិសន្ធិជាកំហុសមួយធ្ងន់ណាស់ ។

ជីវិតគឺជាទារុណកម្មដែលជាផលវិបាកនៃកំហុស
ព្រោះថា ជីវិតជាទុក្ខដោយការកើតចាស់ឈឺស្លាប់ ។

ជីវិតជាទុក្ខស្មើៗសន្មតិថា ១០ កាលណាមាន
សេចក្តីសោកខ្សឹកខ្សួល ទុក្ខទោមនស្សនិងសេចក្តី
ចង្អៀតចង្អល់ចិត្ត ក៏ជីវិតជាទុក្ខខ្លាំងលើស ឬថាច្រើន
ជាង ១០ ប៉ុន្តែអាស្រ័យសុខសោមនស្ស ទុក្ខក៏ថយចុះ
មកត្រឹម ៩ ឬ ៨ សេចក្តីនេះសត្វលោកសំគាល់ថា
ជីវិតជាសុខ តាមពិតជីវិតនៅតែជាទុក្ខ ហេតុនេះបុគ្គល
មិនគួរស្វែងរកសុខក្នុងទុក្ខ ដូចជាការស្វែងរកត្រជាក់
ក្នុងភ្លើងឬការស្វែងរកម្ហូបក្នុងទីវាលនោះឡើយ ។

សុខដ៏ពិតប្រាកដ មិនមែននៅលើការសោយ
អារម្មណ៍ជាសុខនោះទេ តែសុខពិតគឺនៅត្រង់មិនមាន
ភាពប្រែប្រួលមិនមានទុក្ខជាទីបំផុត មានតែសុខ
ចំណែកមួយ សុខនោះមិនចេះប្រែប្រួល ព្រោះមិនមែន
ជាសភាវធម៌ដែលបច្ច័យប្រជុំតាក់តែងឡើយ គឺជាសុខ
ផ្ទុយពីទុក្ខមិនមានជាតិជរាមរណៈ ។

២ - អបចយតាមិនោ ធម្មា

ពួកធម៌មិនសន្សឹកពូន គឺជាធម៌អោយដល់នូវព្រះ
និព្វាន បានដល់មគ្គ ៤ ជាលោកុត្តរ

- លោកុត្តរកុសលចិត្ត ២០ ចេតសិកសម្បយុត្ត
៣៦ ។

សតិប្បដ្ឋាន

* ផ្លូវនៅក្នុងលោកជាផ្លូវទឹក ផ្លូវគោក ឬផ្លូវ
អាកាស មិនមែនជាផ្លូវចេញអំពីទុក្ខបានឡើយ ព្រោះ
មិនផុតពីបញ្ចក្ខន្ធ សូម្បីផ្លូវជាកុសលកម្មក្នុងលោកិយ

ជាផ្លូវទៅកាន់ទេវលោកក៏ដោយ ឬព្រហ្មលោកក៏ដោយ
ក៏ចេញមិនផុតពីខន្ធដែរ ទោះបីជាបុគ្គលមានវិទ្យាអាច
ដើរមួយជំហានបានមួយចក្រវាឡហើយដើរជាច្រើន
លានឆ្នាំក៏នៅក្នុងលោកដដែល កាលដែលនៅក្នុង
លោកក៏នៅក្នុងទុក្ខ មានតែអរិយមគ្គអង្គ ៨ ទេ ដែល
ជាផ្លូវទៅរកទីបំផុតនៃលោក ។

* លោកដែលមានបណ្តោយប្រមាណ ១ ព្យាម
ទទឹងប្រមាណ ១ ហត្ថនេះជាលោកមិនងាយទៅអោយ
ដល់ទីបំផុតបានឡើយ ។ ចុត្តិវចបដិសន្ធិរាប់មិនបាន
ប្រមាណមិនអស់ដោយមិនអាចដឹងនូវទីបំផុតខាងដើម
បានឡើយ ហើយដំណើររបៀបនេះត្រូវលះបង់នូវអ្វីៗ
ទាំងអស់ក្នុងអតីតកាលគំនរទឹកភ្នែក គំនរទឹកដោះមាតា
គំនរឈាមច្រើនជាងទឹកសមុទ្រ គំនរឆ្អឹងធំជាងភ្នំ
គំនរមាតា គំនរបីតា បុត្រធីតា អរិយា ស្វាមី ។ ល ។ គឺ
សុទ្ធតែច្រើនៗប្រសិនបើប្រមូលផ្តុំគ្នានោះ ។

យ៉ាងពិតប្រាកដអ្វីៗនៅក្នុងបច្ចុប្បន្នជាតិនេះត្រូវ
តែរាប់បញ្ចូលទៅក្នុងគំនរអតីតកាលផងដែរ ព្រោះតែ
ដំណើរនៃលោក សត្វលោកត្រូវលះបង់នូវរបស់ទាំង
អស់គ្រប់យ៉ាងហើយទៅតាមកម្ម នេះព្រោះតែលោក
សមុទេយៈ ។

* លោកសមុទេយៈគឺតណ្ហាសេចក្តីប្រាថ្នាមិនចេះ
គ្រប់ការស្រេកឃ្លានមិនចេះផ្អែត ការមិនអស់អាល័យ
ធាតុនាំអោយមានកម្មនេះគឺហេតុនាំអោយកើតលោក។

* ទីបំផុតនៃលោកគឺ ៖

ព្រះនិព្វានជាលោកនិរោធ ។ លោកមិនមានព្រោះ
មិនមាននូវលោកសមុទេយៈគឺជាលោកនិរោធ ។ លោក
រលត់គឺការមិនកើតឡើងនៃលោក ។

៣ - នេវាចយតាមិនោ នាបចយតាមិនោ ធម្មា

ពួកធម៌សន្សំកពួនក៏មិនមែនមិនសន្សំកពួនក៏មិន

មែនបានដល់អព្យាកតាធម្មា ។

* ពួកធម៌ជាអព្យាកតគឺមិនមែនកុសលនិងមិនមែន
អកុសល មិននាំអោយមាននូវវិបាកជាវដ្តៈហើយក៏មិន
មែនជានិយ្យានិកធម៌ដែលជាធម៌នាំសត្វចេញចាកទុក្ខ
ដែរ ។

សតិប្បដ្ឋាន

* ព្រះនិព្វានមិនមែនជានិយ្យានិកធម៌ ព្រោះថា
និយ្យានិកធម៌គឺជាអរិយមគ្គ សត្វលោកងើរទៅកាន់
ទីបំផុតទុក្ខតាមផ្លូវអរិយមគ្គ ជាសម្មាបដិបទាពិត ។

* មនុស្សងងឹតភ្នែកពិក័ណ្ឌិតមិនអាចមើលរូប
ឃើញឡើយ មានបុគ្គលដទៃម្នាក់បានយកសំពត់ក្រខ្វក់
ចាស់មកនិយាយនឹងមនុស្សងងឹតភ្នែកនោះថា នេះជា
សំពត់ថ្មីសល្អស្អាតអ្នកចូរយកវាទៅស្លៀកដណ្តប់ចុះ ។

មនុស្សងងឹតភ្នែកនោះបានស្លៀកដណ្តប់នូវសំពត់
ចាស់ក្រខ្វក់ដោយសេចក្តីពេញចិត្តត្រេកអររីករាយ ។

លុះសម័យតមកខាងក្រោយ ពួកញាតិបានជួយ
ព្យាបាលដោយថ្នាំពិសេស ធ្វើអោយភ្នែកលែងងងឹត
ក៏បានមើលឃើញច្បាស់នូវរូប ទាន់ពេលដែលមើលរូប
ឃើញសេចក្តីពេញចិត្តត្រេកអររីករាយចំពោះសំពត់
ចាស់ក្រខ្វក់ក៏រលត់បាត់អស់ ព្រោះបានឃើញសំពត់ថ្មី
សល្អស្អាត ជាសំពត់ដទៃផ្សេងអំពីសំពត់ដែលខ្លួនគាត់
ស្លៀកដណ្តប់ ។

មនុស្សងងឹតភ្នែកពីកំណើតគឺជាឈ្មោះនៃបុថុជ្ជន
ដែលមិនមានបញ្ហាចក្ខុ ។

សំពត់ចាស់ក្រខ្វក់ជាឈ្មោះនៃឧបាទានក្ខន្ធ ៥
ការពេញចិត្តចំពោះសំពត់ចាស់ក្រខ្វក់ជាឈ្មោះឆន្ទរាគៈ
ក្នុងឧបាទានក្ខន្ធ ៥ ការភ័ន្តនូវភ្នែកជាឈ្មោះនៃបញ្ហាចក្ខុ
របស់ព្រះអរិយបុគ្គល ការរលត់នូវសេចក្តីត្រេកអរ
ពេញចិត្តចំពោះសំពត់ចាស់ក្រខ្វក់ព្រោះបានឃើញ
សំពត់ ថ្មីសល្អស្អាតគឺជាឈ្មោះនៃការរលាស់ចោលនូវ

ឆន្ទរាគៈដោយអរិយមគ្គអង្គ ៨ ដែលមានព្រះនិព្វានជា
អារម្មណ៍ ។

អ្នកបោកបញ្ឆោតគឺជាឈ្មោះនៃចិត្តដែលជាធំ ជា
ប្រធានក្នុងការដឹងអារម្មណ៍ ហើយជាទីអាស្រ័យជា
ទីតាំងនៃឆន្ទរាគៈ ព្រោះហេតុដូច្នេះហើយបានជាក្នុង
ការដែលប្រកាន់ក៏រមែងប្រកាន់ចំពោះរូប វេទនា
សញ្ញាសង្ខារនិងវិញ្ញាណ ។

* សេចក្តីប្រកាន់ក្នុងអ្វីណា ព្រោះតែចិត្តបានដឹង
ច្បាស់នូវអ្វីនោះឯង បើមិនមានចិត្តដឹងច្បាស់នូវ
អារម្មណ៍ទេ សេចក្តីប្រកាន់ឆន្ទរាគៈក៏មិនមានដែរ
សេចក្តីប្រកាន់គឺឧបាទានជាបច្ច័យនៃការធ្វើកម្ម សត្វ
ទាំងឡាយរមែងថោកទាប ឬខ្ពង់ខ្ពស់ព្រោះកម្មជា
បច្ច័យក្នុងការបែងចែក ។

កម្មគឺជាភពព្រោះជាកន្លែងកើត កន្លែងរស់នៅនៃ
សត្វទាំងឡាយ ។ សត្វទាំងឡាយដែលកើតឡើងជា

ឈ្មោះឧបបត្តិភព ឧបបត្តិភពគឺជាផលវិបាករបស់កម្ម
 ដែលបានកើតឡើង គឺជាជាតិកំណើតនៃសត្វទាំង
 ឡាយ ។ ធរាមរណៈសោកៈបរិទេវៈទុក្ខទោមនស្សៈនិង
 ឧបាយាសៈ ជាផលរបស់ជាតិកំណើតដោយឧបនិស្ស្សយ
 ប្បច្ច័យ។ ភពរលត់ព្រោះរលត់ឧបាទាន ។ ការរលត់ភព
 គឺជាព្រះនិព្វានជរាព្យាធិមរណៈនិងភ័យមិនមាន ក្សេម
 ចាកទុក្ខទាំងពួង ។

១១ _ តិកមាតិកាទី ១១

១. សេក្ខា ធម្មា

ពួកធម៌ជារបស់សេក្ខបុគ្គល បានដល់ មគ្គ ៤ ជា
 លោកុត្តរនិងសាមញ្ញផល ៣ ខាងក្រោម

- លោកុត្តរចិត្ត ៣៥ (វៀរអរហត្តផលចិត្ត ៥)
 និង ចេតសិកសម្បយុត្ត ៣៦ ។

សតិប្បដ្ឋាន

* សត្វលោកគឺជាអ្នកទោសត្រូវប្រហារជីវិត តាំងតែពីបដិសន្ធិមកត្រូវអនិច្ចតាធមិនាំទៅរកការប្រហារជីវិត ។ បុរសត្រូវពេជ្ឈយាដនាំទៅកាន់ទីប្រហារជីវិតនៅតាមផ្លូវបានជួបកូនជាទីស្រឡាញ់ ប្រពន្ធជាទីស្រឡាញ់ ញាតិ មិត្តបងប្អូនជាទីស្រឡាញ់ បុរសជាអ្នកទោសមិនអាចនៅសប្បាយរីករាយជាមួយអ្នកដែលជាទីស្រឡាញ់ពេញចិត្តនោះបានឡើយ ។

វិថីចិត្តតាមផ្លូវភ្នែកមានរូបជាអារម្មណ៍ ហើយមិនអាចឈប់នៅឬបង្អង់នៅជាមួយរូបនោះបានទេ ត្រូវតែទៅចោលរូបនោះជារហូត មិនត្រឡប់មករករូបនោះវិញឡើយ ទោះជាអារម្មណ៍ណាៗក៏ដោយក្នុងលោកទាំងអស់ ទៅណា ? ទៅស្លាប់ ព្រោះហេតុដូចនេះមិនគួរត្រេកអរចំពោះរបស់ដែលត្រូវលះបង់ចោលនោះឡើយ ព្រោះថាគ្មានអ្វីជារបស់ខ្លួនទេ ។

* វិធីនៃជីវិតជាប់តាមខណៈចិត្តមួយខណៈៗ ។
 ខណៈចិត្តមួយរលត់ទៅនាំអោយខណៈចិត្តមួយទៀត
 កើតបន្តមិនដាច់ តាមពិតទៅដំណើរទៅមុខនៃជីវិត
 សូម្បីតែខ្លួនឯងក៏យកទៅមិនបានផងគឺកើតឡើងហើយ
 ត្រូវរលត់ទៅវិញ មិនចាំបាច់ថាមានអ្វីជារបស់ខ្លួន
 យកទៅបាននោះឡើយ ។

* លោភៈស្រឡាញ់ជាប់ជំពាក់ក្នុងអារម្មណ៍ណា
 ជារូបក្តី ជាសំលេងក្តី ក្លិនរសផោជ្ជព្វៈក្តី សូម្បីតែលោភៈ
 ខ្លួនឯងក៏មិនអាចតាំងនៅបានម៉ាមួនផង តើមានអ្វីជា
 របស់ដែលលោភៈបានទៅទៀតនោះ ដូចសំលេងស្តួរ
 ការពារតែខ្លួនឯងមិនបានផង តើនឹងត្រូវហ្នឹងហែងថា
 គួរស្តួរជារបស់អញ អន្លងជារបស់អញ ឯណាបាន ។

* ការខឹងក្រោធ ឈ្លោះប្រកែកទាស់ទែង តើ
 ដើម្បីបានអ្វី? បើសភាវធម៌រកតែតួខ្លួនឯងមិនមានផង ។

២ - អសេក្ខា ធម្មា

ពួកធម៌ជារបស់អសេក្ខបុគ្គល បានដល់អរហត្ត
ផល

- អរហត្តផលវិបាកចិត្ត ៥ និងចេតសិកសម្បយុត្ត

៣៦

សតិប្បដ្ឋាន

* ធម្មជាតិណាដែលមានការកើតឡើងជាធម្មតា
ធម្មជាតិនោះរមែងវិនាសទេវិញជាធម្មតា ។ ការសិក្សា
ដោយសីលសមាធិបញ្ចោជាសិក្ខារបស់ព្រះសេក្ខបុគ្គល
ក្នុងការត្រាស់ដឹងនូវអរិយសច្ចធម៌ ។

បញ្ចោចក្នុងយើងសង្ខារធម៌មានការកើតឡើងនិង
វិនាសសូន្យទេវិញជាធម្មតា បញ្ចោដល់នូវការចាក់ផ្ទុះ
សច្ចធម៌ពិត ព្រោះការមិនដឹងនូវការកើតនិងការវិនាស
នៃសង្ខារតាមពិតទើបមានតណ្ហា ជាហេតុនៃទុក្ខពិត

សេចក្តីសោកខ្សឹកខ្សួល ទុក្ខទោមនស្ស និង
សេចក្តីចង្អៀតចង្អល់ចិត្តកើតមានព្រោះតែសេចក្តីស្រ
ឡាញ់គឺតណ្ហា ។ តណ្ហានាំអោយកើតនូវកម្ម កម្មនាំ
អោយកើតនូវជាតិ ជរាមរណៈកើតមានព្រោះជាតិ

អរិយមគ្គអង្គ ៨ លះនូវអនុស្សយន្តជាសមុទ្ទេម
ការមិនមាននូវទុក្ខព្រោះមិនមានតណ្ហាជាទុក្ខនិរោធ ។

* ទុក្ខនិរោធគឺព្រះនិព្វាន ជាអសង្ខតៈ មិនមាន
បច្ច័យតាក់តែង គឺមិនមានបច្ច័យតាក់តែងនូវកិលេស
តណ្ហា មិនមានបច្ច័យតាក់តែងទុក្ខ ។

៣ - ឆេរសេក្ខា នាសេក្ខា ធម្មា

ពួកធម៌មិនមែនជាធម៌សេក្ខៈ មិនមែនជាធម៌
អសេក្ខៈ គឺ ៖

- លោកិយចិត្ត ៨១ ចេតសិកសម្បយុត្ត ៥២ រូប
២៨ និព្វាន ។

សតិប្បដ្ឋាន

* ភ្លើងមិនឆ្អែតដោយអុស សមុទ្រមិនឆ្អែតដោយ
ទឹក តណ្ហាមិនឆ្អែតនិងអារម្មណ៍ដែលជាទីប្រាថ្នាត្រូវ
ការឡើយ ។

* តណ្ហាក្នុងលោក ៦ ប្រៀបដូចខ្លា មានមាត់ ៦
ស៊ីអាហារ ៦ ប្រភេទ ខ្លាតណ្ហានេះស៊ីចំណីអាហារ គឺ
អារម្មណ៍ ៦ មិនចេះឆ្អែតទេ សេចក្តីសោកសេចក្តីភ័យ
ព្រោះតណ្ហាជាបច្ច័យ បើតណ្ហាមិនមានទេ សេចក្តី
សោក សេចក្តីភ័យក៏មិនមានដែរ ។

* សតិ វិបស្សនាជាគ្រឿងហាមរារាំងនូវក្រសែ
របស់តណ្ហា ព្រោះដឹងសភាវៈពិត ។

* សភាវៈធម៌កើតឡើងព្រោះអាស្រ័យបច្ច័យ គឺ
សុទ្ធតែត្រឹមត្រូវតាមបច្ច័យទាំងអស់ ដោយមិនចាំបាច់
ចង់កុំអោយវាអញ្ចឹងទេ តែវាយ៉ាងម៉េចគឺវាអញ្ចឹងឯង
កាលណាបានដឹងតាមពិតនូវសភាវៈពិតក៏មិនប្រាថ្នា

ដើម្បីកែប្រែរបស់ពិតអោយទៅយ៉ាងដទៃ ឬថាមិន
ត្រូវការស្វែងរករបស់ដទៃមកជូនជំនួសរបស់ពិតដែល
កំពុងប្រាកដ នេះជាការស្លាប់ ។

១២ _ តិកមាតិកាទី ១២

១. បរិក្ខា ធម្មា

ពួកធម៌មានសភាពតូចឆ្មារបានដល់កាមាវចរធម៌
គឺ៖

- កាមាវចរចិត្ត ៥៤ ចេតសិកសម្បយុត្ត ៥២ និង
រូប ២៨ ។

* ពួកធម៌ជាបរិក្ខៈ ព្រោះជាធម៌មានប្រមាណតិច
ឆាប់រហ័សក្នុងការបែកធ្លាយ មានអានុភាពតិច ។

* កាមាវចរជវនកើតបន្តគ្នាមិនច្រើនជាង ៧
ខណៈ ។

សតិប្បដ្ឋាន

* ជាធម្មតានៃផែនដីតែងតែជាទីទទួលរងនូវការធ្លាក់ចុះនៃវត្ថុស្អាតល្អ ឬក៏ស្មោកគ្រោកជាធម្មតា ប៉ុន្តែផែនដីមិនញាប់ញ័រ ដោយការត្រេកអរឬថ្នាំងថ្នាក់ឡើយ យ៉ាងណា បញ្ហាភាវនាអាចអប់រំចិត្តអោយដូចជាផែនដីបាន គឺចិត្តមិនញាប់ញ័រដោយការត្រេកអររីករាយជាលោភៈឬថ្នាំងថ្នាក់ខឹងក្រោធឡើយ ។

ចិត្តជាធម្មជាតិដឹងអារម្មណ៍ អារម្មណ៍ប្រៀបបីដូចជាវត្ថុស្អាតល្អ ឬស្មោកគ្រោកដែលតែងតែធ្លាក់ចុះលើផែនដី ចិត្តប្រៀបបីដូចជាផែនដីដែលតែងតែទទួលដឹងនូវអារម្មណ៍តាមទ្វារទាំង ៦ ទោះបីជាចិត្តប្រភេទណាក៏ដោយ អប់រំសតិរលឹកត្រង់លក្ខណៈនៃចិត្តឃើញ ចិត្តឮ ចិត្តធុមក្លិន ចិត្តដឹងរស ចិត្តដឹងផោដ្ឋព្វៈ ឬចិត្តដឹងធម្មារម្មណ៍ បញ្ហាឃើញច្បាស់ចិត្តជាធម្មៈពិតៗ ដោយច្រើនក្នុងជីវិតប្រចាំថ្ងៃចិត្តជាបរិត្តៈ ឬជាកាមាវចរ

ប្រៀបបីដូចជាផែនដី ព្រោះជាធម្មជាតិមានអារម្មណ៍ ។

ពិតមែនតែចិត្តជាលោភចិត្តឬជាទោសចិត្តមោហា
ចិត្ត ប៉ុន្តែអាស្រ័យសតិភាវនានិងបញ្ញាភាវនា រលឹកដឹង
លក្ខណៈរបស់អារម្មណ៍ ដែលជាធម្មតាព្រោះមានចិត្ត
ទើបមានអារម្មណ៍ ។

* គ្រាន់តែជាអារម្មណ៍របស់ចិត្តនិងគ្រាន់តែជា
ចិត្តដឹងអារម្មណ៍ ទើបការដឹងសេចក្តីពិតយ៉ាងនេះអាច
លះបង់បាននូវការស្រឡាញ់ជាប់ជំពាក់ បដិវេទនា
ថ្នាក់ចេញអំពីចិត្តបាន ។

* អភិសង្ខារគឺកម្មមិនមានក្នុងផែនដីយ៉ាងធំធេង
នេះ ព្រោះផែនដីមិនមាននូវអវិជ្ជាតណ្ហាឧបាទានយ៉ាង
ណាមិញ ចិត្តដែលមិនមាននូវអវិជ្ជាតណ្ហា ឧបាទានក៏
មិនមានការតាក់តែងនូវអភិសង្ខារគឺកម្មដែរ ។

២ - មហាគ្គកា ធម្មា

ពួកធម៌ដល់នូវសភាពធំបានដល់មហាគ្គតធម៌គឺ ៖

- មហាគ្គតិចិត្ត ២៧ និង ចេតសិកសម្បយុត្ត ៣៥ ។

* ធម៌ដែលឈ្មោះថាមហាគ្គតៈ ព្រោះអត្ថថាដល់
នូវសភាពជាធំ ព្រោះអាចគ្របសង្កត់កិលេស ព្រោះ
មានផលដ៏សម្បូណ៌និងព្រោះការបន្តគ្នាបានយូរ មិន
ធ្លាក់ចុះអវង្គ

សតិប្បដ្ឋាន

* ជីវិតសត្វលោកទាំងអស់មានមួយចំណែកទៅ
ហើយ ដែលត្រូវបានទៅជាចំណីទុក្ខ គឺជាជីវិត
អតីតកាល នៅមានមួយចំណែកទៀតក៏មុខតែជាចំណី
ទុក្ខទាំងអស់ ។

តាំងតែពីកើតមកគ្នានឹងស្លាប់ជីវិតជាចំណីទុក្ខ
គ្រប់ពេល ព្រោះថាបញ្ចក្ខន្ធជាទុក្ខទំពាស្មើនូវជីវិតសព្វ
សត្វ ។

* ជីវិតគឺជាទារុណកម្មព្រោះការរស់នៅសំរាប់ធ្វើ
វាចំណីអោយសេចក្តីទុក្ខ ហើយមហាទារុណកម្មនេះ

ត្រូវជ្រាបថា មិនមែនមួយជាតិឡើយ គឺរាប់អនេកជាតិ
មកហើយ ដោយត្រឹមតែកើតមករស់នៅអោយជាចំណី
ទុក្ខប៉ុណ្ណោះ ។

* ជីវិតរួចអំពីទារុណកម្មលុះត្រាតែជីវិតឈប់
ត្រេកអរនឹងអារម្មណ៍ក្នុងលោក ៦ ឱ ! ជីវិតអ្នកអីក៏ល្ងង់
ម៉្លេះ អ្នកដូចជាជ្រូកស្រុកអញ្ចឹង អ្នកនៅមិនព្រមឈប់
ត្រេកអរចំពោះអារម្មណ៍ក្នុងលោកដែលអ្នកបានរស់
នៅនោះឡើយ អ្នកចាញ់បោកមារហើយ មារនឹងធ្វើ
ទារុណកម្មដល់អ្នកតទៅទៀតតាមសេចក្តីប្រាថ្នា ។

* នែ ! ជីវិតខ្ញុំឈ្មោះសតិ សូមរំលឹកដាស់តឿន
អ្នកថាអារម្មណ៍ក្នុងលោក ៦ ជាអន្ទាក់ទេ នែ ! ជីវិតខ្ញុំ
ឈ្មោះបញ្ញា សូមចង្អុលប្រាប់ផ្លូវអ្នក ចូរអ្នកទៅចុះអ្នក
នឹងបានដល់ទីដែលសុខពិត ។

៣ - អប្បមាណា ធម្មា

ពួកធម៌ប្រមាណមិនបានគឺ ៖ លោកុត្តរធម៌ទាំង

អស់ (៤០ , ៣៦ , និព្វាន)

* ធម៌ទាំងឡាយជាអប្បមាណៈព្រោះអត្តថា ការប្រមាណមិនមានក្នុងធម៌នេះឡើយ ទោះជាសម្បយោគៈក្តី អារម្មណ៍ក្តី ។

- និងជាធម៌បដិសេធ បមាណធម៌ ធម៌ទាំងឡាយមានរាគៈជាដើម ធ្វើអោយមានប្រមាណឈ្មោះថា បមាណធម៌ ។

សតិប្បដ្ឋាន

* រូបសំលេងក្លិនរសផោដ្ឋព្វៈនិងធម្មារម្មណ៍ជាសង្ខតៈគឺ មិនមែនជាព្រះនិព្វានទេ សោមនស្សវេទនាក្តី ព្រមទាំងវេទនាផ្សេងៗទៀតក្តីក៏មិនមែនជាព្រះនិព្វានលោភៈមិនមែននិព្វាន ខឹងក្រោធសុទ្ធតែមិនមែនជាព្រះនិព្វាន ។

* ការមានសតិ វិបស្សនាមិនជាប់ជំពាក់មិនដំអក់នៅក្នុងធម៌ជាសង្ខតៈទាំងអស់ទើបសតិ វិបស្សនា

ជាធម៌បដិបត្តិប្រព្រឹត្តទៅ ដើម្បីជាក់ច្បាស់នូវព្រះ
និព្វាន។

* កិលេសមិនមែនត្រឹមតែមិនមែនជានិព្វាន
ប៉ុណ្ណឹងទេ ថែមទាំងជាសត្រូវទៀតផង ព្រះគុណម្ចាស់
ញាតិញ្ញោម ពុទ្ធបរិស័ទ បដិបត្តិធម៌មិនមែន ដើម្បីបាន
នូវការចម្រើនលោភៈ ទោសៈ ជាដើមនោះឡើយគឺធម៌
បដិបត្តិដើម្បីទៅអោយដល់ទុក្ខនិរោធ ។

១៣ _ តិកមាតិកាទី ១៣

១. បរិក្ខារមូលា ធម្មា

ពួកធម៌មានបរិក្ខតធម៌ជាអារម្មណ៍

- កាមាវចរវិបាកចិត្ត ២៣ បញ្ចក្ខារាវជ្ជនចិត្ត ១
និង ហសិតុប្បាទចិត្ត ១ ត្រូវជាចិត្ត ២៥ ចេតសិក ៣៣។

២ - មហត្ថកាមូលា ធម្មា

ពួកធម៌មានមហត្ថតធម៌ជាអារម្មណ៍ បានដល់ :

- វិញ្ញាណញាយតនចិត្ត ៣ និងនេវសញ្ញា
នាសញ្ញាយតនចិត្ត ៣ ត្រូវជា ចិត្ត ៦ ដូច ចេតសិកសម្ប
យុត្ត ៣០ ។

៣ - អប្បមាណាម្មណា ធម្មា

ពួកធម៌មានអប្បមាណាធម៌ជាអារម្មណ៍ គឺ ៖

- លោកុត្តរចិត្ត ៤០ និងចេតសិកសម្បយុត្ត ៣៦ ។

* អកុសលចិត្ត ១២ មហាកុសលញ្ញាណវិប្ប
យុត្តចិត្ត ៤ មហាកិរិយាញ្ញាណវិប្បយុត្តចិត្ត ៤ ត្រូវជា
២០ ចិត្តនិងចេតសិកសម្បយុត្តតាមសមគួរ មានបរិត្ត
ធម៌ជាអារម្មណ៍ក៏មាន មានមហាគ្គតធម៌ជាអារម្មណ៍
ក៏មាន តែមិនមានអប្បមាណាធម៌ជាអារម្មណ៍ឡើយ
ហើយបើចិត្តប្បាទ ២០ ដូចនេះមានបញ្ញត្តិជាអារម្មណ៍
តិកមាតិកាទី ១៣ មិនគប្បីពោលគឺតិកវិមុត្តិ ។

- មហាកុសលញ្ញាណសម្បយុត្តចិត្ត ៤ មហា
កិរិយាញ្ញាណសម្បយុត្តចិត្ត ៤ អភិញ្ញាជវនចិត្ត ២

មនោទ្វារវជ្ជនចិត្ត ១ ត្រូវជា ១១ ចិត្តចេតសិកសម្ប-
យុត្តតាមសមគួរ មានបរិត្តធម៌ឬមហគ្គតធម៌ ឬអប្ប-
មាណធម៌ជាអារម្មណ៍ ប៉ុន្តែជាតិកវិមុត្តិ ព្រោះចិត្តប្បាទ
១១ នេះមានបញ្ញត្តិជាអារម្មណ៍ ។

- នៅចិត្តប្បាទ ២១ ទៀតជាតិកវិមុត្តិមាន
បញ្ញត្តិជាអារម្មណ៍តែម្យ៉ាង ។

- រូប ២៨ និងនិព្វានជា អនារម្មណៈ

សតិប្បដ្ឋាន

* វិជាននលក្ខណំ ចិត្តមានការដឹងច្បាស់នូវ
អារម្មណ៍ជាលក្ខណៈ ចិត្តជាធំជាប្រធានក្នុងការដឹង
អារម្មណ៍ ការដឹងច្បាស់នេះមិនមែនវិបស្សនាទេ គ្រាន់
តែជាលក្ខណៈនៃចិត្តប៉ុណ្ណោះ ។ ការដឹងច្បាស់នូវ
អារម្មណ៍ប្រកបដោយទោសៈ មោហៈក៏មាន ប្រកប
ដោយកុសលចេតនាថ្នាក់ទានសីល ឬអលោភៈ
អទោសៈ អមោហៈ ក៏មាន ។ ល ។ ធាតុពិតទាំងអស់

នេះ តើគួរមានការព្រិះរិះថាខ្លួនអ្នកដឹងឬខ្លួននៅក្នុងរូប
 ដែរឬទេ ? ព្រោះថាចិត្តគ្រាន់តែជាធម្មជាតិម្យ៉ាងក្នុង
 ការដឹងអារម្មណ៍ ហើយក៏ត្រូវវិនាសគឺរលត់បាត់
 អស់ទៅ ដូចជាអណ្តាតប្រទីបដែលរលត់ទៅនិងមាន
 ការឆេះបន្តតែប៉ុណ្ណោះ ។ ការដឹងអារម្មណ៍ដឹងរឿងមិន
 មែនជាសត្វទេ ។

១៤ _ តិកមាតិកាទី ១៤

១. ហីនា ធម្មា

ពួកធម៌ថោកទាប បានដល់

- អកុសលចិត្ត ១២ និងចេតសិកសម្បយុត្ត ២៧។

* ដូចអកុសលា ធម្មាដែរ ។

សតិប្បដ្ឋាន

* អំពើអាក្រក់របស់អ្នកដទៃវាអាក្រក់មែនហើយ
 តែវាមិនមែនអាក្រក់ជាងអំពើអាក្រក់របស់យើងទេ ។

* បុគ្គលខ្លាចសត្រូវខាងក្រៅដោយមិនដឹងថា
សត្រូវពិតប្រាកដ គឺចិត្តបាបរបស់ខ្លួនឯង ។

* បុគ្គលខំការពារសេចក្តីស្លាប់មិនអោយកើត
មានដល់ខ្លួនចំពោះហេតុការណ៍ផ្សេងៗ ប៉ុន្តែបុគ្គល
ម្នាក់ៗ ស្លាប់រាប់ដងមិនអស់ក្នុងសង្សារវដ្តព្រោះតែ
តណ្ហារបស់ខ្លួនឯង ។

* បើសិនជាបុគ្គលម្នាក់ៗ មានកញ្ចក់ឆ្លុះមើលចិត្ត
របស់ខ្លួនឯងឃើញនោះមុខជាដឹងថាអ្វីដែលគួរឆ្លើម ។

* ប្រសិនបើបុគ្គលមានច្រមុះគួរជាមួយចិត្ត ហើយ
អាចដឹងក្លិនរបស់ចិត្តបានប្រាកដជាលំបាកទ្រាំនឹងក្លិន
ឆ្អាបមែនទែន ។

* បុគ្គលខ្លាចភ្លើងនរក នេះមកពីមិនមានកាយ
បសាទគួរជាមួយរាគៈទោសៈ មោហៈ បើសិនជាមាន
កាយវិញ្ញាណដឹងកំដៅរបស់កិលេសបានមិនចាំបាច់
មានភ្លើងនរកទេ ព្រោះគេមិនទុកមេភ្លើងឡើយ ។

២ - មជ្ឈិមា ធម្មា

ពួកធម៌ជាកណ្តាលបានដល់កណ្តាលហ៊ុននិង
បណីត

- លោកិយកុសលចិត្ត ១៧
- លោកិយវិបាកចិត្ត ៣២
- កិរិយាចិត្ត ២០ និង ចេតសិក ៣៨ រូប ២៨ ។

៣ - បណីតា ធម្មា

ពួកធម៌ប្រណីតឧត្តមបានដល់លោកុត្តរធម៌គឺ

- លោកុត្តរចិត្ត ៤០ ចេតសិក ៣៦ និព្វាន ។

សតិប្បដ្ឋាន

* អំពើល្អរបស់អ្នកដទៃ គឺល្អមែនហើយ ប៉ុន្តែពុំ
មែនអំពើល្អរបស់យើងទេ ។

* បុគ្គលតែងអាក់ខានក្នុងការធ្វើបុណ្យ ព្រោះតែ
គិតថាអាត្មាអញធ្វើអំពើល្អអោយដល់អ្នកដទៃ ប៉ុន្តែ

តាមពិត អំពើល្អតាក់តែងចិត្តរបស់ខ្លួនតែប៉ុណ្ណោះ
ដោយមិនបានប្រាសចាកអំពីចិត្តឡើយ ។

* របស់អ្វីមួយដែលគ្រើមៗបុគ្គលដុសខាត់រឿយៗ
ក៏គង់តែរលោងស្អាតបាន យ៉ាងណាមិញចិត្តដែល
គ្រោតគ្រាតដោយកិលេស បុគ្គលព្យាយាមលាងជម្រះ
ដុសខាត់ដោយកុសលធម៌មានទានកុសលជាដើម
ហើយមានប្រក្រតីអប់រំសតិប្បដ្ឋានវិបស្សនាគង់តែភ្លឺ
ថ្លាស្អាតបរិសុទ្ធមិនខានឡើយ ។

១៥ _ តិកមាតិកាទី ១៥

១. មិច្ឆត្តនិយកា ធម្មា

ពួកធម៌មានសភាពខុសនិងទៀងគឺទៀងតែអោយ
ផលក្នុងជាតិបន្ទាប់ស្លាប់ដោយពិតប្រាកដ

- លោភមូលចិត្តប្រកបដោយទិដ្ឋិ ៤ ដួង ចេតសិក
២១ ដែលប្រព្រឹត្តនៅក្នុងនិយតមិច្ឆាទិដ្ឋិ

- ទោសមូលចិត្ត ២ ដួង និងចេតសិក ២២ ដែល
ប្រព្រឹត្តនៅក្នុងអនន្តរិយកម្ម ៥ យ៉ាង

* នេះគឺគុកកម្មខាងអកុសល ។

សតិប្បដ្ឋាន

* ពួកកម្មដែលមានសភាពដ៏ខុសនិងឡើងគឺជា
ទោសនៃវដ្តៈ ម្យ៉ាងដ៏សែនខ្លាំងក្លា ។ បុគ្គលមិនគួរ
ត្រេកអរចំពោះវដ្តៈឡើយ ព្រោះវដ្តៈមានទោសដែលគួរ
អោយតក់ស្លុតភ័យខ្លាចណាស់ ។

វដ្តៈមានបីគឺ ៖ កិលេសវដ្តៈ ១ កម្មវដ្តៈ ១ វិបាកវដ្តៈ
១ អរិយមគ្គជាផ្លូវនាំសត្វចេញចាកអំពីវដ្តៈទើបជាផ្លូវ
ដ៏ប្រសើរ ។

* កិលេសជាពួកធម៌សន្សំតាមតំណនៃខណៈចិត្ត
ការសន្សំកិលេសច្រើនឡើងៗ ដោយអំណាចអកុសល
ជវនគរុបាបកម្មកើតឡើងដោយអំណាចការសន្សំ
កិលេស ។

កុសលធម៌ ជាបុណ្យកុសលក្នុងការកំចាត់នូវ
 កិលេសដែលរារាំងដំណើរចេញចាកទុក្ខ តាមពិតសតិ
 វិបស្សនាជាទីអាស្រ័យដ៏មានកម្លាំងញ៉ាំងកុសលកម្ម
 ថ្នាក់ក្រោមៗ មានទានសីលជាដើមអោយមានកម្លាំង
 ព្រោះសតិវិបស្សនាបានលះបង់នូវការមិនដឹងនូវ កិ-
 លេស ដូចជាកិលេសប្រភេទរារាំងការធ្វើទានជាដើម។

កិលេសមាននាំអោយបុគ្គលគិតឃើញថាការធ្វើ
 ទានរក្សាសីលជាអំពើខាតប្រយោជន៍ ខូចមុខរបរនាំ
 អោយក្រីក្រ វិនាសទ្រព្យ តែបើកាលណាបានដឹងថា
 នេះ ជាគំនិតប្រកបដោយទិដ្ឋិនិងតណ្ហាទេនោះ ទើប
 ប្រជុំកម្លាំង បុណ្យច្បាំងនឹងមារ

២ - សម្មត្ថនិយតា ធម្មា

ពួកធម៌មានសភាពត្រូវនិងទៀងគឺទៀងតែអោយ
 ផលក្នុងខណៈបន្ទាប់អំពីមគ្គចិត្តរលត់

* មគ្គចិត្តប្បាទនេះមិនបានអោយផលក្នុងវដ្តៈទេ

ព្រោះមិនមែនជាកម្មដែលកើតឡើងដោយអំណាច
ឧបាទាន តែជាលោកុត្តរមគ្គក្នុងការរំលត់នូវឧបាទាន គឺ
បានដល់ ។

- លោកុត្តរកុសលចិត្ត ២០ ចេតសិកសម្បយុត្ត
៣៦ ។

៣ - អនិយតា ធម្មា

ពួកធម៌មិនមែនជាធម៌ដែលទៀងទាំងពីរឡើយ គឺ៖

- អកុសលចិត្តប្បាទ ១២ (វៀរនិយតមិច្ឆាទិដ្ឋិ
និងអនន្តរិយកម្ម ៥)

- លោកិយកុសលចិត្តប្បាទ ១៧

- អព្យាកតធម៌ទាំងអស់ ។

* ពួកធម៌ទាំងអស់នេះ មិនមែនជាមិច្ឆត្តនិយតា
ធម្មា មិនមែនជាសម្បត្តនិយតាធម្មាទេ ។

សតិប្បដ្ឋាន

* បុគ្គលតែងត្រូវការសិរីសួស្តីរំដោះគ្រោះភ័យ
ដោយធ្វើពិធីផ្សេងៗ តែគ្រោះភ័យពិតប្រាកដគឺចិត្តបាប

ឯចំណែកសិរីសួស្តីគឺ បញ្ហា ៤

* យើងបើកម្ល៉ាញ់ជិះតាមផ្លូវពេលមួយមានគេជិះ
កាត់មុខដោយប្រញាប់ប្រញាល ធ្វើអោយយើងចាប់
ប្រឡាំង... ពេលនោះយើងអាចខឹងសំឡឹងសំឡក់ឬសំដី
អាក្រក់ទៅអោយគេ ប៉ុន្តែបើមានសតិរលឹកបាននៅ
ពេលនោះវិញ ការខឹងក្រោធពុំមានឡើយ ព្រោះមិន
មានអ្វីក្រៅអំពីវិបាករបស់កម្ម ដូចជាឧក្រិស្តវិញ្ញាណ
ឃើញរូបក្នុងពេលនោះជាដើម ឬបើសិនចាប់ប្រឡាំង
ខ្លាំងពេកធ្វើអោយដួលរលំនេះគឺ កាយវិញ្ញាណដែល
ជាអកុសលវិបាក គឺជារបស់ពិតទាំងជាទោសរបស់
ខ្លួន។

* ប្រយ័ត្នបញ្ចក្ខន្ធរចន្ទ ។

១៦ _ តិក្ខាភិក្ខាវី ១៦

១. មគ្គាម្មណា ធម្មា

ពួកធម៌មានមគ្គជាអារម្មណ៍ បានដល់

- មនោទ្វារវជ្ជនចិត្តដែលជាបុរេចារិកនៃបច្ចវេក្ខណញ្ញាណមានមគ្គជាអារម្មណ៍

- មហាកុសល និងមហាកិរិយាញ្ញាណសម្បយុត្តចិត្តទាំង ៨ ដួងរបស់ព្រះអរិយៈក្នុងការពិចារណាមគ្គ ។

- អភិញ្ញាកុសលចិត្ត ១ និងអភិញ្ញាកិរិយាចិត្ត ១ របស់ព្រះអរិយបុគ្គល ដែលប្រព្រឹត្តទៅក្នុងចេតោបរិយញ្ញាណបុព្វេនិវាសញ្ញាណនិងអនាគត្ថសញ្ញាណ ។

* ត្រូវជាចិត្ត ១១ ចេតសិក ៣៣ (វៀរវិរតិ ៣ អប្បមញ្ញា ២)

សតិប្បដ្ឋាន

* នៅពេលដែលអ្នកដទៃខុសក្នុងរឿងអ្វីមួយយើងខឹងចៃមទាំងជេរប្រទេចផង ស្តីប្រដៅអោយលះបង់នូវកំហុសផង ប៉ុន្តែតើយើងមានប្រដៅខ្លួនឯងអោយលះបង់ចិត្តដែលខឹងនិងវាចាអាក្រក់ផងដែរឬទេ ?

* មនុស្សយើងគួរអប់រំមេត្តាចំពោះដល់សព្វសត្វ
 ទាំងអស់ ព្រោះពួកសត្វសុទ្ធតែត្រូវការអោយរួច ផុត
 អំពើទុក្ខ ម្យ៉ាងទៀតគួរអោយមេត្តា និងករុណាដល់ពួក
 សត្វដែលមិនដឹងផ្លូវនៃការរួចចាកទុក្ខការព្យាបាទបៀត
 បៀន គឺជាអកុសលធម៌ដែលកើតអំពីលោភៈជាប់ជំពាក់
 ចង់បាន លោភៈគ្រាន់តែជាសភាវធម៌ពិតម្យ៉ាងមាន
 លក្ខណៈចាប់យកប្រកាន់ជាប់នូវអារម្មណ៍ ប៉ុន្តែជា
 បរមត្ថធម៌សុទ្ធទាំងមិនមែនជាសត្វឡើយ ។

* ការមិនបាននូវអ្វីនោះ គឺពិតជាប្រសើរ ការចង់
 បានហើយកើតទុក្ខក្តៅក្រហាយចិត្ត ដើម្បីអោយបាន
 នូវអ្វីណា សូម្បីបាននូវអ្វីនោះមកគឺមិនប្រសើរ ព្រោះអ្វី
 នោះគឺជាថ្នាំពិស ។

២ - មគ្គហេតុកា ធម្មា

ពួកធម៌មានមគ្គជាហេតុ

- លោកុត្តរកុសលចិត្ត ២០ ចេតសិក ២៨ មាន

ចេតសិកអង្គមគ្គ ៨ ជាហេតុ ឬថាចេតសិក ៣៦ ក៏បាន
ព្រោះអង្គមគ្គ ៨ ជាបច្ច័យដល់គ្នាទៅវិញទៅមក (ន័យទី
១) ។

- លោកុត្តរកុសលចិត្ត ២០ ចេតសិកសម្បយុត្ត
មានអលោភៈ អទោសៈបញ្ញាជាហេតុ (ន័យទី ២) ។

- លោកុត្តរកុសលចិត្ត ២០ ចេតសិកសម្បយុត្ត
មាន ៣៥ ដោយបញ្ញាជាហេតុផង ជាមគ្គផង (ន័យទី
៣) ។

សតិប្បដ្ឋាន

* សតិ វិបស្សនារមែងប្រគល់នូវពណ៌អោយ
ទៅចក្ខុវិញ្ញាណ ព្រោះជាអារម្មណ៍នៃចក្ខុវិញ្ញាណហ្នឹង
ឯង ដោយមិនហ្លួងហែងថាពណ៌ល្អឬពណ៌អាក្រក់
ឡើយ ទាំងពណ៌ ទាំងចិត្តឃើញជារបស់វិនាស ។
ប្រគល់សំលេងអោយទៅសោតវិញ្ញាណ ប្រគល់ក្លិន
អោយទៅឃានវិញ្ញាណ ប្រគល់រសអោយទៅ ដឹងរា

វិញ្ញាណ ប្រគល់ជោដ្ឋព្វៈអោយទៅកាយវិញ្ញាណ
ប្រគល់ធម្មារម្មណ៍ អោយទៅមនោវិញ្ញាណក្នុងមនោ
ទូរ

- ហេតុអ្វីបានជាត្រូវប្រគល់ ? ព្រោះសភាវធម៌
នោះៗមានកិច្ច មាននាទីធ្វើជាអារម្មណ៍អោយវិញ្ញាណ
នោះៗកើតឡើង

* វិញ្ញាណកើតឡើងព្រោះអាស្រ័យអារម្មណ៍
ណាៗ គឺវិញ្ញាណត្រូវតែមានអារម្មណ៍នោះៗ ដឹងនូវ
អារម្មណ៍នោះៗ

* វិញ្ញាណមិនមែនសត្វបុគ្គលតួខ្លួនយើង ឬអ្នក
ដទៃណាៗទេ កើតឡើងដឹងអារម្មណ៍រួចបែកធ្លាយទៅ
វិញយ៉ាងឆាប់រហ័ស ហើយទើបមានវិញ្ញាណចេះតែ
កើតបន្តទៀត ដូចជាអណ្តាតប្រទីប ដូច្នេះមិនគួរប្រកាន់
ឈ្មោះប្រកែកទាស់ទែងគ្នាឡើយ ។

៣ - មគ្គាធិបតិសោ ធម្មា

ពួកធម៌មានមគ្គជាអធិបតី

- មហាកុសលចិត្ត និងមហាកិរិយាចិត្តញ្ញាណ
សម្បយុត្ត ៨ ផ្លូវ ចេតសិក ៣៣ មានមគ្គជា
អារម្មណ៍ធិបតីប្បវត្តិយ ក្នុងពេលព្រះអរិយបុគ្គលមាន
បច្ចវេក្ខណញ្ញាណ

- លោកុត្តរកុសលចិត្ត ២០ ចេតសិក ៣៥ មាន
បញ្ញាប្បមានវិរិយជា សហជាតាធិបតីប្បវត្តិយ ។

* ពួកធម៌ក្រៅអំពីពួកធម៌ដែលមានមគ្គជា
អារម្មណ៍ជាហេតុនិងជាអធិបតីគឺជាតិកវិមុត្តិទាំងអស់ ។

សតិប្បដ្ឋាន

* ក្រៅអំពីមគ្គ ជីវិតប្រចាំថ្ងៃនៃសត្វលោកគឺមាន
រាគៈជាអារម្មណ៍ដ៏ជាទីគោរព និងជាហេតុផងដែរ
សកម្មភាពផ្សេងៗនៃសត្វលោកប្រព្រឹត្តទៅដើម្បីស្វែង

រកអារម្មណ៍ល្អៗ របស់ល្អប្លែកជាអោយរាគៈ ។

* សត្វលោកមានការយល់ច្រឡំធំណាស់ ដែល
យល់ថា រាគៈជាខ្លួនឬតួខ្លួនជាអ្នកត្រេកអររីករាយ តាម
ពិតរាគៈធិបតីនេះគឺជាមេបីសាចយ៉ាងធំប្រចាំវដ្តៈមាន
ខណៈចិត្តជាទីដេកសម្លឹង បើសិនជា រាគៈជាខ្លួនយើង -
តើអ្នកណាជាអ្នកបំរើរាគៈ ដោយធ្វើនូវការងារសព្វ
បែបយ៉ាងដោយកាយ ដោយវាចា និងដោយចិត្តក្នុង
ជីវិតរាល់ថ្ងៃ ? ម្យ៉ាងទៀតយើងអាចយល់ថា យើងជា
អ្នកត្រេកអរសប្បាយរីករាយ ហើយយើងពេញចិត្តត្រូវ
ការនូវសេចក្តីសុខរបៀបបែបនេះណាស់ ទើបយើង
ធ្វើកម្ម ទោះបីថាកម្មនោះជាបាបក៏ដោយបុណ្យក៏ដោយ
ក៏ចេះតែធ្វើអោយតែអាចបានសប្បាយរីករាយត្រង់
នេះឯងដែលរាគៈជាឧបាទានជាបច្ច័យនៃកម្ម ។

* រាគៈ ត្រេកត្រអាលចំពោះសេចក្តីសុខក្នុង
អារម្មណ៍ផ្សេងៗ តណ្ហាប្រាថ្នា ឧបាទានក៏ប្រកាន់មាំ

ដើម្បីអោយបានតាមប្រាថ្នាក៏នាំអោយកើតអំពើធ្វើ
អាក្រក់ ធ្វើឲ្យយ៉ាងណាដូចជាមនុស្សអត់អ្នកដឹកដៃ
ដើរមិនត្រូវផ្លូវពិតប្រាកដ ព្រោះតែខ្លួនឯងខ្វាក់ភ្នែក ។

ត្រង់នេះហើយដែលសន្មតិថាសត្វលោកជាអ្នក
បំរើតាមចំណង់នៃភាគាធិបតី ។

* សត្វលោកធ្វើជាខ្ញុំបំរើអោយចំណង់នៃភាគៈ
មិនត្រឹមតែមួយជាតិប៉ុណ្ណោះទេ គឺត្រូវបំរើគ្រប់ៗជាតិ
ដរាបទាល់តែភាគាធិបតី ត្រូវស្លាប់ដោយការប្រហារ
និងដាវគឺអវហត្ថមគ្គញ្ញាណ ប៉ុន្តែសត្វលោកមិនងាយ
ស្វែងរកដាវនេះបានស្រួលៗទេ ព្រោះសត្វលោកស្ម័គ្រ
ចិត្តចិញ្ចឹមភាគៈអោយចំរើនធំធាត់ ហើយស្វិតាមតែនៅ
ធ្វើការបំរើគ្មានរាថយ ។

* ដោយការចំរើនធំធាត់នៃភាគៈយ៉ាងនេះ ភាគៈ
បានគ្រងរាជនៅក្នុងលោកទាំង ៦ អារម្មណ៍ផ្សេងៗត្រូវ
បានភាគៈចាប់យក មិនមានឱកាសឯណាដែលងាយ

ស្រួលសំរាប់សតិប្បដ្ឋានវិបស្សនាឡើយ ។

សត្វលោកធ្វើការតាមបញ្ជារបស់រាគៈទាំងថ្ងៃ ទាំងយប់ ដោយស្មោះត្រង់បំផុត សូម្បីពេលដែលត្រូវ ធ្លាក់នរកម្តងៗ ព្រោះតែធ្វើបាបកម្មផ្សេងៗ ដើម្បីអោយ បានលាភសក្ការៈកិត្តិយសភេរ្តឈ្មោះ សរសើរសុខយក មកបូជាអោយរាគាធិបតីនោះ ក៏មិនបាននូវទីពឹងអំពី រាគៈឡើយ យ៉ាងនេះហើយក៏ដោយក្រោយពីបានរងទុក្ខ ធំក្នុងនរកប្រែត្រួចហើយត្រូវមកបដិសន្ធិជាមនុស្សបន្ត ទៀត ក៏ជាអ្នកនៅតែមិនរួញរាក្នុងការបំពេញនូវភារកិច្ច ដើម្បីធ្វើខ្ញុំបំរើអោយរាគាធិបតីបីសាច់វដ្តៈដែរ ។

១៧ _ តិកមាតិកាទី ១៧

១. ឧប្បន្ទា ធម្មា

ពួកធម៌ដែលកើតឡើងហើយ បានដល់ខន្ធ ៥ គឺ ៖

- ចិត្ត ១២១ ជាវិញ្ញាណក្ខន្ធ

- ចេតសិក ៥២ ជាខន្ធ ៣

- រូប ២៨ ជារូបក្ខន្ធ ។

* ឧប្បាទៈ ចិត្តិ - ភក្កៈ នៃធម៌ហៅថា ឧប្បន្នា
ធម្មា ។

២ - អនុប្បន្នា ធម្មា

ពួកធម៌ដែលមិនទាន់កើត

- វៀរតែវិបាកក្នុងភូមិ ៤ និងកម្មជួររូបចេញ
សង្ខារធម៌ដទៃទៀតជាអនាគតឈ្មោះថា អនុប្បន្នា
ធម្មា ។

៣ - ឧប្បាទិនោ ធម្មា

ពួកធម៌ដែលប្រុងនឹងកើតឡើង បានដល់អនាគត
នៃ

- វិបាកចិត្តប្បាទទាំងអស់និងកម្មជួរទាំងអស់ ។

* និព្វានជា ឥកវិមុត្ត ព្រោះនិព្វានមិនមានការកើត

ឡើងហើយ និងមិនមែនជាអនាគតឡើយ ។

សតិប្បដ្ឋាន

* វាត្រូវតែដូច្នោះឯង ព្រោះបានឃើញជាក់ស្តែង
- តើចាំបាច់ម៉េចអញ្ចឹងធ្វើអ្វី ។

* ព្រមទៅទើបស្ងប់ចិត្ត - តើព្រមតាមអ្នកណា ?
ឆ្លើយថា មិនមែនព្រមតាមអ្នកណានោះទេ តែគឺព្រម
តាមអ្វីណាដែលជារបស់ពិតក្នុងជីវិតប្រចាំថ្ងៃ ត្រូវតែ
រៀនព្រមបន្តិចម្តងៗ ទោះជាកិលេសប្រកែកក៏ដោយ ។

* បើចេះតែព្រមទៅអញ្ចឹង ចុះបើលោភៈ
ស្រឡាញ់មានតែព្រមល្អចររបស់គេ ហើយបើខឹងចង់
ជេរក៏ចេះតែព្រមជេរទៅឬយ៉ាងម៉េច ?

- ហ្នឹងឯងដែលថាមិនព្រម សូមជ្រាបអោយ
ច្បាស់ថាគ្រប់តែកិលេសទាំងអស់សុទ្ធតែមិនព្រមទៅ
តាមសេចក្តីពិតនៃសភាវធម៌ ។

* សតិ វិបស្សនាមិនមែនព្រមបណ្តោយតាម

អំណាចនៃកិលេសនោះទេ ប៉ុន្តែសតិ វិបស្សនាព្រម
ចំពោះលក្ខណៈ នៃសភាវធម៌ ។

* ១ គឺវិសេសលក្ខណៈ បានដល់លក្ខណៈ
ពិសេសប្រចាំគ្រប់សភាវធម៌ ដែលផ្សេងៗអំពីគ្នា
ដូចជាលោភៈមានការប្រកាន់នូវអារម្មណ៍ជាលក្ខណៈ
ទោសៈកាច ឬប្រទូស្ត មោហៈមិនដឹងឬវង្វេង ចក្ខុ
វិញ្ញាណមានការដឹងនូវរូប ហើយអាស្រ័យចក្ខុវត្ថុជា
លក្ខណៈ ដូចនេះជាដើមដែលជាលក្ខណៈពិសេស
ផ្សេងៗគ្នានៃបរមត្ថធម៌ មិនមែនជាសត្វបុគ្គលឡើយ ។

* ២ គឺសាមញ្ញលក្ខណៈ បានដល់លក្ខណៈស្មើគ្នា
នៃសភាវធម៌គឺស្មើដោយព្រៃលក្ខណ៍មានលក្ខណៈមិន
ទៀងជាដើម ដែលជាសង្គតធម៌ ។

* សតិ វិបស្សនាព្រមតាមលក្ខណៈទាំងពីរយ៉ាង
ទើបជាធម៌បដិបត្តិលះកិលេសមានមិច្ឆាទិដ្ឋិជាដើម ។

១៨ – តិក្ខាភិក្ខុ ១៨

១. អតីតា ធម្មា

ពួកធម៌ជាអតីតៈ បានដល់ចិត្តចេតសិក រូប ដែល
បានកន្លងទៅហើយ ។

* ពួកធម៌ដែលកន្លងទៅគឺជាទោសនៃសង្ខារធម៌

* អតីតកាលប្រៀបបីដូចជាយក្សពុំមានត្រាប្រណីក្នុង
ការទំពាស៊ីសព្វសត្វ ។

* អតីតកាលគឺជាទុក្ខពិត ព្រោះមិនឡើង ។

* ពេលវេលាដែលកន្លងទៅនាំយកទៅជាមួយ
នូវរូបវេទនា សញ្ញា សង្ខារ និងវិញ្ញាណជានិច្ចពុំមាន
ភ្លេច ។

* អតីតកាលមានបច្ចុប្បន្នជាទីបំផុតខាងចុងតែ
មិនមានទីបំផុតខាងដើម ។

* បើសិនជាយល់ឃើញថាខន្ធបច្ចុប្បន្នធ្លាប់បាន
រស់នៅក្នុងអតីតកាល ហើយនឹងបន្តទៅរស់នៅក្នុង

អនាគតកាលទៀតនេះជាគ្រោះថ្នាក់ ។

២ - អនាគតា ធម្មា

ពួកធម៌ជាអនាគត បានដល់ចិត្តចេតសិករូប ដែល
មិនទាន់មកដល់នៅឡើយ

* បុគ្គលណាមិនសង្ឃឹមអ្វីៗក្នុងអនាគត មិន
សោកស្តាយអ្វីៗក្នុងអតីតៈ និងជាអ្នកឃើញស្ងាត់ក្នុង
ផស្សៈ បុគ្គលនោះមិនត្រូវនាំទៅបានដោយមិច្ឆាទិដ្ឋិ

* សង្ឃឹមអនាគតគឺសង្ឃឹមសង្ខារដែលមិនទាន់
មកដល់ស្តាយអតីតៈគឺស្តាយទុក្ខ ឯបច្ចុប្បន្នពីងមិនបាន
នេះឯងដែលជាសង្ខារធម៌ ។

* សេចក្តីមិនកង្វល់ព្រោះមិនប្រកាន់មាំនោះឯង
ជាទីពឹង ទីពឹងដទៃក្រៅអំពីនោះមិនមានទេ ព្រះតថាគត
ត្រាស់ហៅនូវទីពឹងនោះថាជាព្រះនិព្វាន ជាទីអស់ទៅ
នៃជរានិងមរណៈ អរិយមគ្គអង្គ ៨ នាំអោយបានដល់
ទីពឹង ។

៣ - បច្ចុប្បន្ន ធម្មា

ពួកធម៌ជាបច្ចុប្បន្ន បានដល់

- ចិត្តចេតសិករូបដែលកើតឡើងហើយចំពោះ

មុខ ។

* ការមិនប្រកាន់នូវបច្ចុប្បន្នថាជាតួខ្លួន ថាជា
សត្វបុគ្គលកំពុងរស់នៅឈ្មោះថា មិនរសេមរសាមក្នុង
បច្ចុប្បន្ន ។

* ការកង្វល់ក្នុងសង្ខារឈ្មោះថាប្រាសចាក
ទីពឹង។

* បុគ្គលឈ្មោះថាបាននូវទីពឹង ព្រោះមិនមាន
កង្វល់ ។

* ការមិនមានកង្វល់គឺព្រះនិព្វាន មិនមែនជាចិត្ត
ទេ ។

* កិលេសជាគ្រឿងកង្វល់ដែលត្រូវលះបង់ដោយ
អរិយមគ្គ មិនមែននិព្វានទេ ។

* ចិត្តស្អាតមិនមែននិព្វានទេ ចំណែកអរិយមគ្គក្តី
អរិយផលក្តី ក៏មិនមែនព្រះនិព្វាន ប៉ុន្តែអរិយមគ្គលះបង់
កិលេសជាគ្រឿងកង្វល់នាំអោយបានដល់និព្វានដែល
មិនមាននូវកិលេសជាគ្រឿងកង្វល់ ។

* បច្ចុប្បន្នព្រាត់ប្រាសចាកអតីតៈ អនាគតព្រាត់
ចាកបច្ចុប្បន្ន ចំណែកនិព្វានប្រាសចាកកាលទាំងបី ។

* ពុទ្ធបរិស័ទដោយច្រើនបំពេញបុណ្យកុសល
ហើយ ចង់អោយឆាប់បានដល់នូវព្រះនិព្វាន ព្រោះខ្លាច
ទុក្ខក្នុងវដ្តៈ ប៉ុន្តែទស្សនៈគឺសោតាបត្តិមគ្គមិនបានឃើញ
បុគ្គលណាម្នាក់ឬព្រះពុទ្ធអង្គណា សូម្បីតែមួយព្រះអង្គ
នៅក្នុងព្រះនិព្វាននោះឡើយ ដូច្នោះហើយទើបព្រះ
ពុទ្ធសំដែងថា ធម៌ទាំងពួងជាអនត្តាគឺនិព្វានមិនមាន
សត្វ បុគ្គលណាទាំងអស់ សូម្បីសង្ខារធម៌បន្តិចបន្តួចក៏
គ្មានដែរ មានតែសុខម្យ៉ាងគត់ ឯចំណែកសង្ខារធម៌វិញ
ក៏មិនមែនជាសត្វបុគ្គលណាដែរ ហើយព្រះនិព្វានក៏មិន

មានក្នុងសង្ខារធម៌ គឺមានតែទុក្ខប៉ុណ្ណោះ

១៩ _ តិកមាតិកាទី ១៩

១. អតីការម្មណា ធម្មា

ពួកធម៌មានអារម្មណ៍អតីតៈ បានដល់

- វិញ្ញាណញាយតនៈ ៣ ដួង
- នេវសញ្ញា នាសញ្ញាយតនៈ ៣ ដួង ចេតសិក

៣០

* អាកាសានញាយតនកិរិយាជាអារម្មណ៍នៃ
វិញ្ញាណញាយតនកិរិយាតែម្យ៉ាង ។

- អាកាសានញាយតនកុសលជាអារម្មណ៍នៃ
វិញ្ញាណញាយតនកុសលផង វិបាកផងកិរិយាផងក៏
បាន។

- វិញ្ញាណញាយតនទាំង ៣ មិនមានអាកាសាន
ញាយតនវិបាកជាអារម្មណ៍ឡើយ ។

* នៅសញ្ញាសញ្ញាយតនៈមានអាកិញ្ចញ្ញាយ
តនៈជាអារម្មណ៍ (ន័យដូចអរូបទី ២ ដែរ) ។

* ចិត្ត ៦ ដួងចេតសិក ៣០ នេះមានអតីតា
រម្មណ៍តែម្យ៉ាង

* ពួកធម៌មានអារម្មណ៍ជាអនាគតតែម្យ៉ាងមិន
មាន ។

សតិប្បដ្ឋាន

* នាមធម៌អាចមានអារម្មណ៍អតីតៈបានព្រោះ
អនន្តរប្បច្ច័យ អនន្តរៈប្រែថា ៖ មិនមានចន្លោះ គឺខណៈ
ចិត្តមុនបានរលត់ទៅហើយជាបច្ច័យដល់ខណៈចិត្តមួយ
ទៀតអោយកើតឡើងដោយមិនមានរវាងចន្លោះ ការ
សន្សំសន្តានល្អឬអាក្រក់យ៉ាងណាៗត្រូវបានជម្រុញតៗ
តាមខណៈចិត្តដោយបច្ច័យនេះឯង ។

* ការចាំជាតិក្នុងអតីតៈ គឺជានាមធម៌បច្ចុប្បន្ន
ដែលមានអារម្មណ៍អតីតៈ ការលើកដល់ខន្ធអនាគតក៏ជា

នាមធម៌ក្នុងបច្ចុប្បន្នដែលមានអារម្មណ៍ជាអនាគត
នាមធម៌ គឺវេទនាខន្ធសញ្ញាខន្ធសង្ខារក្ខន្ធ និងវិញ្ញាណ
ក្ខន្ធរួមជាមួយនឹងរូបធម៌ផងត្រូវជាខន្ធ ៥ ។

* ខន្ធ ៥ បច្ចុប្បន្នមិនមែនខន្ធ ៥ ក្នុងអតីតជាតិ ឬ
ជាខន្ធ ៥ ក្នុងអនាគតជាតិឡើយ ។

* សេចក្តីកង្វល់នឹងអតីតជាតិ និងសេចក្តីកង្វល់
នឹងអនាគតជាតិមិនមានព្រោះបញ្ហាឃើញថាខន្ធ ៥ ក្នុង
បច្ចុប្បន្នមិនមែនជាខន្ធ ៥ ជាតិមុនជាតិមុខឡើយ ហើយ
ការកង្វល់ចំពោះខន្ធ ៥ បច្ចុប្បន្នក៏មិនមានដែរ ព្រោះ
បញ្ហាបានប្រគល់អោយសេចក្តីវិនាសធ្វើជាម្ចាស់នៃខន្ធ
៥ ជាបច្ចុប្បន្ននេះរួចស្រេចបាច់ហើយ ។

២ - អនាគតារម្មណា ធម្មា

ពួកធម៌មានអារម្មណ៍ជាអនាគត គឺបានដល់ :

* ពួកធម៌មានអារម្មណ៍ជាអនាគតតែម្យ៉ាងមិន
មាន ។

* មហាវិបាកចិត្តប្បាទ ៨ ដង សន្តិរណចិត្តប្បាទ
៣ ដង ហសិតប្បាទចិត្តប្បាទ ១ ដង ចិត្តប្បាទ ១២
ដងនេះ បើនៅក្នុងបញ្ចូទ្វារមានអារម្មណ៍បច្ចុប្បន្ន
ប៉ុន្តែក្នុងមនោទ្វារមានអារម្មណ៍គ្រប់កាលទាំង ៣ ។

* មនោទ្វារវជ្ជនចិត្តប្បាទ ១ ដង កាមជវន ២៨
(វេរហសិតប្បាទ ១) អភិញ្ញា ២ ចិត្តប្បាទ ៣១
ដងនេះ មានអារម្មណ៍គ្រប់កាលទាំង ៣ ហើយអាច
មានអារម្មណ៍ផុតចាកកាលទាំង ៣ បានគឺមានបញ្ញត្តិ
និងនិព្វានជាអារម្មណ៍តាមសមគួរ ។

សតិប្បដ្ឋាន

* វិថីចិត្តតាមបញ្ចូទ្វារមានតែអារម្មណ៍ជា
បច្ចុប្បន្នប៉ុណ្ណោះ ចំណែកក្នុងមនោទ្វារវិញ ចិត្តខ្លះ
មានអារម្មណ៍ជាអតីតៈឬអនាគតឬបច្ចុប្បន្ន ចិត្តខ្លះ
ទៀតអាចមានអារម្មណ៍ក្នុងកាលក្នុងបាន ក្រៅកាលក៏
បានចិត្ត ខ្លះទៀតមានតែអារម្មណ៍ក្រៅកាលប៉ុណ្ណោះ ។

ចំណែក ចិត្តក្រៅទ្វារមិនមានអារម្មណ៍ជាអនាគត
ឡើយ មានតែអតីតៈបច្ចុប្បន្ននិងបញ្ចត្តិជាអារម្មណ៍
តាមសមគួរ .

- តើមានសត្វក្នុងលោក ៦ ឬទេ ?

៣ - បច្ចុប្បន្នារម្មណា ធម្មា

ពួកធម៌មានអារម្មណ៍ជាបច្ចុប្បន្ន បានដល់

- ទ្វិបញ្ញវិញ្ញាណ (១០ ដួង)

- មនោធាតុតិកៈ (៣ ដួង)

ចេតសិកសម្បយុត្ត ១០ ។

* ចិត្តប្បាទដែលមានបញ្ចត្តិជាអារម្មណ៍ក្តី មាន
និព្វានជាអារម្មណ៍ក្តី ជា តិកវិមុត្ត ។

* រូប ២៨ និងនិព្វាន ជាធម៌មិនមានអារម្មណ៍ ។

សតិប្បដ្ឋាន

* ក្នុងជីវិតប្រចាំថ្ងៃដែលសន្មតិថាជាបុគ្គលម្នាក់ៗ
ព្រោះមានធាតុមិនដឹងនូវអារម្មណ៍ គឺរូបធាតុនិងធាតុ

ដឹងអារម្មណ៍ គឺនាមធាតុ ។ លក្ខណៈ មហាភូតរូបខាង
ក្រៅដូចតែខាងក្នុង ប៉ុន្តែសក្កាយទិដ្ឋិ អាស្រ័យនឹងរូប
ណា តាំងនៅក្នុងរូបណាក៏ប្រកាន់រូបនោះថាជាសត្វ
មនុស្សស្រីប្រុស ជាបុគ្គលជាតិខ្លួន ។

* នាមធាតុដឹងនូវអារម្មណ៍ជាធម្មតា មិនថា
អារម្មណ៍នោះប្រភេទណាឡើយ រូបឬសំលេង ឬចិត្ត
ចេតសិកថោកទាបប្រណីតឆ្ងាយជិតយ៉ាងណាៗនាម
ធាតុអាចដឹងបានទាំងអស់ សូម្បីតែព្រះនិព្វានក៏ជា
អារម្មណ៍នៃនាមធាតុជំពូកខ្លះដែរ ។

* សតិ - វិបស្សនាព្រមតាមធាតុពិតនៃការដឹង
អារម្មណ៍របស់នាមធម៌ ហើយដោយសារការយល់ព្រម
អំពីសតិប្បដ្ឋានវិបស្សនាសេចក្តីកង្វល់តាមផ្លូវចិត្ត ក៏
ត្រូវកាត់បន្ថយតាមកម្លាំងនៃការព្រមដែរ ព្រោះវាជា
ការធម្មតានៃការដឹងអារម្មណ៍ ប្រៀបដូចខ្យល់បក់ទោះ
ជាបក់ត្រូវផ្កាឈើក្តី បក់ភ្លើងក្តី បក់ត្រូវម្លូត្រលាមកក្តី ឬ

បក់ត្រូវអ្វីៗក៏ដោយជាធម្មតារបស់ខ្យល់វាអញ្ចឹងឯង ។

* គួរឃើញនាមធម៌ដែលដឹងនូវអារម្មណ៍ ដូចជា
ខ្យល់ហើយលះបង់ការយល់ខុសថាតួខ្លួនជាសត្វបុគ្គល
អ្នកដឹងនូវអារម្មណ៍នោះចោលចេញទៅ ។

* បើសិនការដឹងនូវអារម្មណ៍ជាតួខ្លួនមែននោះ -
តើចាំបាច់ដឹងអារម្មណ៍ដែលនាំអោយកើតទុក្ខកង្វល់ធ្វើ
អ្វី ? ដូច្នេះបើនូវតែប្រកាន់ថាខ្លួនដឹងនូវអារម្មណ៍
ផ្សេងៗនោះ គឺចាំបាច់សំពត់ជូតធូលីហើយ ។

* ធូលីគ្រឿងស្មោកគ្រោកជាឈ្មោះនៃអារម្មណ៍
សំពត់ជូតធូលីជាឈ្មោះនៃនាមធម៌ជាអកុសលវិបាកដឹង
អារម្មណ៍មិនល្អ ។ ជាធម្មតានៃសំពត់ជូតធូលីឬជូត
របស់ស្មោកគ្រោកយ៉ាងណា ជាធម្មតានៃអកុសល
វិបាកដែលជានាមធម៌ម្យ៉ាងត្រូវអកុសលកម្មជាបច្ច័យនាំ
អោយកើតហើយដឹងនូវអារម្មណ៍មិនល្អ ក៏យ៉ាងនោះ
ដែរ ត្រូវតែព្រមតាមសច្ចធម៌ ។

២០ - តិកមាតិកាទី ២០

១. អជ្ឈត្តា ធម្មា

ពួកធម៌ជាខាងក្នុង បានដល់បញ្ចក្ខន្ធជាខាងក្នុងគឺ
ដែលសន្មតិថាខ្លួនឯង

២ - ពហិទ្ធា ធម្មា

ពួកធម៌ជាខាងក្រៅបានដល់បញ្ចក្ខន្ធដែលសន្មតិ
ថាអ្នកដទៃ រូបដែលមិនជាប់ទាក់ទងនឹងតន្ត្រីយ៍ និព្វាន

* រូបដែលមិនជាប់ទាក់ទងនឹងតន្ត្រីយ៍មានដ៏
ភ្នំព្រៃឈើ សមុទ្រ ទឹកភ្លើង ។ ល ។ ដែលជារូបក្រៅ
អំពីមនុស្សសត្វ ។

៣ - អជ្ឈត្តពហិទ្ធា ធម្មា

ពួកធម៌ទាំងក្នុង ទាំងក្រៅបានដល់ចិត្ត ១២១ ដួង
ចេតស្តិក ៥២ រូប ២៨ ។

* បរមត្ថ ៣ នេះឯងដែលសន្មតិថាខ្លួនយើង ឬថា

ជាអ្នកដទៃ ប៉ុន្តែព្រោះអវិជ្ជាក៏នាំអោយមានតណ្ហា
ទិដ្ឋិ មានជាគ្រឿងនាំអោយវដ្តៈយូរ ។

សតិប្បដ្ឋាន

* មិនការពារ មិនរក្សា មិនរាំងប្រយ័ត្នឯណា
បានបើទ្វារទាំង ៦ នេះសុទ្ធតែទ្វារជាទីចូលមកនៃ
សត្រូវ គឺបាបអកុសល ដើម្បីប្រមូលកម្លាំងទប់ទល់ជា
មួយសតិប្បដ្ឋានវិបស្សនា ។

* ការចំរើនសតិប្បដ្ឋាន គឺជាការចំរើនអធិសីល
អធិសមាធិនិងអធិបញ្ញា ព្រោះសតិប្បដ្ឋានជាផ្លូវ
ប្រព្រឹត្តទៅ ដើម្បីសិក្សានូវអរិយសច្ចៈ ។

* កុំសង្ឃឹមថានឹងបានអ្វីអំពីសង្សារវដ្តនេះអោយ
សោះ បុគ្គលដែលប្រសើរបំផុតបានតែត្រឹមរួចខ្លួន
ប៉ុណ្ណោះទេ ។

* គោបាកស្មែងមិនហ៊ានអួតផលជាមួយគោដទៃ
ឡើយ បុគ្គលដែលប្រសើរបំផុតក្នុងការឈ្នះគឺដូចគោ

បាក់ស្មែង.

* មិនមានពិធីប្រជុំឯណាមួយដែលមិនព្រាត់
ប្រាសគ្នាទេ ។

២១ _ តិកមាតិកាទី ២១

១. អជ្ឈត្ថបម្មណា ធម្មា

ពួកធម៌មានអារម្មណ៍ជាខាងក្នុង.

- វិញ្ញាណញាយតនៈ ៣

- នេវសញ្ញានាសញ្ញាយតនៈ៣ និងចេតសិក

៣០។

* អរូបទី ២ ត្រូវមានអរូបទី ១ របស់ខ្លួនឯងជា
អារម្មណ៍ អរូបទី ៤ ត្រូវមានអរូបទី ៣ របស់ខ្លួនឯង
ជាអារម្មណ៍ ។

ចិត្តប្បាទ ៦ ដួងនេះមានអារម្មណ៍អជ្ឈត្ថៈនិង
អតីតៈ ។

សតិប្បដ្ឋាន

* ការសំដែងអំពីរូបជ្ឈានក្តី អរូបជ្ឈានក្តី ដើម្បី
អោយឃើញថា កាមាវចរធម៌ជារបស់មិនទៀងគួរមាន
សតិដកការប្រកាន់ហ្វូងហែងចេញហើយបង្កោនចិត្ត
ទៅកាន់ព្រះនិព្វានដែលក្សេមចាកទុក្ខ ព្រោះបុគ្គលកើត
ក្នុងទីណាៗមានតែងជាប់តាម ព្រោះអភិសង្ខារគឺកម្ម
មានគឺខន្ធ មានគឺអាយតនៈជាដើម ។

២ - ពហិទ្ធារម្មណា ធម្មា

ពួកធម៌មានអារម្មណ៍ជាខាងក្រៅ បានដល់ ៖

- រូបាវចរចិត្តប្បាទ ១៥
- អាកាសានញាយតនចិត្តប្បាទ ៣ ។

* ចិត្តប្បាទ ១៨ ផ្ទាំងនេះមានបញ្ញត្តិអាស្រ័យ
សភាវៈជាអារម្មណ៍ ។

- លោកុត្តរកុសលចិត្តប្បាទ ២០ ផ្ទាំងលោកុត្តរ
វិបាក ២០ មាននិព្វានជាអារម្មណ៍ ។

សតិប្បដ្ឋាន

* កាលណាដកឈ្មោះចេញអស់ទៅ នៅតែ
បរមត្ថធម៌ជាធម៌មានលក្ខណៈផ្សេងៗដែលមានបច្ច័យ
តាក់តែង ។ យើងមើលឃើញអ្វីៗជាសម្ភារៈជារបស់
ប្រើប្រាស់ ជាមនុស្សជាសត្វ ប៉ុន្តែវណ្ណរូបជារូបារម្មណ៍
ជាបរមត្ថជាលោក ជាធម៌ដែលព្រះតថាគតទ្រង់ត្រាស់
សំដែង ដើម្បីអោយសត្វលោកបានដឹង ។

* រូបក្នុងរូបថតក្តី រូបក្នុងទូរទស្សន៍ក្តី រូបទូទៅក្តី
គឺគ្រាន់តែជាសភាវូបម្យ៉ាងដែលជាអារម្មណ៍របស់ចិត្ត
តាមផ្លូវភ្នែក ព្រះធម៌ជួយណែនាំអោយមានសតិបញ្ញា
មិនអោយវង្វេងប្រកាន់ខុសក្នុងអាយតនៈទាំងឡាយថា
ជាសត្វបុគ្គលឬវត្ថុនេះនោះឡើយ ។ អ្នកស្វែងរក
ធម៌ត្រូវអោយបានឃើញធម៌ពិតៗដែលព្រះអង្គទ្រង់ត្រា
ស់សំដែង ។

៣ - អង្គត្ថពហិទ្ធារមូលា ធម្មា

ពួកធម៌មានអារម្មណ៍ទាំងក្នុង ទាំងក្រៅ បានដល់៖

- កាមាវចរចិត្តប្បាទ ៥៤
- អភិញ្ញាកុសល.កិរិយា ២

* ឥស្សានិងអប្បមញ្ញាមានតែអារម្មណ៍ជាខាងក្រៅ

* អាកិញ្ញញ្ញាយតនៈ ៣ មានអារម្មណ៍បញ្ញត្តិមិនអាស្រ័យសភាវៈជា.តិកវិមុត្តក្នុងទីនេះ

* រូបនិងនិព្វានជាអនារម្មណ៍ ។

សតិប្បដ្ឋាន

* សត្វលោកដែលអត់បញ្ញា ទោះបីខ្លាំងពូកែក្នុងលោកនេះយ៉ាងណាក៏ដោយ ក៏ជាអ្នកផ្តាប់ផ្តុននូវសត្វអាសីរពិស គឺការត្រេកអរនឹងធាតុ ៤ ដ៏ទឹកភ្លើងខ្យល់ដែរ ។

* ទាស់តែស្តាប់គ្នាមិនបាន កុំអីហៅគ្នាថា
ធាតុៗគឺសមមែនមែន ព្រោះម្នាក់ៗជាធាតុមាន ១៨ ធាតុ
ចក្ខុធាតុ រូបធាតុ ចក្ខុវិញ្ញាណធាតុជាដើម ។

* បុគ្គលភ្នាក់អំពីដំណេកឡើងមិនបានឃើញនូវ
ដើមឈើមាសដែលខ្លួនបានយល់សប្តិឃើញយ៉ាងណា
កាមទាំងឡាយឧបមាដូចជាការយល់សប្តិ ព្រោះអ្វីៗ
ដែលបានកន្លងទៅមិនមានតាំងនៅក្នុងទីណាឡើយ
ឬថាកាមទាំងឡាយឧបមាដូចរបស់ខ្ចីគេ ដូច្នេះអ្នកខ្ចីគេ
គឺត្រូវតែព្រមសងទៅម្ចាស់កាមវិញគឺការមិនទៀង មិន
ត្រូវយំស្តាយទេ ទឹកភ្នែកច្រើនពេកហើយ ។

* កាមទាំងឡាយឧបមាដូចដុំសាច់ជាសាធារណៈ
ដល់សត្វដែលបរិភោគសាច់ទាំងឡាយ ។ កាមៈគឺវត្ថុ
កាមនិងកិលេសកាម រូបសំលេងក្លិនរសជាដើមជា
របស់ទូទៅដល់វិញ្ញាណ ប៉ុន្តែសត្វលោកប្រកាន់ឈ្មោះ
ប្រកាប់ប្រចាក់គ្នា ដើម្បីដណ្តើមកាម ទីបំផុតកាមត្រូវ

រហូតដល់ផុតផ្លាកចូលទៅក្នុងអតីតកាល កាមជាសមរភូមិ
បរាជ័យ ជាជ្រោះមរណៈ ។

២២ _ តិកមាតិកាទី ២២

១. សនិទស្សន សប្បដិយា ធម្មា

ពួកធម៌ដែលអាចឃើញបានទាំងប៉ះខ្ទប់ក៏បានគឺ
ប៉ះខ្ទប់នឹងចក្ខុបសាទបានដល់រូបារម្មណ៍ ។

* មិនមានរូបឯណា ១ ដែលគ្របសង្កត់ចិត្តបុរស
ដូចជារូបស្រ្តីឡើយ ភិក្ខុអាចលាសិក្ខាបទ បុថុជ្ជនអាច
ប្រព្រឹត្តបាបកម្មជាច្រើនយ៉ាង ។ សក់ស្អាត រោមក្រចក
ធ្មេញស្បែកស្អាតៗគឺតាមរយៈវណ្ណរូបទាំងអស់ ។

* វណ្ណរូបជារូបក្នុងជារូបាយតនៈ ជារូបធាតុជា
ទុក្ខសច្ចៈ ជារូបតែម្យ៉ាងដែលគួរដល់ការឃើញ បុគ្គល
សន្សំបារមីយូរអង្វែងណាស់ ទំរាំត្រាស់ដឹងនូវវណ្ណរូប
នេះ ។

* មិនមែនឃើញដី ឃើញទឹក ឃើញភ្លើងនោះទេ
វណ្ណរបជាលោកនៃការរស់នៅក្នុងខណៈឃើញ វណ្ណៈ
ដូចជាទឹកឃ្មុំលាយថ្នាំពិសម្យាង ជាផ្នូរកប់វិញ្ញាណ
មនុស្សនិងទេវតា ។

* វណ្ណរបជាសភាវៈសែនជ្រៅរហូតដល់ទៅគេ
សំគាល់ថា រាក់ៗ វាសមជាអន្ទាក់មារមែន ។

* មនុស្សលោកមិនមែនល្ងង់ខ្លៅគ្រប់ ១០នោះទេ
ប៉ុន្តែព្រោះសេចក្តីប្រមាទទើបបានជាគ្រប់ ១០ បានន័យ
ថា ការប្រមាទនាំអោយរអិលធ្លាក់ចូលក្នុងអន្លង់ឱ្យ
ដ៏ធំ ក្នុងបណ្តាសភាវធម៌ទាំងឡាយដែលសំរាប់អោយ
រអិល វណ្ណរបក៏ជាប់ឈ្មោះមួយដែរ ។

២ - អនិចស្សនសប្បដិឃា ធម្មា

ពួកធម៌មិនអាចឃើញបានតែអាចប៉ះខ្ទប់បាន
បានដល់

- ឱឡារិករូប ១១ (វៀរវណ្ណរប)

* ការប៉ះខ្ទប់ក្នុងទីនេះគឺជាលក្ខណៈនៃបសាទរូប
និងគោចររូប ។

សតិប្បដ្ឋាន

* ឱឡារិករូបគឺជារូបគ្រោតគ្រាតងាយឃើញ
ដោយបញ្ញា ជាងសុខុមរូប ។

* ឱឡារិករូប ១២ មានក្នុងជីវិតប្រចាំថ្ងៃ
បសាទរូប ៥ គឺការថ្លានៃភូតរូបដូចកញ្ចក់គួរដល់ការ
ប៉ះខ្ទប់នឹងរូបជាគ្នាៗ គោចររូប ៧ គួរដល់ការប៉ះខ្ទប់នឹង
បសាទរូបតាមវិស័យនៃរូបនិមួយៗ និងជាទីគោចរនៃ
បញ្ញាវិញ្ញាណពិតៗ ។

* គោចររូបប្រៀបដូចជ្រុង ចិត្តដូចដុំសាច់នៅ
លើជ្រុងកិលេសកាមប្រាថ្នាគោចររូបដូចកាំបិតចិត្ត
ដុំសាច់ ។

* សតិរលឹកបាន មិនវង្វេងក្នុងគោចររូប ជា
ប្រក្រតីក្នុងជីវិតប្រចាំថ្ងៃ ជាថ្នាំព្យាបាលរូបសអោយ

ចិត្ត ៤

* គោធរូប ៧ គឺ រូប ១ សំលេង ១ ក្លិន ១ រស ១ និងភូតរូប ៣ ជាដោជ្ឈព្វៈ គឺបថវីតេជោវាយោ ព្រោះ ធម្មៈជាប្រក្រតីរាល់ថ្ងៃទើបមានធម្មជាតិម្យ៉ាងសោយ នូវរសនៃអារម្មណ៍ទាំងនេះហៅថា វេទនា ព្រោះការ មិនដឹង មិនស្គាល់នូវវេទនាទាំង ៣ គឺសុខសោមនស្ស ១ ទុក្ខទោមនស្ស ១ និងឧបេក្ខា ១ សត្វលោកខំយក ចិត្តទុកដាក់ចំពោះវេទនានេះ ដោយសំគាល់ថាជីវិត របស់ខ្លួន គឺជាការសោយនូវអារម្មណ៍ ។

ការសួរសុខទុក្ខគ្នាទៅវិញទៅមកនៃមនុស្សលោក បញ្ជាក់អោយដឹងថាការសោយអារម្មណ៍នេះជាសភាវៈ សំខាន់ ។

ព្រោះមិនកំណត់ដឹងនូវវេទនា ទើបមានបញ្ចវេរា ក្នុងលោក ។

៣ - អនិចស្សនាប្បដិសោ ធម្មា

ពួកធម៌មិនអាចឃើញបានទាំងមិនអាចប៉ះខ្ទប់
បាន គឺ ៖ ចិត្តចេតសិកសុខុមរូប និព្វាន ។

* មនុស្សលោកត្រេកអរណាស់ ព្រោះបានជា
រោគ គឺរូចអំពើជម្ងឺ ប៉ុន្តែបានជាភ្លេចថា បើកុំមានឈឺ -
តើចាំបាច់អរនឹងជាធ្វើអ្វី ហើយព្រោះត្រេកអរចំពោះ
ជាហ្នឹងឯងទើបទាស់ចិត្តជាមួយឈឺខ្លាចឈឺ ។

* សត្វលោកស្វែងរកការសប្បាយមកអំពីមាន
ទុក្ខនិងល្ងង់ ។

* សេចក្តីទុក្ខក្សៀងប្រមូលសត្វលោកដែលល្ងង់
ខ្មៅអោយទៅត្រេកត្រអាលនឹងសេចក្តីសុខ ។

* សុខក្នុងលោកនេះ មិនមែនព្រះពុទ្ធទ្រង់ពុំ
បានជ្រាបនោះទេ សេចក្តីសុខក្នុងពេលមុនចេញឬស
ឬសុខក្នុងទេវលោកព្រហ្មលោកទ្រង់ជ្រាបទាំងអស់
តែពេលព្រះអង្គត្រាស់ដឹងហើយ ទ្រង់ប្រកាសថានិព្វាន

អ្នកបរិច្ចាគប្រាក់~ធ្វើធម្មទាន

១ សមាគម ធម្មិក សង្គម ១២០០ក្បាល

២ លោក នរ មេត្តា និង លោកយាយ ឌួន គុយអេង

ឧបាសិកា គួរ ត្រង់ ព្រមទាំងបុត្រ

យុវជន ហេង ហែ និង នរ ឥនចក្កីរ៉ា ១០០០ក្បាល

បោះពុម្ពលើកទី៣ ចំនួន ២២០០ក្បាល

ឆ្នាំពេញ ព.ស ២៥៤០

ហាមលក់

ជាបរមសុខ ៤

- * ខន្ធ ៥ ជាទុក្ខ - តើព្រមហើយឬនៅ ?
- * ខន្ធ ៥ ជាទុក្ខ - តើប្រកួតទៀតឬទេ ?
- * ខន្ធ ៥ ជាទុក្ខ - តើធ្លាប់ឈ្នះដែរឬទេ ?
- * ខន្ធ ៥ ជាទុក្ខ - តើស្រឡាញ់ទៀតឬទេ ?
- * ខន្ធ ៥ ជាទុក្ខ - តើឈ្លោះគ្នាទៀតឬទេ ?
- * ខន្ធ ៥ ជាទុក្ខ - តើនៅតែកាចឬទេ ?
- * ខន្ធ ៥ ជាទុក្ខ - តើរាងហើយឬនៅ ?
- * ខន្ធ ៥ ជាទុក្ខ - តើនៅតែអញ្ចៀនឬទេ ?
- * ខន្ធ ៥ ជាទុក្ខ - តើចង់គ្រាន់បើទៀតឬទេ ?
- * ខន្ធ ៥ ជាទុក្ខ - តើដណ្តើមគ្នាទៀតឬទេ ?

និព្វានំ បរមំ សុខំ

ព្រះនិព្វានជាបរមសុខ

ចប់ភាគទី ១

នាយសម្បទាស្រីជនជួយក្នុងការបោះឆ្នោតស្រីគេវេន

ឧបាសិកា	អៀប-នៃហុង	៥០០ដុល្លា
"	សុខ-សាមេឿន និង តាន់សម្បត្តិ	៥០០ "
"	លីម-ហ្គឹកឆាយ លោកតាន់-សេងឈាង	៣០០ "
"	ឃូ ស៊ីវ-យីម និង ជាយីកូរ	៣០០ "
"	គុយ-ណារត្ន	១៥០ "
"	អ៊ឹម-ណូយ និង មាស់-សុដ្ឋាប៊ូរី	១៥០ "
"	ប៊ិន	១០០ "
"	ប៊ែន-សូន	៥០ "
"	ឡុង-ផាវណ្ណ	៥០ "
លោក	សៅ-សារូប និងយ៉ែម-គីមណែ	៥០ "
លោក	ហ៊ិន អ្នកស្រី ហោទន	៥០ "
ឧបាសិកា	តាន់-ឡើយ	៥០ "
ឧបាសក	ហោ-លាន អ្នកស្រី អូន-ឆឹង	៥០ "
ឧបាសិកា	តាន់-គីម ប៉ាវ	៥០ "
ឧបាសិកា	ឡុក-ឡូរ៉េត	៥០ "
ឧបាសិកា	ប្រី-យ៉ុម	៥០ "
លោក	ហត អ្នកស្រី ហេង-អ៊ឹម	៣០ "
ឧបាសិកា	ភន-សាំងហៃ	៣០ "

ឧបាសិកា រៀប-ចំរៀប

១០០ ដុល្លា

នាង-ស

១០០ ដុល្លា

ឧបាសិកា ស្រង់-អែ

២០ "

ឧបាសិកា លាស់-ស៊ឹម លោក ទួច-សាន

២០ "

ឧបាសិកា ខៀវ-សាន

២០ "

ឧបាសិកា ថេង-មាន

២០ "

ឧបាសិកា ថៅ-អាំង

២០ "

ឧបាសិកា អូន-ញី លោក ឆាយ-សាយ

២១ "

លោក អ៊ូ-ឈុនត្រែង

២០ "

លោក ឈូ-និង ប៊ូណា

២០ "

លោក ស៊ីវ-សុខ ហុង និង គួច-លាងហូ

២០ "

លោក ភៀន-ម៉ា

២០ "

ឧបាសិកា សាំង

២០ "

ឧបាសិកា សេង-លាង

១០ "

ឧបាសិកា តឹម-អេងតង់

១០ "

ឧបាសិកា ឌីប-រះ

១០ "

ឧបាសិកា ថៅ-ហូ

១០ "

ឧបាសិកា ឃិន-ផ្លូ

១០ "

ឧបាសិកា ប៊ូ-ធន

១០ "

ឧបាសិកា សឹម-គឹមណៃ

១០ "

ឧបាសិកា ម៉ីង-ទួច

១០ "

ឧបាសិកា សៀ-យ៉េត

៦ "

ឧបាសិកា	សុខ-ឡាង	៥ "
ឧបាសិកា	សន់-ហាំង	៥ "
ឧបាសិកា	សុខ-ប៉ាច	៥ "
ឧបាសិកា	ឈ-គឹមហោ	៥ "
ឧបាសិកា	គង់-សុគន្ធា	៥ "
ឧបាសិកា	ទូច-ធ្វើន	៥ "
ឧបាសិកា	ពៅ-ភ្លង	៥ "
ឧបាសិកា	ស្រី-យ៉ៃ	៥ "
ឧបាសិកា	ឡុង-សាំងហេង	៥ "
ឧបាសិកា	ឡុង-សាំងហិន	៥ "
ឧបាសិកា	រស់-ហ៊ឹម	៥ "
ឧបាសិកា	នៃឡា សារូ	៥ "
យាយ	សន តាសេង	៥ "
ឧបាសិកា	នែម-រ៉ប	៥ "
ឧបាសិកា	ម៉ម-ស្មើន	៥ "
ឧបាសិកា	អោម-ផុល	៥ "
លោក	ទូ-នឿន អ្នកស្រី លន់ ហេង	៥ "
លោក	ចេ យ៉ន អ្នកស្រី ឡេង-គួយ	៥ "
ឧបាសិកា	សា-វី	៥ "
ឧបាសក	តាវ	៥ "

ឧបាសិកា យ៉ាត-សុត្តិ	៥ ”
ឧបាសិកា គង់-អាន	៣ ”
ឧបាសិកា ម៉ែន-រឿន	៣ ”
ឧបាសិកា ឈុំ-អូច	២ ”
ឧបាសិកា កែវ-មុន	២ ”
ឧបាសិកា ម៉ៅ-មឿន	២ ”
ឧបាសិកា នីម	២ ”
កុមារី លិន ដា	២ ”
កុមារី សែម-ភក្រ	២ ”
អ្នកស្រី មុំ-សារ៉ាត់	១ ”
ឧបាសិកា ចែម-ថង	១ ”
ឧបាសិកា ខី មាឡាង	១ ”
លោក វង់-ឡូញ	១ ”

អារម្ភកថាវរបស់អ្នកឆោះពុម្ពចម្លង

ខ្ញុំព្រះករុណាយើងខ្ញុំជាកូនសិស្ស របស់លោកគ្រូបណ្ឌិតធម្មាចារ្យ ទាំងអស់នៅសហរដ្ឋអាមេរិក មានសេចក្តីជ្រះថ្លាចំពោះសៀវភៅជំនួយសតិ ភាគ១-ភាគ២ នេះ ហើយមានបំណងចង់បោះពុម្ពចម្លងចែកជាធម្មទាន ព្រោះហេតុថ្មេរ យើងខ្ញុំទាំងអស់គ្នា សូមនូវសេចក្តីអនុគ្រោះអំពីសំណាក់ លោកគ្រូបណ្ឌិតធម្មាចារ្យ ដើម្បីយើងខ្ញុំបោះពុម្ពចម្លង ចែកជាធម្មទាន ហើយយើងខ្ញុំសូមឱ្យសន្ទូរមហាកុសលនេះប្រគេន និងជូនចំពោះបណ្ឌិត- ធម្មាចារ្យផង ដល់បុព្វការីជនរបស់យើងមានមាតាបិតា គ្រូបង្ហាត់បង្រៀន របស់យើងខ្ញុំផង ដល់ពុទ្ធបរិស័ទទូទៅទាំងអស់ផង និងដល់ពពួកសត្វ ក្នុងព្រៃភពផង សូមបានអនុមោទនានូវមហាកុសលនេះ ឱ្យបានស្មើគ្នា ហើយសូមបាននូវសេចក្តីសុខចុះ។

ឆោះពុម្ពលើក ទី ៤ ចំនួន ២.០០០គ្រឿង

ដើម្បីចែកផ្សាយជាធម្មទាន

✧ ✧ ✧

ថ្ងៃអង្គារ ១៥ កើត ខែភទ្របទ ឆ្នាំឆ្លូវ ព.ស.២៥៥១

ត្រូវនឹងថ្ងៃទី ១៦ ខែកញ្ញា ១៩៩៧